



# ኦማርኛ

## እንደ አፍ መፍቻ ቋንቋ

## የተማሪ መጽሐፍ

### ፩ኛ ክፍል

#### አዘጋጅኛ

መላኩ ጌቶ መኮንን  
መስፍን ተካ በርሔ  
ወብቱ በዛብህ የሱፍ

#### ገምጋሚዎች

ትንቢት ግርማ ኃይሉ  
መስፍን ደፈረሱ ወ/መድህን  
ፋሲል ብዙነህ በቀለ

#### ጥራት ተቆጣጣሪ

ፍሬሕይወት አሠፋ ከበደ

#### አቀማመጥ (layout) እና ስዕል (illustration):-

እንጦጦ ፖሊ ቴክኒክ ኮሌጅ (TMS)

#### አስማምቶ አዘጋጅኛ

ሀብታሙ ታደሰ አይዛ  
እጅግአየሁ ተክለሰላሴ ደስታ



ኢ.ፌ.ዴ.ሪ ትምህርት ሚኒስቴር



የሲዳማ ብሔራዊ ክልላዊ መንግስት  
ትምህርት ቢሮ

# ምስጋና

ይህ መጽሐፍ በትምህርትና ሥልጠና ፍኖተ ካርታ ምክረ ሐሳብ መሰረት በኢ.ፌ.ዲ.ሪ ትምህርት ሚኒስቴር ተዘጋጅተው የቀረቡትን የሥርዓተ ትምህርት መጽሐፍት ማዘጋጃ ሰነዶችን መነሻ በማድረግ በአዲስ አበባ ከተማ አስተዳደር ትምህርት ቢሮ ተዘጋጅቶ በሲዳማ ብሔራዊ ክልል መንግስት ትምህርት ቢሮ የማስማማት ዝግጅት የተደረገበት ሲሆን የማስማማት ዝግጅቱና የሕትመት ወጪው በሲዳማ ብሔራዊ ክልል መንግስትና በኢ.ፌ.ዲ.ሪ ትምህርት ሚኒስቴር የአጠቃላይ ትምህርት ጥራት ማረጋገጫ ፕሮግራም-ኢ/GEQIP-E/ ተሸፍኖአል።

በመሆኑም መጽሐፉን የማስማማት ዝግጅት ተደርጎበት መጠቀም እንዲቻል ለፈቀደ አዲስ አበባ ከተማ አስተዳደር ትምህርት ቢሮ፣ የማስማማት ዝግጅቱን በገንዘብ፣ በሰው ሃይልና በማቴሪያል፣ ልምዳቸውንና ዕውቀታቸውን በማጋራት ለረዱ፣ እንዲሁም ሌሎችም በቀጥታም ሆነ በተዘዋዋሪ ለደገፉ አካላት፣ ተቋማትና ግለሰቦች ሁሉ የሲዳማ ትምህርት ቢሮ ምስጋናውን ያቀርባል።

## ©የቅጂ መብት.

የመጽሐፉ ህጋዊ የቅጂ ባለቤት የአዲስ አበባ አስተዳደርና የሲዳማ ብሔራዊ ክልል ትምህርት ቢሮዎች ናቸው።

© 2014፣ በኢትዮጵያ ፌዴራላዊ ድሞክራሲያዊ ሪፓብሊክ ትምህርት ሚኒስቴር፣ የቅጂ መብት ሙሉ የተከበረ ነው። ያለፈቃድ ማተም፣ ማባዛት፣ ባልተገባ መንገድ ማከማቸትና በሃርድ ኮፒም ሆነ በሶፍት ኮፒ ማሰራጨት እንዲሁም ላልተገባ ዓላማ መጠቀም በኢትዮጵያ ፌዴራላዊ ድሞክራሲያዊ ሪፓብሊክ፣ ፌዴራል ነጋሪት ጋዜጣ ቁጥር 410/2004 ቅጂ መብት እና ጥበቃ ደንብ መሰረት ያስቀጣል።

የመጀመሪያ እትም 2016 ዓ.ም  
ሲዳማ/ ሃዋሳ

ማውጫ

ምዕራፍ አንድ

ንደኝነት.....1

ምዕራፍ ሁለት

ጽዳትና ንጽህና.....14

ምዕራፍ ሶስት

ልማድ.....30

ምዕራፍ አራት

የትራፊክ ደህንነት.....43

ምዕራፍ አምስት

አካባቢ ጥበቃ.....54

ምዕራፍ ስድስት

ጸረ አደንዛኝ ጸጽና ንጥረ ነገሮች.....70

ምዕራፍ ሰባት

ምግብ.....86

ምዕራፍ ስምንት

በኢትዮጵያ የሚገኙ የዱር እንስሳት.....103

ምዕራፍ ዘጠኝ

ባህላዊ ጨዋታዎች.....118

ምዕራፍ አስር

ስነ ቃል.....134

### መግቢያ

ይህ መጽሐፍ 5ኛ ክፍል የአማርኛ ቋንቋን በአፍ መፍቻነት ለሚማሩ ተማሪዎች በቋንቋው በብቃት ማዳመጥ፣ መናገር፣ማንበብና መጻፍ እንዲችሉ፤ በተጨማሪም የቃላት እና የሠዋስው ዕውቀት እንዲያገኙ ለማድረግ ተሻሽሎ የተዘጋጀው የአፍ መፍቻ ቋንቋ ሥርዓተ ትምህርት አካል ነው። ከዚህ በተጨማሪም መጽሐፉ በዚህ የክፍል ደረጃ ሥርዓተ ትምህርት ስለሚሰጡ ትምህርቶች ሽፋን መረጃ ይሰጣል። በመሆኑም ተማሪዎችና ወላጆች በትምህርት ቤት የተከናወኑ ተግባራትን ለማስቀጠልና ይበልጥ ለማዳበር በጋራ ለመሥራት ያስችላቸዋል።

### መሰረታዊ መርሆዎች

- ተማሪዎች በማህበረሰብ ሕይወት ውስጥ አስፈላጊ ስለሆኑ የማዳመጥ ይዘቶችና ርዕሰ ጉዳዮችን ይማራሉ።
- ተማሪዎች ስለነዚህ የማዳመጥ ይዘቶችና ርዕሰ ጉዳዮች የተጻፉ ምንባቦችን ካዳመጡ በኋላ በእነሱ ላይ በመመስረት ይናገራሉ።
- በቀጣይም በማሕበረሰቡ ውስጥ አስፈላጊ ስለሆኑ የምንባብ ይዘቶችና ርዕሰ ጉዳዮች ይማራሉ። ስለነዚህ የምንባብ ይዘቶች የተጻፉ ምንባቦችን ካነበቡ በኋላ በእነሱ ላይ በመመስረት ጽሁፍ ይጽፋሉ።
- አራቱን ክሂሎች ከላይ በተቀመጠው መሰረት ከተማሩ በኋላ በክፍል አምስትና ስድስት የቀረቡትን የቃላትና የሰዋስው ትምህርቶችን በየምዕራፉ በተገለጸው ዓላማ መሰረት ይማራሉ።
- ተማሪዎች በምዕራፎቹ ይዘቶችና በርዕሰጉዳዮች ላይ ተመስርተው የቀረቡ ጽሁፎችን በሚማሩ ቢጤዎቻቸውና በቡድን አብረዋቸው ከሚሰሩ ተማሪዎች ይማራሉ።

በቤት ውስጥ ከቤተሰብ ጋር መማር

ተማሪዎች በትምህርት ቤት የሚቀስሟቸውና በቤታቸው ከወላጆቻቸው ጋር

የሚሠሯቸው በርካታ ትምህርታዊ ተግባራት አሉ። <<ስለዚህ ወላጆች ከእነዚህ በርካታ ተግባራት ቢያንስ የተወሰኑትን ከሌሎቻቸው ጋር በጋራ እንዲሠሩ ይጠበቃል።>>

፩. የየእለቱን ትምህርት ከቴሌቪዥን፣ ከሬዲዮ ወይም ከድረገጽ ስለርዕስ ጉዳዩ አዳምጡ ወይም ተመልከቱ።

፪. ልጆች የተሰጣቸውን የቤትሥራ ሲሠሩ፣ ወላጆቻቸውን ወይም ሌሎች የቤተሰብ አባላትን በቃለመጠይቅ፣ ንግግርን በመጻፍ ወይም በንግግር ልምምድ ወቅት በመሳተፍ አብሮ መሥራት ተገቢ ነው።

፫. ወላጆች የሳምንቱን ወይም የዕለቱን የምንባብ ይዘቶች ወይም ርዕስ ጉዳዮች ልጆቻችሁን በመጠየቅ ተረዱ።በትምህርት ቤት ያነበቧቸውን ምንባቦች በጋራ አንብቡ። ይህንንም ልጆች ወይም ወላጆች ለብቻ ወይም በየተራ በማንበብ ሊተገብሩት ይችላሉ፤

፬. ልጆቻችሁን የተለያዩ ጥያቄዎችን በመጠየቅ ስለምንባቡ ተወያዩ፤

፭. ስለርዕስጉዳዩ የሚያወሱ ሌሎች ጽሁፎችን ከመጻሕፍት፣ ከጋዜጦች ወይም ከመጽሔቶች ፈልጋችሁ አንብቡ።

፮. በግል ያንብቡ (ልጆች ራሳቸውን ችለው በግላቸው እንዲያነቡ አበረታቱ)፤ ከዚያም ስላነበቡት ጉዳይ ተወያዩ።

፯. ልጆች በክፍል ውስጥ ምን ምን እንደተማሩ ደብተራቸውን በጋራ ተመልከቱ፤ ስለምን እንደተማሩና ምን እንደተሰማቸው የሚከተሉትን ዓይነት ጥያቄዎች በማንሳት ተወያዩ።

፰. የመጻፍ ችሎታቸውን ለማዳበር የተማሯቸውን ዝርዝር ክሂሎች በመረዳት ምን እንደተማሩ ለማወቅ የሚከተሉትን ዓይነት ጥያቄዎች ልጆቹን

## አማርኛ ፩ ክፍል

ጠይቋቸው፤ ለምሳሌ፡- የቃላቱ ፊደላት በተገቢ ሁኔታ ተጽፈዋል፤ ተሰድረዋል ወይ?  
በዓረፍተ ነገሮች ውስጥ ያሉት ሥርዓተነጥቦች (አራት ነጥብ፣ነጠላ ሰረዝ፣ ድርብ ሰረዝና  
የመሳሰሉት) በተገቢ ቦታቸው ገብተዋል ወይ? ወዘተ.

፱. ልጆች አጫጭር ደብዳቤዎች (ለምሳሌ፣ ለቤተሰብ አባላት ወይም ለጓደኞች) እንዲጽፉ  
ወይም በዕለቱ ወይም በሳምንቱ ስለተከሰቱ ጉዳዮች ወይም ስለአንድ ጉዳይ ያላቸውን  
አስተያየት ወዘተ. እንዲጽፉ አበረታቷቸው።

## አማርኛ (፩) ክፍል

## ምዕራፍ አንድ ጓደኝነት

ከምዕራፉ የሚጠበቅ ውጤት፡

ይህንን ምዕራፍ ተምራችሁ ከጨረሳችሁ በኋላ፡-

- ስለጓደኝነት ያላችሁን አመለካከት አዳምጣችሁ ታንጸባርቃላችሁ።
- ጽሑፉን አንብባችሁ መልእክቱን ትገልጻላችሁ።
- ከጓደኞቻችሁ ጋር እንዴት ጊዜ እንደምታሳልፉ፤ በቀላል ዓረፍተነገር አንቀጽ ትጽፋላችሁ።
- ምንባቡን መሰረት አድርጋችሁ ከምንባቡ የወጡ ጥያቄዎችን ትመልሳላችሁ።
- ለቃላት ተመሳሳይና ተቃራኒ ፍች ትሰጣላችሁ።
- የወልና የተጸውያ ስሞችን ትለያላችሁ።

ክፍል አንድ፡- ማዳመጥና መናገር

### የንጉሱ ልጆች



ቅድመ ማዳመጥ

#### ተግባር 1፡-

የሚከተሉት ቃላት ያላቸውን ፍቺ ለመምህራቸው በቃል ተናገሩ፡፡

ሀ. ግዳይ

ሐ. እልፍኝ

ለ. አጀብ

መ. ፈረስ ጉግስ

#### ተግባር 2፡-

ቀጥሎ ለቀረቡት ጥያቄዎች በቃላቸው አጭር መልስ ስጡ፡፡

ሀ. ልጆች መስማት ያለባቸው የማንን ምክር ነው? የወላጆቻቸውን ወይስ የንደኞቻቸውን? ለምን?

ለ. ከላይ የቀረበውን ስዕል በመመልከት የምታዳምጡት ምንባብ ስለምን እንደሚያወሳ ገምቱ፡፡

**ተግባር 1:-**

ቀጥሎ የተቀረቡትን ጥያቄዎች ባዳመጣችሁት ታሪክ መሰረት ትክክል የሆነውን

«አውነት» ትክክል ያልሆነውን ደግሞ «ሀሰት» በማለት በቃል መልሱ።

ሀ. የምዕራቡ ንጉስ ከህግ ሚስቱ የወለደው አንድ ልጅ ብቻ ነበር።

ለ. የኔ ቢጤዋ ልጅ ከንጉሱ ልጅ በእድሜ የሚበልጥ ነው።

ሐ. የኔ ቢጤዋ ልጇን ለንጉሱ ለመስጠት ፍላጎት አልነበራትም።

መ. ንጉሱ ለኔ ቢጤዋ ልጅ ከወለደው ልጅ እኩል እንክብካቤ ያደርግለት ነበር።

ሠ. ከአንድ ዛፍ ላይ ወጥቶ ምሽቱን ያሳለፈው የንግስቲቱ ልጅ ነበር።

**ተግባር 2:-**

የሚከተሉትን ጥያቄዎች ባዳመጣችሁት ታሪክ መሰረት በቃላችሁ መልሱ።

ሀ. ዛፍ ላይ የወጣው ባለታሪክ ምሽቱን ዛፍ ላይ ወጥቶ ለማሳለፍ የተገደደው ለምንድን ነው?

ለ. ሁለቱ ወንድማማቾች ተቀጣጥረው የተለያዩት ለምንድን ነው?

ሐ. ባለታሪኩ ከገደላቸው እንስሳት እየቆረጠ በኮሮጆ የሚያስገባው ለምን ነበር?

## አማርኛ ፩ ክፍል

መ. የንጉሱ ልጆች ከቤተ መንግስት ሹልክ ብለው አጃቢ ሳያስከትሉ መሄዳቸው ተገቢ ነው ብላችሁ ታስባላችሁ? ለምን?

ሠ. ካዳመጣችሁት ታሪክ ምን ተማራችሁ?

ረ. ሴትዮዋ ልጇን ለንጉሱ መስጠቷ ተገቢ ነው ትላላችሁ?

ሰ. ባለታሪኩ ቀጥሎ ምን የሚገጥመው ይመስላችኋል?

ክፍል ሁለት፡- ንባብ

### ጓደኛ መሆን

#### ቅድመ ንባብ

##### ተግባር፡-

ለሚከተሉት ጥያቄዎች በቃል መልስ ስጡ፡፡

ሀ. ጓደኝነት ማለት ምን ማለት ነው?

ለ. በሁለት ጓደኛዎች መካከል አለመግባባት ቢፈጠር ምን ማድረግ አለባቸው ብላችሁ ታስባላችሁ?

#### የንባብ ሒደት

##### ተግባር፡-

የሚከተለውን ምንባብ በለሆሳስ (ድምፅ ሳታሰሙ) አንብቡ፡፡



### ጓደኛ መሆን

ሁለት እጅግ የሚዋደዱ ጓደኞች ነበሩ። የትም ቦታ ሲሄዱ አይለያዩም ነበር። ከአለታት አንድ ቀን አብረው ወደ አንድ ሀገር በእግራቸው ይጓዙ ነበር። መንገድ በዝምታ ይረዝማልና እየተጫወቱ ነበር የሚጓዙት። አንዳንድ ጨዋታ በድካም መንፈስ ከተጫወቱት ለጠብ ይዳርጋል። ድካም የትግስትን አቅም ይፈታተናልና። ለዚህ ነው የሀገሪ ሰው «የድካምና የእረፍት ጨዋታ ለየቅል ነው» የሚለው።

እነዚህም ጓደኞች የእረፍትን ጨዋታ ለድካም አምጥተውት ኖሮ በመካከላቸው አለመግባባት ተፈጠረ። አንድኛው ታዲያ ብልጭ ሲልበት በቡጢ ግጥም የማድረግ ልምድ ነበረበትና በጓደኛው ላይ ዓለም ያወቀው ቦክሰኛ የሆነው ታይሶን የማይችለውን ቡጢ ሰነዘረበት። ቡጢውን የቀመሰው ጓደኛም የፊቱን ደም ጠርጎ እያበጠ የሄደውን ግንባሩን ዳበሰው። እጅግም አዘነና ጉዳውን አቋርጦ በበረሀው አሸፍኖ ላይ ተቀመጠ። አንገቱን ግራና ቀኝ እያወዛወዘ ሀዘኑን ገለጠ። ንዴቱ በውስጡ እንደሚገነከተክ ሽሮ ቡልቅ ቡልቅ ይልበት ጀመር። መልሰህ «በለው! በለው!» እያለ ስሜቱ አስቸገረው።

ጓደኛዎቹ ምንም ሳያወሩ ቢሄዱ ኖሮ የሚጣሉ ይመስላችኋል?

ከዚህ በኋላ በጓደኛው ላይ ምን የሚያደርግ ይመስላችኋል?

ያን ጊዜ አይኑን አማተረና እንጨት ፈልጎ አገኘ። በእንጨቱም በአሸዋ ላይ «ዛሬ እጅግ የምወደው ጓደኛዬ ግንባሬ ላይ በቡጢ መታኝ» ብሎ ጻፈ። ቀና ብሎ ሲያይም ጓደኛው ጥሎት በመሄድ ላይ ነበር። እርሱም ያንን ጽሑፍ በአሸዋው ላይ ትቶት ጓደኛውን ተከትሎት ሄደ። ብልጭ ብሎበት የተማታው ጓደኛውም እጅግ ተጸጸተ። በጓደኛው እግር ላይ ወድቆም ይቅርታ ጠየቀ። የተመታውም ይቅርታውን ተቀብሎ አብሮት ተጓዘ። የነበረውን ሁሉ ረስተው ደስ የሚል ጨዋታ እየተጫወቱ ተጓዙ። በመንገዳቸው ላይ አንድ ወንዝ ጋር ደረሱ። በአሸዋውና በሙቀቱ የተነሳ ተዳክመውና በላብ ተዘፍቀው ስለነበር ልብሶቻቸውን አውልቀው ወደ ወንዙ ገቡ። ወዲያና ወዲህ እየዋኙ ድካማቸውን በመርሳት ላይ እያሉ፤ ያ በቡጢ የተመታውን ልጅ ወንዙ ነጥቆ ይዞት ሄደ። ሁኔታውን ያየው ሌላኛው ጓደኛውም ያለ የሌለ ጉልበቱንና ብልህቱን ተጠቅሞ እየዋኘ ጓደኛውን በወንዝ ከመወሰድ ታደገው፤ በአንድ እጁ እየሳበም ወደዳር አደረሰው። በወንዝ ከመወሰድ የዳነው፤ ከወንዝ ከወጣ በኋላ አሸዋው ላይ ተቀምጦ በአቅራቢያው ያገኘውን አለት ባልጨት ድንጋይ መቀጥቀጥ ጀመረ። ለብዙ ሰአታት ከቀጠቀጠ በኋላ በድንጋዩ ላይ «ዛሬ እጅግ የምወደው ጓደኛዬ ሕይወቴን ከሞት ታደጋት» ብሎ ጻፈ።

አስቀድሞ የተማታው፤ በኋላም ጓደኛውን ያተረፈው በሆነው ነገር ሁሉ ተገረመ። ጓደኛውንም እንዲህ ሲል ጠየቀው «ቅድም ግምርባህን በቡጢ ስመታህ፤ የምወደው ጓደኛዬ ግንባሬን መታኝ» ብለህ በአሸዋ ላይ ጻፍክ። አሁን ግን በወንዙ ከመወሰድ ሳድንህ «የምወደው ጓደኛዬ ሕይወቴን ከሞት ታደጋት» ብለህ በድንጋይ ላይ ጻፍክ። የመጀመሪያውን በሚጠፋ አሸዋ ላይ፤ ይህንን ግን በማይጠፋ ድንጋይ ላይ ጻፍክው። ለምን?»

ጓደኛውም መለሰ። «ቅድም ጉዳት አደረስክብኝ፤ እኔም አዘንኩብህ፤ ተቀየምኩህም፤ ተሰምቶኛል፤ ተናድጃለሁም። ነገር ግን የእኔና የአንተ ባልንጀርነት እንዲቀጥል ከተፈለገ መርሳት መቻል አለብኝ። ስለዚህ በአሸዋ ላይ ጻፍኩት። አየህ ሰዎች

## አማርኛ ፩ ክፍል

በእኛ ላይ ክፉ ሲያደርሱብን የይቅርታ ነፋስ ጠርጎ ሊወስደው ይችል ዘንድ በአሸዋ ላይ ብንጽፈው መልካም ነው። በኋላ ሕይወቴን ከሞት ስትታደጋት ግን ዘወትር እንዳስታውሰው ስለምፈልግ በማይጠፋ ድንጋይ ላይ ጻፍኩት። ሰዎች የሚያደርጉልንን በጎ ነገር ሁሉ ማንም ሊያጠፋው በማይችል ልብ ላይ መጻፍ አለብን። ጓደኞችንን መውደድ የምንችለው በጎ ነገሮችን አዘውትረን ካስታወስን ብቻ ነው።» ጓደኛውም አቀፈው።

(ምንጭ፡ ዳንኤል ክብረት፤ 2008፣ የሚከራዩ አማትና ሌሎች፤ ገጽ 9-11)

### አንብቦ መረዳት

#### ተግባር 1፡-

ቀጥሎ በ«ሀ» ረድፍ በምንባቡ ውስጥ ያሉ አንቀጾች በቅደም ተከተል የቀረቡ ሲሆን በ«ለ» ረድፍ ከቀረቡት የየአንቀጾቹ ዋና ዋና ሀሳቦች ጋር በማዛመድ መልሱ።

ሀ

ለ

- |             |                                      |
|-------------|--------------------------------------|
| 1. አንቀጽ አንድ | ሀ. በቡጢ የተመታው ልጅ በአሸዋ ላይ ጻፈ።          |
| 2. አንቀጽ ሁለት | ለ. በጓደኞቻቸው መካከል አለመግባባት ተፈጠረ።        |
| 3. አንቀጽ ሶስት | ሐ. የተማታው ልጅ ተጸጽቶ ይቅርታ ጠየቀ።           |
| 4. አንቀጽ አራት | መ. የትም ቢሄዱ የማይለያዩና የሚዋደዱ ጓደኞቻቸው ነበሩ። |

#### ተግባር 2፡-

ለሚከተሉት ጥያቄዎች ከተሰጡት አማራጮች መካከል ትክክለኛውን መልስ የያዘውን ሆሄ በመምረጥ መልሱ።

1. በምንባቡ ሀሳብ መሰረት የትዕግስትን አቅም የሚፈታተነው ምንድን ነው?

ሀ. ይቅር ባይነት

ለ. ድካም

ሐ. እልኸኛነት

መ. ረሀብ

2. በቡጢ የተመታው ልጅ ማዘኑን የገለጸው ምን በማድረግ ነው?

ሀ. አንገቱን በማወዛወዝ

ለ. በማልቀስ

ሐ. አሽዋ ላይ በመጻፍ

መ. ይቅርታ በመጠየቅ

3. «ዛሬ እጅግ የምወደው ጓደኛዬ ግምባሬ ላይ በቡጢ መታኝ» ብሎ የጻፈው ምን ላይ ነው?

ሀ. በድንጋይ ላይ

ለ. በአለት ላይ

ሐ. በወረቀት ላይ

መ. በአሽዋ ላይ

4. በቡጢ የተማታው ልጅ ጓደኛው እግር ላይ የወደቀው ለምንድን ነው?

ሀ. እየሮጠ ሲሄድ

ለ. ጓደኛው በቡጢ ስለመታው

ሐ. ይቅርታ ለመጠየቅ

መ. ጓደኛውን ለመጣል

5. ጓደኛዎቹ ልብሳቸውን አውልቀው ወደ ወንዝ የገቡት ለምንድን ነው?

ሀ. ውሀ ለመጠጣት

ለ. ስለደከማቸው

ሐ. ዋና ስለሚወዱ

መ. ልብሳቸውን ለማጠብ

### ተግባር 3:-

ለሚከተሉት ጥያቄዎች አጭር መልስ በመጻፍ መልሱ::

ሀ. «መንገድ በዝምታ ይረዝማል» የሚለው ዓረፍተነገር የያዘውን ሀሳብ አብራርታችሁ ግለጹ::

ለ. «የድካምና የእረፍት ጨዋታ ለየቅል ነው» የተባለበት ምክንያት ምንድን ነው?

ሐ. በቡጢ የተመታው ልጅ አለቱን በባልጩት ሲቀጠቅጥ የነበረው ለምንድን ነው?

ክፍል ሦስት፡- ቃላት

ተግባር 1፡-

ቀጥሎ በ«ሀ» ረድፍ ለቀረቡት ከምንባቡ የወጡ ቃላትና ሐረጎች ተመሳሳይ ፍቺዎቻቸውን በ«ለ» ረድፍ ከቀረቡት በመምረጥ እያዛመዳችሁ መልስ ስጡ።

| ሀ           | ለ        |
|-------------|----------|
| 1. ጉልበት     | ሀ. ተመለከተ |
| 2. እየተጨዋወቱ  | ለ. አቅም   |
| 3. አማተረ     | ሐ. ጡጫ    |
| 4. ብልጭ አለበት | መ. እያወሩ  |
| 5. ቡጢ       | ሠ. በራበት  |
| 6. ባልንጀርነት  | ረ. ተናደደ  |
|             | ሰ. ወዳጅነት |

ተግባር 2፡-

ከዚህ በታች በቀረበው አንቀፅ ውስጥ ያሉትን ባዶ ቦታዎች በቅንፍ ውስጥ በቀረቡት ቃላት ተቃራኒ አሟሉ።

መጥፎ ሰው የጓደኛው\_\_\_\_\_ (ወዳጅ) ስለሆነ፤ ሁልጊዜ የሚመኘው በጓደኛው ላይ\_\_\_\_\_ (በጎ) ማድረግን ነው። ከዚህም በላይ፤ ጓደኛው ሲሳሳት\_\_\_\_\_ (ለይቅርታ) ይቸኩላል። በአጠቃላይ የመጥፎ ሰውና የክፉ ሰው ባህሪ\_\_\_\_\_ (ለየቅል) ነው።

### ክፍል አራት፡- ጽሕፈት

#### የአንቀጽ ተዋቃሪ አካላት

አንቀጽ ሰለአንድ ሀሳብ ብቻ የሚገልጹ ዓረፍተነገሮች ስብስብ ሲሆን ሁለት ተዋቃሪ አካላት አሉት። እነሱም ዋና ዓረፍተነገር እና መዘርዘራዊ ዓረፍተነገር ናቸው።

ዋና ዓረፍተነገር፡- በአንቀጽ የሚነሳውን ጉዳይ ጠቅለል አድርጎ የሚያነሳ የአንቀጽ ክፍል ነው። ይህ የአንቀጽ ክፍል በተጨማሪም ኃይለ ቃል ፣ መሪ ዓረፍተነገር ወይም መንደርደሪያ ዓረፍተነገር በመባል ይታወቃል።

መዘርዘራዊ ዓረፍተነገር፡- በመንደርደሪያ ዓረፍተነገሩ የተገለጸውን ሀሳብ የሚያጠናክሩ ወይም የሚያብራሩ ዓረፍተነገሮች ናቸው።

ዋና ዓረፍተነገርንና መዘርዘራዊ ዓረፍተነገርን ለመለየት የሚከተለውን ምሳሌ ተመልከቱ።  
አውቶቡሱ መንገዱን እንደያዘ ሦስት ዓይነት ጩኸት ማሰማት ጀመረ። አንደኛው የሞተሩ ጩኸት፣ ሁለተኛው የመኪናው ጡሩምባ (ክላክስ) ጩኸት፣ ሦስተኛው የአውቶቡሱ የቴፕ መጫወቻ ጩኸት ነበር። ዱሮ ተሰፋሪዎች ገፋሆኝ፣ ቦታዬን ወሰድክብኝ፣ እግሬን ረገጥከኝ፣ ልጄን ተጫንሻት እያሉ፣ ያስሙት የነበረው ጩኸት የአውቶቡሶቹ ውስጣዊ ሁኔታ በመሻሻሉ የቀረ ይመስላል። ስለሆነም፣ በአሁኑ ጉዞ ስላልሰማሁት ከቁጥር አላሳገባሁትም።

ከላይ በቀረበው አንቀጽ «አውቶቡሱ መንገዱን እንደያዘ ሦስት ዓይነት ጩኸት ማሰማት ጀመረ።» የሚለው ዋና ዓረፍተነገር ሲሆን ቀሪዎቹ ደግሞ መዘርዘራዊ ዓረፍተነገሮች ናቸው።

የሚከተለውን አንቀጽ በደብተራችሁ ላይ ከፃፋችሁ በኋላ፣ ከኃይለ ቃሉ ስር በማስመር ለመምህራችሁ አሳዩ።

ከሰው ልጆች ማኅበራዊ ችግሮች አንዱ ወንጀል ነው። ወንጀል በአንድ ማኅበረሰብ ውስጥ ተቀባይነት የሌለው ተግባር ነው። ወንጀል የሚሰራ ሰው በማኅበረሰብ ላይ ብቻ ሳይሆን፣ በቤተሰቡ ላይም ከፍተኛ ጉዳት ያደርሳል። ወንጀለኛ


## አማርኛ ፩ ክፍል

የሚያስተዳድራቸውን የቤተሰብ አባላት በሚገባ ሊያኖራቸው አይችልም፡፡

### ተግባር 2፡-

የሚከተለውን የቢጋር ሠንጠረዥ መሰረት በማድረግ ኃይለ ቃልና መዘርዘር

ዐረፍተ ነገሮችን የያዘ አንቀፅ ጽፋችሁ፤ ለክፍል ባደረግባችሁ አንብቡ፡፡



### ክፍል አምስት፡- ሰዋስው

#### ማስታወሻ

#### የተጸውፆ ስም እና የወል ስም

የተጸውፆ ስም የሚባለው የአንድ ግለሰብ፣ ቦታ፣ ሀገር፣ ወዘተ. የግል ስያሜ (መጠሪያ) ነው፡፡

**ምሳሌ፡-** ዳንኤል፣ ሮሪ፣ ኢንጆሲ፣ ማህሌት፣ አንሻ፣ ኢትዮጵያ፣ ሀዋሳ፣ አዲስ አበባ የወል ስም የሚባለው ተመሳሳይ ግብር ያላቸው ሰዎች ወይም ቡድኖች የጋራ መጠሪያ ነው፡፡

**ምሳሌ፡-** ሰው፣ በግ፣ ላም፣ ወፍ፣ ተማሪ፣ መምህር፣ ከተማ

## አማርኛ ፩ ክፍል

### ተግባር :-

የሚከተለውን ሠንጠረዥ በደብተራችሁ ላይ በማዘጋጀት፣ ቀጥሎ ከ"ሀ" እስከ "ሐ" የተዘረዘሩትን ቃላት በትክክለኛው የስም ምድባቸው ላይ የሩሳ ምልክት በማድረግ መልሱ።

| ተ.ቁ | ቃል    | የወል ስም | የተጸውፆ ስም |
|-----|-------|--------|----------|
| ሀ   | አባይ   |        |          |
| ለ   | ወንዝ   |        |          |
| ሐ   | ጊዳቦ   |        |          |
| መ   | ልጅ    |        |          |
| ሠ   | ንጉሥ   |        |          |
| ረ   | ፈረስ   |        |          |
| ሰ   | ወርቅነሽ |        |          |
| ሸ   | አለማየሁ |        |          |
| ቀ   | ነብር   |        |          |
| በ   | አፍሪካ  |        |          |
| ተ   | ናዳሞ   |        |          |

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል።

ይዘቶቹም አዳምጦ መረዳት፣ ንባብ፣ ቃላት፣ ጽሕፈትና ሰዋስው ናቸው።

- አንቀጽን የሚያዋቅሩት ኃይለ ቃልና መዘርዘራዊ ዓረፍነገሮች ናቸው።  
ኃይለ ቃል የአንቀጹን ዋና ሀሳብ የሚይዝ ዓረፍነገር ሲሆን መዘርዘራዊ ዓረፍነገሮች ደግሞ ኃይለ ቃሉን የሚያብራሩት ዓረፍነገሮች ናቸው።
- ስም በዓረፍነገር ውስጥ በባለቤትነትና በተሳቢነት የሚያገለግል የቃል ክፍል ሲሆን የወል ስም እና የተጸውኑ ስም በሚባሉ የስም አይነቶች ይመደባል።
- የወል ስም ተመሳሳይ ተፈጥሮ ያላቸው ነገሮች በጋራ የሚጠሩበት ስያሜ ሲሆን የተጸውዎ ስም ደግሞ ለአንድ ግለሰብ ወይም ነገር የሚሰጥ የግል መጠሪያ ነው።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. በምንባቡ ውስጥ ባሉት አንቀጾች ውስጥ የሚገኙትን ኃይለ ቃልና መዘርዘራዊ ዓረፍተነገሮች አውጥታችሁ አሳዩ።
2. ቀጥሎ የቀረቡትን ስሞች የወል ስም ወይም የተጸውኑ ስም መሆናቸውን ለይታችሁ አመልክቱ።

ሀ. በሬ

ለ. ተራራ

ሐ. ማክቤል

መ. ወንዝ

## አማርኛ (፭) ክፍል

## ምዕራፍ ሁለት ጽዳትና ንጽሕና

ከምዕራፉ የሚጠበቅ ውጤት፡

ይህንን ምዕራፍ ተምራችሁ ከጨረሳችሁ በኋላ ተማሪዎች፡-

- የሚነበብላችሁን አዳምጣችሁ ትመልሳላችሁ።
- ሰዎች ንጽሕናቸውን ለመጠበቅ የሚያከናውኗቸውን ተግባራት ትገልጻላችሁ።
- ለክፍል ደረጃው በሚመጥን መልኩ በትክክል ታነባላችሁ።
- መጣኝ ርዕስ በመምረጥ አጭር አንቀጽ ትጽፋላችሁ።
- በአዳዲስ የይዘት ቃላት ላይ ትወያያላችሁ።
- የድምጾችና የምእላዶችን መዋቅር ትገነዘባላችሁ።

ክፍል አንድ፡- ማዳመጥና መናገር

ክፍል አንድ፡- ማዳመጥና መናገር

የአካባቢ ንጽህና

ቅድመ ማዳመጥ

ተግባር፡-

ለሚከተሉት ጥያቄዎች የቃል ምላሽ ስጡ፡፡

ሀ. የአካባቢ ንጽሕና ማለት ምን ማለት ነው?

ለ. አንድ አካባቢ ጽዳቱ የሚጠበቀው በማን ይመስላችኋል? እንዴት?

ማስታወሻ

አንድን ምንባብ ስታዳምጡ የሚከተሉትን የማዳመጥ መመሪያዎች ተከትላችሁ ተግብሩ፡፡

- ሙሉ ትኩረታችሁን በምታዳምጡት ነገር ላይ ማድረግ፡፡
- በምታዳምጡት ነገር ላይ ያሉትን ዋና ዋና ሀሳቦች በማስታወሻ መያዝ፡፡
- ዋናውን ሀሳብ ከዝርዝር ሀሳቦች መለየት፡፡
- የሚደመጠውን ነገር አጠቃላይ መልእክት ለመረዳት መሞከር፡፡
- የምንባቡን አቀራረብ የሚያመለክቱ አያያዥ ቃላትን በትኩረት መስታተል፡፡

### የማዳመጥ ሒደት፡-

#### ተግባር፡-

ከዚህ ቀጥሎ መምህራችሁ የሚያነቡላችሁን ታሪክ ማስታዎሻ በመያዝ በጥሞና አዳምጡ።

### አዳምጦ መረዳት

#### ተግባር 1፡-

የሚከተሉት ዓረፍተነገሮች የያዟቸው ሀሳቦች በምንባቡ መሰረት ትክክል ከሆኑ «እውነት» ስህተት ከሆኑ ደግሞ «ሀሰት» በማለት በቃል መልሱ።

ሀ. የአካባቢ ንጽሕና ተጠብቋል የሚባለው የመኖሪያ ግቢያችን ንጽሕና ብቻ ሲጠበቅ ነው።

ለ. የአካባቢ ንጽህናን መጠበቅ ለጤናማና ደስተኛ ሕይወት በቂ ነው።

ሐ. የሚበሰብሱና የማይበሰብሱ ደረቅ ቆሻሻዎችን ለይቶ ማስቀመጥ ተገቢ ነው።

መ. መርዛማ ጋዞች አካባቢን ይበክላሉ።

ሠ. የቤት ውስጥ ቆሻሻ የማስወገድ ባህልን ማዳበር ከመንግስት የሚጠበቅ ኃላፊነት ነው።

#### ተግባር 2፡-

ቀጥሎ ለቀረቡት ጥያቄዎች የምንባቡን ሀሳብ መሰረት በማድረግ በቡድን

ከተወያያችሁ በኋላ የደረሳችሁበትን ድምዳሜ ለክፍል ጓደኞቻችሁ አቅርቡ ።

ሀ. አንድ ሰው የማስቲካ ማሽኒያና የፍራፍሬ ልጣጮችን ሲጥል ብትመለከቱ ምን ታደርጋላችሁ?

ለ. መርዛማ ጋዞች ምን አይነት ጉዳት ሊያመጡ ይችላሉ?

### የግል ንጽሕና አጠባበቅ



#### ቅድመ ንባብ

##### ተግባር፡-

ሀ. ከምንባቡ ርዕስ በመነሳት፣ ምንባቡ ስለምን እንደሚገልጽ ገምታችሁ፤  
ለመምህራችሁ ተናገሩ።

ለ. የግል ንጽሕናችሁን እንዴት እንደምትጠብቁ ለመምህራችሁ ተናገሩ።  
የንባብ ሒደት

##### ተግባር፡-

ቀጥሎ የቀረበውን ምንባብ፣ ጥንድ ጥንድ በመሆን፣ በትክክል፣ በተገቢው ፍጥነት እና አገላለጽ አንብቡ። አንዳችሁ ስታነቡ ሌላኛችሁ በሚከተለው ሰንጠረዥ ውስጥ ስህተቶችን መዝግቡ።

|   | የመገምገሚያ መስፈርት                    | በመጀመሪያ ንባብ | በሁለተኛ ንባብ |
|---|----------------------------------|------------|-----------|
| ሀ | በስህተት የተነበቡ ፊደላት ብዛት             |            |           |
| ለ | ተነጥለው የተነበቡ ቃላት ብዛት              |            |           |
| ሐ | በንባብ ጊዜ የተደገሙ ቃላት ብዛት            |            |           |
| መ | ተገቢው ረፍት ያልተደረገባቸው ስርዓተ ነጥቦች ብዛት |            |           |
|   | ድምር                              |            |           |

### የግል ንጽሕና አጠባበቅ

«አባዬ ልሄድ ነው» አለች ፀሀይ። «ወዴት ነው ደብተር ይዘሽ የምትወጪው? አሁን አይደል እንዴ ከትምህርት ቤት የመጣሽው?» አሏት አባቷ። «የሣይንስ መምህራችን ስለግል ንጽሕና አጠባበቅ ሰው ጠይቃችሁ ዕፋችሁ እንድትመጡ ስላሉን ጎረቤት ሄጄ ሰው ልጠይቅ ነው» ብላ ፀሀይ መለሰች።

አባቷም እየሳቁ፤ «ስለግል ንጽሕና አጠባበቅ ለመጠየቅ ሩቅ መሄድ የለብሽም፤ እኔው ልነግርሽ እችላለሁ። ምክንያቱም የግል ንጽሕናን የመጠበቅን ጥቅም አብዛኛው ሰው አውቆት፤ ሁሉም እንደየአቅሙ በየቤቱ እየተገበረው የሚገኝ ጉዳይ ነው። እንደምታውቁው የኛ ቤተሰብ አባላትም የተቻለንን ያህል የግል ንጽሕናችንን እየጠበቅን እንገኛለን» አሏት። «እሽ በል ንገረኝ ልባኛ» አለች ፀሀይ።

«ልጄ እንደምታይኝ ዛሬ ስራ በዝቶብኛል፤ ቁጭ ብዬ ቃል በቃል ላስፅፍሽ አልችልም። እናትሽ ከመምጣቷ በፊት ለመክሰስ የሚሆን ነገር ማዘጋጀት አለብኝ። ባይሆን ስራዬን እየሰራሁ ስለግል ንጽሕና ዋና ዋና ነገሮችን እንግርሻለሁ፤ አንቺ ማስታወሻ ያገርና በኋላ በደንብ አቀናብረሽ ጻፊው» አሏት አባቷ። ፀሀይም፤ «እሺ አባዬ በል ጀምርልኝ» አለች።



«እየውልሽ ልጄ፣ የግል ንጽህና በእለት ተዕለት ኑሯችን ልንተገብረው የሚገባ የሕይወታችን ዋነኛ ተግባር ነው። ምክንያቱም፣ የግል ንጽህና መጠበቅ ከብዙ በሽታዎች ለመከላከልና ጤንነትን ለመጠበቅ ይረዳል። በይበልጥ ደግሞ እጃችን ከሌላው የአካላችን ክፍል ከበሽታ አምጪ ተህዋስያን ጋር ግንኙነት ስለሚያደርግ

የእጃችንን ንጽህና መጠበቅ በእጅጉ አስፈላጊ ነው። እንደምታይኝ እኔም ምግባችንን ከማዘጋጀቱ በፊት እጄን በውሀና በሳሙና ሙልጭ አድርጌ እየታጠብኩ ነው። በማለት ነገሯት።

«ቸኮልክብኝ እኮ አባቴ፣ ለምን ቀስ እያልክ አትነግረኝም?» አለች።

አባቷም፣ «ልጄ ፀሀይ ልትለማመጁው ከሚገባሽ ነገር አንዱ የማስታወሻ አያያዝን ነው። ማስታወሻ የሚያዘው ፈጠን ተብሎና በአጭር በአጭሩ ነው። ቃል በቃል አይፃፍም፤ ገባሽ ልጄ?»

«እሺ አባቴ፣ እንደዚያ ለማድረግ እሞክራለሁ፤ ቢሆንም አንተም አትፍጠንብኝ» ስትላቸው አባቷም፣ «እሺ አንቺም ፈጠን ለማለት ሞክሪ። ቅድም እንዳልኩሽ፣ የእጃችንን ንጽህና የምንጠብቀው በበርካታ ምክንያቶች ነው። የዘመናችን አስከፊ ወረርሽኝ የሆነው፣ ኮቪድ-19 ቫይረስ በዋነኝነት የሚተላለፈው በንጽሕና ጉድለት ነው። በመሆኑም እጅ ቆሻሻ ነገር ሲነካ፣ በሽታ ሊያመጡ በሚችሉ ተህዋስያን ይበክላል። ስለዚህ ከምግብ በፊትና በኋላ እጃችንን ወዲያውኑ መታጠብ ይገባል ሌላው አስፈላጊ የሆነውና ማንኛውም ሰው እንደልማድ አድርጎ ሊይዘው የሚገባ ጉዳይ ደግሞ ከተፀዳዱ በኋላ እጅን መታጠብ ነው። አንድ ሰው ከተፀዳዱ በኋላ ካልታጠበ፣ የአንጀት ተስቦና የተቅማጥ በሽታ ሊያመጡ የሚችሉ ተህዋስያንን እንዲሁም እንደ አሜባና ወስፋት የመሳሰሉትን ትሎች ወደ ሌላ ሰው ሊያስተላልፍ ይችላል።»

«ቆይ አባቴ አሁን ያልከኝን በማስታወሻዬ ላስፍረው» ብላ፣ ፃፍ ፃፍ ካደረገች በኋላ፣ «አሁን መቀጠል ትችላለህ» አለች።

«ሌላው ጉዳይ የፊት ንጽህና ነው። ፊታችንን ጧት ብቻ ሳይሆን ማታ ማታም መታጠብ ይገባናል። እንደዚህ ካደረግን የአፍንጫችንና የዓይናችንን ጤንነት ለመጠበቅ እንችላለን። በተመሳሳይ ሁኔታ ዘወትር ማታ ማታ የእግር መታጠብ

ልምድ ሊኖረን ይገባል። ጫማንም በየጊዜው ማጠብ ወይም ማናፈስ ጠቃሚ ነው። አሁን ያልኩሽን እስክትፅፌ፣ ስራዬን ላቀላጥፍ» ብለዋት፣ ትኩረታቸውን ወደ ምግብ ዝግጅታቸው አደረጉ።”

«አባቴ ቶሎ ጨርሰልኝና ምግቡን እየተጋገዝን እንሰራዋለን፤ በዚያውም ሙያ ታስተምረኛለህ»

«ካልሽ እሺ! ግን ቸኮልክብኝ ምናምን እያልሽ ጊዜዬን እንዳታባክኝብኝ፤ የእናትሽ መምጫዋ እየደረሰ ነው»

«ቃል ገብቻለሁ። ስለግል ንጽህና ቀረ የምትለውን ንገረኝ»

«የግል ንጽህና ሲባል እነዚህ ብቻ አይደሉም። ፀጉርንና ጥርስንም በንጽህና መጠበቅን ያካትታል። ፀጉራችንን በየጊዜው መታጠብና ከተቻለ በቀን ሁለት ሦስት ጊዜ ማበጠር ጠቃሚ ነው።

«ጥርስ በንጽህና መጠበቅ ካለባቸው የሰውነት ክፍሎቻችን አንዱ ነው። የጥርስ ንጽህናን ባለመጠበቅ የጥርስና የድድ በሽታዎች በቀላሉ ይመጣሉ። በተለይ ስኳርነት ወይም ጣፋጭነት ያላቸው ምግቦች በጥርሶች መሃል በመቀመጥ ለበሽታ ተህዋስያን መራቢያ ይሆናሉ። ይሁንና የጥርስን ንጽህና መጠበቅ አስቸጋሪ ጉዳይ አይደለም። ሁልጊዜ ምግብ ከበላን በኋላ አፋችንን በውሀ በመጉመጥመጥ አፋችን ውስጥ ተለጥፎ የቀረውን ምግብ ማስወገድ እንችላለን። በተጨማሪም ጥርሳችንን በመፋቂያ ወይም በቡርሽ በየቀኑ ማጽዳት ያስፈልጋል። ይህ ድርጊታችን ዘወትር ከሆነ ከማንኛውም ሰው ጋር ስንነጋገር አፋችን መጥፎ ጠረን ስለማይኖረው አናፍርም፤ አንሸማቀቅም። ይሁን እንጂ እዚህ ላይ ማስተዋል ያለብን ጉዳይ አንድ ሰው በተጠቀመበት መፋቂያ ወይም ብሩሽ መጠቀም እንደሌለብን ነው።

በተጨማሪም ስናፀዳ ጥርሳችንን ብቻ እንጂ ድዳችንን ፈፅሞ በብሩሽ መንካት አይገባንም ገባሽ ልጄ?»

«አዎ አባቴ ገብቶኛል፤ ስለልብስ ግን አልነገርከኝም»

«ልክ ነሽ ልጄ፤ የአካል ጽዳት ብቻውን ግማሽ ስራ ነው። ምክንያቱም የግል ንጽህና የተሟላ የሚሆነው የልብስ ንጽህና አጠባበቅ ሲታከልበት ነው። ልብስን በንጽህና መያዝ ለጤና እጅግ አስፈላጊ ነው። የቆሽሽ ልብስ ለተባዮች መራቢያ የተመቸ ነው። በዚህም ሳቢያ ወረርሽኝን የመሳሰሉ ከባድ የጤና ጠንቆች ሊከሰቱ ይችላሉ። እነዚህ በሽታዎች ተላላፊ ስለሆኑ በአንድ ሰው ብቻ ተወስነው አይቀሩም። ችግሩ ከግል ደረጃ አልፎ የሕብረተሰብ ጠንቅ ይሆናል። የቀንም ሆኑ የሌሊት ልብሶችን በየጊዜው በውሃና በሳሙና ማጠብ ያስፈልጋል። በተለይም ብርድ ልብስ ፣ አንሶላ፣ ፍራሽ የመሳሰሉትን በየጊዜው ፀሐይ ላይ ማስጣት ያስፈልጋል። ምክንያቱም የፀሐይ ሙቀት ተባዮችንና የበሽታ አምጭ ተህዋስያንን የመግደል አቅም አለው»

አመሰግናለሁ አባቴ፤ ባጠቃላይ የሰውነትንና የልብስን ንጽህና መጠበቅ ከልዩ ልዩ በሽታ ለመከላከል ከመርዳቱም በላይ ፍፁም ንቃትንና መዝናናትን በመስጠት አእምሮን እንደሚያድስ ተረድቻለሁ። በተጨማሪም እያንዳንዱ ሰው የግል ንጽህናውን የመቆጣጠር ልምድ ሊኖረው እንደሚገባ ተገንዝቤያለሁ።”

(ደበበ ኃ/ጊዮርጊስ፤ 2002፤ የአማርኛ መርጃ መጽሐፍ፤ ገጽ 38 — 40 ለግል ንፅህና ማስተማሪያነት ተሻሽሎ የተወሰደ)

ተግባር 1:-

ለሚከተሉት ጥያቄዎች በምንባቡ ሀሳብ መሰረት፣ ከተሰጡት አማራጮች መካከል ትክክለኛ መልስ የያዘውን ሆኔ በመምረጥ መልሱ።

1. በምንባቡ መሰረት ከሌላው የአካላችን ክፍል ይበልጥ ከበሽታ አምጪ ተህዋስያን ጋር ግንኙነት ያለው የትኛው ነው?

ሀ. እግር                      ለ. እጅ                      ሐ. ጸጉር                      መ. ገላ

2. በምንባቡ ሀሳብ መሰረት የግል ንጽሕና ውስጥ የማይካተተው የትኛው ነው?

ሀ. ፊትን መታጠብ                      ለ. ጥርስን መሰረሽ  
ሐ. ጸጉርን መታጠብ                      መ. አካባቢን ማጽዳት

3. በምንባቡ ሀሳብ መሰረት የጸሐይ ብርሃን ለምን ይጠቅማል?

ሀ. ሰውነትን ለመገንባት                      ለ. ለንጽሕና መጠበቂያ  
ሐ. ብርድን ለመከላከል                      መ. ኃይል ለማግኘት

4. የጸሐይ አባት «ቁጭ ብዩ ቃል በቃል ላስጽፍሽ አልችልም» ያሏት ለምንድን ነው?

ሀ. ስራ ስለበዛባቸው                      ለ. ፍላጎት ስለሌላቸው  
ሐ. ሀሳብ ስለሌላቸው                      መ. ቀስ ብለው ማውራት ስለማይወዱ

5. በጥርሶች መሀል በመቀመጥ ለበሽታ ተህዋስያን መራቢያ በመሆን ከፍተኛ ጉዳት የሚያስከትሉት ምግቦች የትኞቹ ናቸው?

ሀ. ጣፋጭ ምግቦች                      ለ. ፍራፍሬ  
ሐ. ጥራጥሬ                      መ. አትክልት

6. አፋችን መጥፎ ጠረን እንዲኖረው የሚያደርገው ምንድን ነው?

ሀ. ጥርስን መሰረሽ                      ለ. ምግብ አለመመገብ  
ሐ. ብዙ ውሀ መጠጣት                      መ. ጥርሳችንን አለማጽዳት

7. የግል ንጽሕና መጠበቅ ምን ጥቅም አለው?

ሀ. ውፍረት ለመቀነስ

ለ. እድገትን ለማፋጠን

ሐ. በሰዎች ለመወደድ

መ. ጤንነትን ለመጠበቅ

8. ኮቪድ - 19 በዋናነት መተላለፊያ መንገዱ ምንድን ነው?

ሀ. ውሃ አለመጠጣት

ለ. የንጽሕና ጉድለት

ሐ. የምግብ እጥረት

መ. የጸሐይ ብርሃን እጥረት

9. ከመጸዳጃ ቤት ስንመለስ አለመታጠባችን ምን አይነት በሽታ ሊያስከትልብን ይችላል?

ሀ. የአንጀት መታጠፍ

ለ. የአንጀት ተስቦ

መ. የራስ ምታት

መ. ወባ

## ተግባር 2:-

ቀጥሎ ለቀረቡት ጥያቄዎች ከምንባቡ ሀሳብ በመነሳት አጭር መልስ ሰጡ።

ሀ. የግል ንጽህና መጠበቅ ምን ምን ጠቀሜታዎች እንዳሉት በጥንድ በጥንድ

በመሆን ሀሳባችሁን ለክፍል ጓደኞቻችሁ አቅርቡ።

ለ. የምንባቡን አጠቃላይ ሀሳብ ለመምህራችሁ ግለጹ።

ክፍል ሶስት:- ቃላት

## ተግባር 1:-

ለሚከተሉት ቃላት ፍች ከሰጣችሁ በኋላ ፍችዎቻቸውን የሚያመለክቱ ዓረፍተ ነገሮችን መስርቱ።

ሀ. ተስቦ

ለ. ወስፋት

ሐ. ተባይ

መ. ተህዋስያን

ሠ. አሜባ

ረ. ጠንቅ

## ተግባር 2:-

ቀጥሎ በቀረበው ጽሑፍ ውስጥ ለሚገኙት ክፍት ቦታዎች፣ ከአንቀጹ በላይ ከቀረቡት ቃላት በመምረጥ አሟሏቸው።

ሀ. ቢዳረጉ

ሐ. ታማኞች

ለ. መሰረት

መ. አፍታ

ሠ. በማሳሳታቸው

ታማኝነት የመልካም ግንኙነት \_\_\_\_\_ ነው። ወዳጆች፣ ቤተሰቦች፣ ጎረቤቶችና ድርጅቶች ለተቃና ስራ መተማመንን ይሻሉ። አንዱ ሌላውን ማመን ከቻለ፣ ማንኛውም ነገር ስኬታማ ይሆናል። ሆኖም ታማኝነት በአንድ \_\_\_\_\_

የምንፈጥረው ሳይሆን ቀስ በቀስ የምናዳብረው ነው። አንዳንድ ሰዎች ፈጥነው ታማኝነትን ያተርፋሉ። አድራጎታቸውና ባህርያቸው በሌሎች ዘንድ እምነትና

ከበሬታን እንዲያተርፉ ይረዷቸዋል። \_\_\_\_\_ ለደንበኞቻቸው፣ ለንደኞቻቸውም ሆነ ለልጆቻቸው ቃላቸውን ይጠብቃሉ። የተናገሩትን በተግባር ስለሚፈጽሙት በሌሎች ሰዎች በቀላሉ አመኔታ ያገኛሉ። ለጉዳት \_\_\_\_\_ እንኳን፣ እውነትን ከመናገር አይቆጠቡም። ስህተት በሚፈፀሙበት ወቅትም ፈጥነው ይቅርታ ይጠይቃሉ። ሌሎችን ከልብ ያዝናሉ። በውይይት ጊዜ የመናገር ተራውን እስኪረከቡ ድረስ ያለመታከት የሌላውን ሀሳብ ያዳምጣሉ። ለሌሎች ልባዊ ምስጋና ያቀርባሉ። የሌሎችን ጥረት በማስተዋል አድናቆት ይለግሳሉ።

ክፍል አራት፡- ጽሕፈት

### ማስታዎሻ

#### ቢጋር መንደፍ


ቢጋር የሚባለው አንድን ጽሑፍ ከመጻፋችን በፊት በጽሑፉ ውስጥ መካተት ያለባቸውን ዋናና ዝርዝር ሀሳቦች በንድፍ መልክ የምናቀርብበት ነው።

ጽሑፍ ከመጻፋችን በፊት ቢጋር ማዘጋጀት በርካታ ጠቀሜታዎች አሉት።

ዋና ዋናዎቹ ጠቀሜታዎቹ የሚከተሉት ናቸው።

- የጽሑፉን ዋና እና ዝርዝር ሀሳቦች ለመለየት፤
- ሀሳቦችን በተገቢው ቅደም ተከተል ለማቅረብ፤
- ከጽሑፉ ርዕስ ጉዳይ ውጭ የሆኑ ሀሳቦችን ላለማካተት፤
- በጽሑፉ መካተት ያለባቸውን ሀሳቦች እንዳንዘነጋ

ቢጋርን በተለያዩ ቅርጾች ማዘጋጀት የምንችል ሲሆን ቀጥሎ የቀረበው ምሳሌ አንዱ ነው።



ንጽሕና በሁለት መንገዶች ሊጠበቅ ይችላል። የመጀመሪያው የግል ንጽሕና አጠባበቅ ሲሆን፣ ሁለተኛው ደግሞ የአካባቢ ንጽሕና አጠባበቅ ነው። የግል ንጽሕናን ለመጠበቅ የሰውነት ክፍሎችን (እጅ፣ እግር፣ ጸጉር፣ ፊት፣ ገላ፣ ጥርስ) በሚገባ መታጠብ፣ እንዲሁም ልብስን ማጠብ ያስፈልጋል። የአካባቢ ንጽሕና ለመጠበቅ ደግሞ ደረቅና ፈሳሽ ቆሻሻዎችን በአግባቡ ማስወገድ፣ አካባቢን በጋራ መጥረግና ቆሻሻን ሰብስቦ መቅበር ወይም ማቃጠል ተገቢ ነው።

#### ተግባር 1:-

ከሚከተሉት ርዕሶች ውስጥ አንዱን በመምረጥ አንድ አንቀጽ ለመጻፍ የሚያስችል ቢጋር አዘጋጅታሁ ለመምህራችሁ አሳዩ።

ሀ. የውሃ ጥቅም

ለ. የትምህርት ጥቅም

ሐ. የንጽሕና ጥቅም

ክፍል አምስት፡- ሰዋስው

ማስታወሻ

ምዕላድ

ምዕላድ የሚባለው ትርጉም ያለውና በጣም ትንሹ የቋንቋ አካል ነው። ትርጉም ያለው የተባለበት ምክንያት ማንኛውም ምዕላድ ትርጉም አዘል በመሆኑ ነው። በጣም ትንሹ የቋንቋ አካል የተባለበት ምክንያት ደግሞ አንድ ምዕላድ ወደ ሌሎች ትንንሽ ትርጉም አዘል አካላት ሊከፈል ባለመቻሉ ነው።

ምሳሌ፡- በጎች የሚለው ቃል ውስጥ ሁለት ምዕላዶች አሉ።

እነሱም፡- /በግ/ እና /-አች/ የሚሉት ናቸው።

ቃላት ወደ በምዕላድ ሲከፋፈሉ የቋንቋውን ስርአት ጠብቀው መሆን ይገባቸዋል። ለዚህም በሚከተለው ሰንጠረዥ ውስጥ የቀረበላችሁን ምሳሌዎች አስተውሉ።

| ተ.ቁ | የተጣመረው ቃል | የተነጣጠለው ቃል |
|-----|-----------|------------|
| ሀ   | ተማሪዎች     | ተማሪ-ዎች     |
| ለ   | ቤትሽ       | ቤት-ሽ       |
| ሐ   | ነጻነት      | ነጻ-ነት      |
| መ   | ደብዳቤዎች    | ደብዳቤ-ዎች    |
| ሠ   | ተራራማ      | ተራራ-ማ      |

ተግባር 1፡-

ቀጥሎ ተነጣጥለው የቀረቡትን ምሳሌዎች በማጣመር ቃላት መስርቱ።

ምሳሌ፡- በቅሎ-ዎች

በቅሎዎች

ሀ. ሚዛን-ሀ

ሐ. ጆሮ-ው

ለ. ልጅ-ነት

መ. ትምህርት-ሽ

ሠ. ቆዳ-ው

ተግባር 2:-

የሚከተሉትን ቃላት በትክክለኛው የምዝላድ አከፋፈል ነጣጥላችሁ ጻፉ፡፡

ምሳሌ፡- በሬዎች

በሬ-ዎች

ሀ. ደብተርህ

ለ. አልጋዋ

ሐ. ጨረሰች

መ. ቆንጆዎች

ሠ. ሰፊው

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም አዳምጦ መረዳት፣ ማንበብ፣ ቃላት፣ ጽሕፈትና ሰዋስው ናቸው።

- በማዳመጥ ክፍል ታሪክን ስታዳምጡ ሀሳቡን ለመረዳት ትችሉ ዘንድ ማስታዎሻ መያዝ ይጠበቅባችኋል።
- አንድን ጽሑፍ ከመጻፋችን በፊት ጽሑፋችንን የሚመራን ቢጋር ማዘጋጀት አለብን። ይህም በርካታ ጥቅሞች ሲኖሩት በጽሑፉ ለማስተላለፍ ያሰብነውን ሀሳብ በሚገባ ለማድረስ ያስችለናል።
- አነስተኛው ትርጉም አዘል የቋንቋ ቅንጣት ምዕላድ ሲሆን ራሱን ችሎ ትርጉም ሊኖረውም ላይኖረውም ይችላል።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. አዳምጦ የመረዳት ችሎታን ለማሳደግ የሚጠቅሙ ተግባራትን ዘርዝሩ።
2. የቢጋር ጥቅሞች ምን ምን እንደሆኑ አብራርታችሁ ግለጹ።
3. የንጽሕና መንደል በሰዎች ላይ ሲያስከትል የሚችለውን ጉዳት የሚገልጽ አንድ አንቀጽ ጻፉ።
4. የሚከተሉትን ቃላት በምእላዶች ከፋፍላችሁ አመልክቱ።

ሀ. ቤተሰቦቹ

ለ. ልማዳችን

ሐ. ጤናን

መ. አስተጣጠብ

## አማርኛ (፩) ክፍል

## ምዕራፍ ሶስት ልማድ

ከምዕራፉ የሚጠበቁ ውጤቶች፡

ከዚህ ምዕራፍ ትምህርት በኋላ ተማሪዎች፡-

- አንድን ታሪክ አዳምጣችሁ ትተርካላችሁ።
- ተገቢውን ድምጸት ጠብቃችሁ ጽሑፍን ድምጸችሁን ከፍ አድርጋችሁ ታነባላችሁ።
- የአንቀጽ አይነቶችን ትለያላችሁ።
- ለቃላት ዓውዳ ፍቺ ትሰጣላችሁ።
- በዓረፍተነገር ውስጥ የሚገኙ ተውሳክ ግሶችን ትለያላችሁ።

ክፍል አንድ፡- ማዳመጥና መናገር

«ቶክ ቤካ»

ቅድመ ማዳመጥ

ተግባር 1፡-

ቀጥሎ የቀረቡት ቃላት መምህራችሁ በሚያነቡላችሁ ምንባብ ውስጥ የሚገኙ ሲሆኑ ምንባቡን አዳምጣችሁ ለመረዳት ያግዛችሁ ዘንድ ፍቺዎቻቸውን በቃል ግለጹ።

ሀ. መታያ                      ለ. እንሶስላ                      ሐ. ብረዛ                      መ. ቱባ

ተግባር 2፡-

የሚከተለውን ጥያቄ በቃል መልሱ።

በኢትዮጵያ የተለየ የአዲስ ዓመት በዓል አከባበር ታውቃላችሁ? ካወቃችሁ

የት አካባቢና በምን ወር እንደሚከበር ግለጹ።

የማዳመጥ ሒደት

ተግባር፡-

መምህራችሁ «ቶክ ቤካ» የሚል ርዕስ ያለው ምንባብ ያነቡላችኋል። ምንባቡን

በጥሞና አዳምጡ።

አዳምጦ መረዳት

ተግባር 1፡-

ቀጥሎ ለቀረቡት ጥያቄዎች ከተሰጡት አማራጮች መካከል ባዳመጣችሁት ምንባብ መሰረት ትክክለኛ መልስ የያዘውን ሆኔ በመምረጥ በጽሑፍ መልሱ።

1. የዳውሮ ብሔረሰብ ዘመን አቆጣጠር መሰረት ያደረገው ምንን ነው?

ሀ. የዝናብ ወራትን

ለ. የጸሐይ ወራትን

ሐ. የጨረቃ ወራትን

መ. የበጋ ወራትን

2. በጥንት ጊዜ የ«ቶክ ቤኣ» ቀናት የሚባሉት የትኛዎቹ ነበሩ?

ሀ. በመስከረም ወር መጨረሻ

ለ. በመስከረም ወር መጀመሪያ

ሐ. ከመስከረም ወር መጨረሻ እስከ ጥቅምት ወር መጀመሪያ

መ. ከነሀሴ መጨረሻ እስከ መስከረም ጨረቃ መታያ

3. በዳውሮ ብሔረሰብ ዘመን መለወጫ በዓል ላይ ሰፈር ለሰፈር በመዞር ገንዘብ የሚለምኑት እነማን ናቸው?

ሀ. ልጃገረዶች

ለ. ወጣት ወንዶች

ሐ. ያገቡ ሴቶች

መ. አዛውንቶች

4. የዳውሮ ብሔረሰብ በዘመን መለወጫ ዋዜማ ሁሉም ሰው ጠግቦ መብላት እንዳለበት የሚያኑት ለምንድን ነው?

ሀ. ዓመቱን ሙሉ ጥጋብ እንደሚሆን ስለሚታመን

ለ. በብዛት ድግስ ስለሚዘጋጅ

ሐ. ከተለያዩ አካባቢዎች እንግዶች ስለሚመጡ

መ. በሞት የተለዩ ሰዎችን ለማሰብ

5. በአሁኑ ጊዜ የ«ቶክ ቤኣ» ቀናት የሚባሉት በምን ወር ላይ ይገኛሉ?

ሀ. በመስከረም መጨረሻ

ለ. በጳጉሜ መጨረሻ

ሐ. በጥቅምት መጀመሪያ

መ. በነሀሴ መጨረሻ

## ተግባር 2:-

ቀጥሎ ለቀረቡት ጥያቄዎች ባዳመጣችሁት ምንባብ መሰረት በቃል መልስ ሰጡ።

ሀ. ያዳመጣችሁት ምንባብ የያዘውን ሀሳብ በአጭሩ ግለጹ።

ለ. በአካባቢያችሁ በሚከበረው የሲዳማ ብሄር የዘመን መለወጫ የፊቱ ጫምባላ በዓል ላይ ምን ምን ተግባራት እንደሚከናወኑ ለክፍል ጓደኞቻችሁ ተናገሩ።

## አማርኛ ፩ ክፍል

ሐ. በአካባቢያችሁ የሚገኙ ትላልቅ ሰዎችን በመጠየቅ በአንድ አካባቢ ስለሚከበር ባህላዊ የበዓል አከባባር ማስታወሻ ይዛችሁ ለክፍል ጓደኞቻችሁ በቃል አቅርቡ።

ክፍል ሁለት፡- ንባብ

<<ዳጉ>>

ቅድመ ንባብ

ተግባር፡-

ቀጥሎ ለቀረቡት ጥያቄዎች ከአሁን በፊት ከምታውቁቸው ነገሮች በመነሳት በቃል መልሱ።

ሀ. ስለባህላዊ መረጃ ልውውጥ የምታውቁትን ለመምህራችሁ ግለጹ።

ለ. ሀሰተኛ መረጃ መናገር ወይም መቀበል ምን ጉዳት አለው?

የንባብ ሒደት፡-

ተግባር፡-

ቀጥሎ የቀረበውን ምንባብ ጥንድ ጥንድ በመሆን ድምጻችሁን እያስማችሁ አንብቡ።



ዳጉ

አቶ ሀሰን ዓሊ ሀዋሳ ከተማ አሊቶ በሚባል መንደር የሚኖሩ የአፋር ብሔረሰብ ተወላጅ ናቸው። ዳጉ ስለሚባለው የአፋር ብሔረሰብ አንድ ልማዳዊ ድርጊት ለትምህርት ቤቱ ማኅበረሰብ ለማብራራት ንግስት ፉራ በሚባል ትምህርት ቤት አዳራሽ ተገኝተዋል። ከተማሪዎች ለቀረቡላቸው ጥያቄዎችም የሚከተሉትን ምላሾች ሰጥተዋል።

መምህርት ዘውዴ፡- ” በቅድሚያ እንኳን ወደ ትምህርት ቤታችን በሰላም መጡ። በመቀጠልም ስለአፋሮች ባህል ሊያስረዱን ፈቃደኛ ስለሆኑ በትምህርት ቤቱ ማኅበረሰብ ስም አመሰግናለሁ። ተማሪዎች ከአሁኑ ሰዓት ጀምሮ ዳጉን በተመለከት ለአቶ ሀሰን ዓሊ ጥያቄዎቻችሁን ማቅረብ ትችላላችሁ።” በማለት ስርዓቱን አስጀመሩት።

ተማሪ ፍቃዱ፡- ” ዳጉ ምን ዓይነት ባህል ነው?” በማለት ጠየቀ።

አቶ ሀሰን ፡- ” ዳጉ በአፋር ብሔረሰብ ውስጥ ህብረተሰቡ መረጃ ለመለዋወጥ የሚጠቀምበት ዘዴ ነው። መረጃ ልውውጡ ከአንዱ ሰው ወደ ሌላው ሰው በቃል የሚተላለፍ ነው። አንድ ወይም ከዚያ በላይ ሰዎች ሲገናኙ፣ ሰላምታ ከተለዋወጡ በኋላ የመረጃ ልውውጥ ያደርጋሉ። አንደኛው ወገን በመንገድ ላይ፣ በቤት ውስጥ፣ ከቤት ውጪ ወዘተ. የተመለከተውንና የሰማውን በሙሉ ይናገራል። አንድም ሳያስቀር፣ ውሸት ሳይጨምር ያወራል። ሌላው ቀርቶ አሁን በቴሌቪዥንና በሬድዮ የሠማውንና ያየውን ላላየውና ላልሰማው ሰው ያወራል” አሉ።

ተማሪ ሜርን፡-” ዳጉ የሚካሄደው እንዴት ነው?” ብሎ ጠየቀች።

አቶ ሀሰን፡-” ዳጉ የሚከናወነው በመንገድ ላይ በተገናኙ ሰዎች መካከል ነው። አጭር መረጃ ለመለዋወጥ ከሆነ ከሰላምታ በኋላ ቆም ብለው ይጨዋወታሉ። በዚህ ጊዜ ከቤት ውጭ ከሆነ ቁጢጥ ብለው፣ በቤት ውስጥ ከሆነ ደግሞ ምንጣፍ ላይ አረፍ ብለው ዳጉ ያደርጋሉ” በማለት ገለፁ።

ተማሪ ጀሚላ፡- ”አፋሮች በዳጉ የሚለዋወጡትን መረጃ ትክክለኛነት እንዴት ያረጋግጣሉ?” የሚል ጥያቄ ሰነዘረች።

አቶ ሀሰን፡- "የአፋር ሰዎች ዳጉ ሲያደርጉ፤ ውሸት የሚጨምር ሰው የለም ውሸት መናገር እጅጉን በጣም የተከለከለ ነው። ምክንያቱም፤ የሀሰት መረጃ የሌሎችን ሰዎች ስም ሊያጎድፍና ጉዳት ሊያደርስ እንደሚችል የአፋር ሰው ከልጅነቱ ጀምሮ እያወቀ ነው የሚያድገው። አንደኛው ወገን ተሳስቶ እንኳ ሀሰት ቢናገር፤ አነጋገሩ ይታወቅበታል። ከዚህም በላይ ማኅበራዊ ክብሩን ያጣል።

ስለዚህ በዳጉ መጀመሪያውኑ የሀሰት መረጃ የሚያሰራጭ የለም" ብለው መልስ ሰጡ።

ተማሪ ማሳንቱ፡- "አፋሮች በዳጉ መረጃ ሲለዋወጡ የሚደማመጡት እንዴት ነው?" አለችና ጠየቀች።

አቶ ሀሰን፡- "የመረጃ ልውውጡ የሚካሄደው በሁለት ወገን ነው። ይሁን እንጂ፤ በዳጉ ስነ ስርዓት መሰረት አንዱ ወገን ተናግሮ ሳይጨርስ፤ አቋርጦ መናገር የተከለከለ ነው። የዳጉ ስነ ስርዓት ጥሬ መረጃዎችን ተራ በተራ በመቀባበል ላይ የተመሰረተ ስለሆነ፤ አፋሮች በጣም እየተደማመጡ ነው መረጃ የሚለዋወጡት" በማለት ለተማሪዎቹ መልስ ሰጡ።

ተማሪ ደረጀ፡- "ዳጉ ለአፋሮች ያለው ጠቀሜታ ምንድን ነው?" ብሎ ጠየቀ።

አቶ ሀሰን፡- "የአፋር ህዝብ በአብዛኛው ከብት በማርባትና ከቦታ ቦታ በመንቀሳቀስ የሚኖር ነው። የህብረተሰቡ አኗኗር ከግጦሽ መሬትና ውሀ ወይም ዝናብ ጋር የተያያዘ ነው። በመሆኑም፤ በዳጉ ስነ ስርዓት አንዱ ግለሰብ ከየት ተነስቶ፤ የት እንደሚደርስ፤ ለምን እንደሚንቀሳቀስ ለሌላው ይገልጻል። በጉዞው ወቅት ያጋጠሙትን መልካምና መጥፎ ሁኔታዎች፤ አሁን ወደየት እንደሚሄድበት አብራርቶ ይገልጻል" አሉና አያይዘውም፤ "የዳጉ መረጃ ልውውጥ ስርዓት ከግል ምስጢር ውጭ ማንኛውንም መረጃ ለመለዋወጥ ያስችላል።

ከመንግስት ሚዲያ የሚሰራጩ መረጃዎች በፍጥነት በህዝቡ ውስጥ ይሰራጫል በፖለቲካዊ፤ ኢኮኖሚያዊና ማህበራዊ ጉዳዮች ዙሪያ የሚያጠነጥኑ ወቅታዊ መረጃዎች በቀላሉ ለህዝቡ የሚዳረሱት በዳጉ አማካኝነት ነው። ስለወረርሽኞች፤

## አማርኛ ፩ ክፍል

ግጭቶች፣ የዝርፊያዎችና ስርቆት ወንጀሎች ወዘተ. ህዝቡ መረጃ የሚያገኘው በዳጉ ነው። ሌላው ቢቀር ስለግለሰቦች ጉዳይ ሳይቀር መረጃ የሚገኘው በዳጉ ነው” ብለው አስረዱ።

መምህር ዘሪሁን፡-” ስለዳጉ ተማሪዎቻችን ላቀረቧቸው ጥያቄዎች በሙሉ ተገቢ ምላሽ ስለሰጡልን አቶ ሀሰንን በድጋሜ አመሰግናለሁ።

በአጠቃላይ ዳጉ የአፋር ህዝብ የመረጃ ማዕከል መሆኑን፣ በእውነት ላይ ተመስርቶ የሚካሄድ መሆኑን ከዚህም በላይ የብሄረሰቡ የሰላምና መረጋጋት ማረጋገጫ ዋነኛ መሳሪያ ስለመሆኑ ተማሪዎች ግንዛቤ ጨብጠዋል የሚል እምነት አለኝ፤ አይደለም እንዴት ተማሪዎች?” በማለት ወደ ተማሪዎቹ ሲመለከቱ፣ አዳራሹ በጭብጨባ ተናወጠ።

(ምንጭ፡- የኢትዮጵያ ብሔራዊ የባህል ማዕከል፣ 2006፣ የአፋር ባህላዊ እሴቶች፣ መጠነኛ መሻሻል ተደርጎበት የተወሰደ)

### አንብቦ መረዳት፡-

#### ተግባር 1፡-

ቀጥሎ ለቀረቡት ጥያቄዎች ባነበባችሁት ምንባብ መሰረት ከተሰጡት አማራጮች መካከል ትክክለኛ መልስ የያዘውን ሆኔ በመምረጥ መልሱ።

1. በምባቡ ሀሳብ መሰረት የዳጉ ማበራዊ ጥቅም ምንድን ነው?

ሀ. መረጃን መለዋወጥ

ለ. የገበያ ስነ ስርዓት ማከናወን

ሐ. ትምህርት መስጠት

መ. ምስጢርን ለመደበቅ

2. አፋሮች አጭር መረጃ የሚለዋወጡት እንዴት ነው?

ሀ. መንገድ ላይ እየተንቀሳቀሱ

ለ. በትምህርት ቤት ግቢ ውስጥ

ሐ. በለቅሶ ስነ ስርዓት ላይ

መ. ከሰላምታ በኋላ ቆም ብለው

3. አፋሮች ረጅም መረጃን የሚለዋወጡት በምን ሁኔታ ነው?

ሀ. ቁጭ ብለው

ለ. በፊደሎች

ሐ. በቴሌቪዥን

መ. በደብዳቤ

4. በዳጉ የሀሰት መረጃ የተናገረ ሰው ምን ይደርስበታል?

ሀ. ከሀገር እንዲወጣ ይደረጋል

ለ. ማህበራዊ ክብሩን ያጣል

ሐ. ማረሚያ ቤት ይገባል

መ. የገንዘብ ቅጣት ይጣልበታል

5. የዳጉ የመረጃ ልውውጥ የሚደረገው በስንት ወገኖች መካከል ነው?

ሀ. በሁለት

ለ. በሶስት

ሐ. በአራት

መ. በአምስት

## ተግባር 2.

ቀጥሎ ለቀረቡት ጥያቄዎች በቃል መልስ ስጡ፡፡

ሀ. አቶ ሀሰን በሚኖሩበት አካባቢ ለማህበረሰቡ ያላቸው ኃላፊነት ምን ይመስላቸዋል?

ለ. አንድ ሰው መረጃ ሲነግራችሁ እውነትነቱን የምታረጋግጡት በምን መንገድ ነው?

ሐ. በአካባቢያችሁ የሚገኙ የዕድር መረዳጃ ማህበራት መልእክታቸውን የማስተላለፍ ባህላቸው ምን ይመስላል?

መ. በትምህርት ቤታችሁ የሚገኘው ሚኒሚዲያ ክበብ ምን ምን መረጃዎችን ያቀርብላቸዋል?

ክፍል ሶስት፡- ቃላት

ተግባር 1፡-

ቀጥሎ ለቀረቡት ቃላት በምሳሌው መሰረት በምንባቡ ውስጥ ያላቸውን ዓውዳዊ ፍቺ ጻፉ።

ምሳሌ፡- መባቻ - መጀመሪያ

ሀ. ስርዓቱን

ለ. ለመለዋወጥ

ሐ. ቁጢጥ

መ. ሊያጎድፍ

ሠ. የሚጨምር

ረ. ግጦሽ ሰ. የሚያጠነጥኑ

ተግባር 2፡-

በሚከተሉት ዓረፍተነገሮች ውስጥ የተስመረባቸው ቃላት ያላቸውን ዓውዳዊ ፍቺ በምሳሌው መሰረት በጽሁፍ ግለጹ።

ምሳሌ፡-

ሰላምን ለማረጋገጥ ክልብ መጣር ያስፈልጋል።

ክልብ - ክውስጥ/የምር

ሀ. በኢትዮጵያ ውስጥ በስፋት የሚከበሩ በዓሎች አሉ።

ለ. የወንድሜ ልጅ የቤት ስራዋን ከሰራች በኋላ መራገጥ ትወዳለች።

ሐ. ለሀገር እድገት ጠንካራ የስራ ባህል ሊኖር ይገባል።

መ. የችግር ቀን ፈተና ቶሎ አያልፍም።

ክፍል አራት፡- ጽሕፈት

ተግባር 1፡-

ከዚህ በታች የቀረቡት አንቀጾች እያንዳንዳቸው በየትኛው የአንቀጽ አጻጻፍ ስልት እንደተጻፉ ግለጹ፡፡

ሀ. አንድ ቀን አጎቴ ከብት ከሚያግድበት ሜዳ ቁጭ ብሎ ዋሽንት ይጫወታል አጎቴ ደግሞ ጥሎበት ዋሽንት ሲነፋ አይኑን ጨፍኖ ነው፡፡ አንደልማዱ አንድ ቀን ዛፍ ስር ቁጭ ብሎና አይኑን ጨፈን አድርጎ ዋሽንቱን ሲነፋ ቆይቶ አረፍ ሲል ጎኑ አንድ ነገር ነካ ነካ... ቧጠጥ ቧጠጥ አደረገው ዞር ብሎ ሲመለከት አህያ የሚያህል ነብር እንደ ደህና ወዳጅ አጠገቡ ጋደም ብሎ ተመለከተ፡፡ ነብሩ በአጎቴ ዋሽንት አነፋፍ እንደተመሰጠ አጎቴ ተረዳ፤ በዚህም ተደስቶ በየቀኑ ነብሩን ባገኘበት ሜዳ እየሄደ ዋሽንቱን መንፋቱን ቀጠለበት፡፡ ነብሩም የአጎቴን መምጫ ሰአት እየጠበቀ በአጎቴ ዋሽንት መመሰጡን ቀጠለ፡፡ ይህ የአጎቴና የነብሩ ወዳጅነት በየቀኑ እያደገ፣ እያደገ፣ እያደገ... መጥቶ በጊዜ ሂደት የሚዋደዱ ጓደኛዎች ሆኑ፡፡

(አሌክስ አብርሃም፣ 2011፤ ዙቤይዳ ፣ ገጽ 158 መጠነኛ

ለውጥ ተደርጎበት የተወሰደ፡፡)

ለ. የሲዳማ ብሔራዊ ክልል መንግስት ከምንኖርባት ምድር በፈጣሪ ልዩጸጋ ከታደሉት ምርጥ አካባቢዎች አንዱ ነው፡፡ ክልሉ ወደ 19 የሚሆኑ ወረዳዎችና ሁለት ከተማ አስተዳደሮችን ያቀፈ ሲሆን በውስጡም ልዩ ልዩ የተፈጥሮ መስህቦች አሉት፡፡ ከዚህም አነንዱ የሀዋሳ ሀይቅ፣ ፍል ውሀዎች፣ ትላልቅ ወንዞች፣ ፏፏቴዎች፣ አዕዋፋት እና አራዊቶች ናቸው፡፡

ይህ ክልል ባሉት ደኖችና የተፈጠጥረ መሰረታዊ መስህቦች በአይነታቸው የተለያዩና በቁጥር በርካት ያሉ የዱር እንስሳት፣እንዲሁም በዓለም ብርቅዬ የሆኑ የአእዋፍ ዝርያዎችንም አቅፎ ይገኛል፡፡

ምንጭ፡ የሲዳማ ብሄር ታሪክና ባህል 2003ዓ.ም ለማስተማር በመሚመች መልኩ ተሻሽሎ የተወሰደ፡፡

ተግባር 2:-

ቀጥሎ ከቀረቡት ርእሰ ጉዳዮች ውስጥ አንዱን በመምረጥ፣ ስለባህል የሚያወሳ አንድ በተራኪ ስልት ወይም በገላጭ ስልት የተስፋፋ አንቀጽ በአጫጭር ዓረፍተ ነገሮች ጽፋችሁ ለመምህራችሁ አሳዩ።

ሀ. አውድ ዓመት                      ለ. ባህላችን                      ሐ. ጎጂ ልማዳዊ ድርጊት

ክፍል አምስት:- ሰዋስው

ማስታዎሻ

ተውሳክ ግስ

በግእዝ «ተውሳክ» ማለት ጭማሪ ማለት ሲሆን፣ በዚህም መሰረት «ተውሳክ ግስ» ማለት የግስ ጭማሪ ማለት ነው። ተውሳክ ግሶች ከግስ ጋር እየገቡ በግሱ የሚገለጸው ድርጊት የት፣ መቼ፣ ለምን፣ በምን ሁኔታ እንደተፈጸመ ይገልጻሉ።

ምሳሌ:-      ክፉኛ፣ ቶሎ፣ ለምን፣ መቼ፣ እዚህ ልጁ ክፉኛ ወደቀ።

ከትምህርት ቤት ቶሎ ተመለሰ።

ተግባር 1:-

በሚከተሉት ዓረፍተነገሮች ውስጥ ተውሳክ ግስ የሆኑትን ቃላት ለይታችሁ ጻፉ።

ምሳሌ:- ልጁ ክፉኛ ታሟል። በዚህ ዓረፍተነገር ተውሳክ ግስ የሆነው ቃል «ክፉኛ» የሚለው ነው።

ሀ. ካሳ ነገ ይመጣል።                      መ. ታታሪዋ ተማሪ ዘወትር ታጠናለች።

ለ. አስቴር ወዲያው ሄደች።                      ሠ. መጽሐፉ እዚህ አለ።

ሐ. ሰብለ በፍጥነት ተመለሰች።

ተግባር 2:-

የሚከተሉትን ተውሳክ ግሶች በመጠቀም ዓረፍተነገር መስርቱ።

ምሳሌ፡-

ጧት

ዳንኤል ጠዋት ተመለሰ።

ሀ. ትናንትና

ለ. ቅድም

ሠ. ማታ

ሐ. ቶሎ

መ. ዘንድሮ

ረ. ጥንት

### የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምርችኋል። ይዘቶቹም አዳምጦ መረዳት፣ ማንበብ፣ ቃላት፣ ጽሕፈትና ሰዋስው ናቸው።

- በማዳመጥ ክፍል ያዳመጣችሁትን ታሪክ መተረክን፤
- በማንበብ ክፍል ምንባብን ደምጽ በማሰማት በተገቢው ድምጽ ማንበብን፤
- በቃላት ክፍል ቃላት በዓረፍተነገሮች ውስጥ የተለያዩ ዓውዳዊ ፍቺዎች ሊኖሯቸው እንሚችሉ ተምራችኋል።
- በመጻፍ ክፍል የአንቀጽ አይነቶች ስለሆኑት ተራኪ አንቀጽ እና ገላጭ አንቀጽ ተምራችኋል። በዚህም ተራኪ አንቀጽ ድርጊቶችንና ሁነቶችን የሚተርክ እንደሆነና ገላጭ አንቀጽ ደግሞ ስለአንድ ነገር ምንነት፣ አሰራር፣ ወዘተ የሚገልጽ አንቀጽ እንደሆነ ተገንዝባችኋል።
- በሰዋስው ክፍል ከቃል ክፍሎች ውስጥ አንዱ የሆነውንና ግስን ከጊዜ፣ ከቦታ፣ ወዘተ. ለመግለጽ የሚያገለግለውን ተውሳክ ግስ በተመለከተ ተምራችኋል።

### የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. የተለያዩ ተውሳክ ግሶችን በመሰብሰብ ያሏቸውን አገልግሎቶች ዓረፍተነገሮችን በመመስረት አመልክቱ።
2. በፈለጋችሁት ርእሰ ጉዳይ አንድ ተራኪ አንቀጽ እና አንድ ገላጭ አንቀጽ በመጻፍ ለመምህራችሁ አሳዩ።
3. ለቃላት ዓውዳዊ ፍቺ መስጠትን የሚያመለክቱ ዓ/ነገሮችን መስርቱ።

## አማርኛ

(፭) ክፍል

## ምዕራፍ አራት የትራፊክ ደህንነት

ከምዕራፉ የሚጠበቁ ውጤቶች፡

ከዚህ ምዕራፍ ትምህርት በኋላ ተማሪዎች፡-

- ምልልስ አዳምጣችሁ አስፈላጊነቱን ትገልጻላችሁ።
- የተለያዩ የማዳመጥ ስልቶችን ተጠቅማችሁ ለተነበበላችሁ ጽሑፍ ትርጉም ትሰጣላችሁ።
- ማህበራዊ አገላለጾችን ትገልጻላችሁ።
- አንቀጽ አንብባችሁ ጭብጡንና አስፈላጊነቱን ትገልጻላችሁ።

ክፍል አንድ፡- ማዳመጥና መናገር

### ዋናው መኖር

ቅድመ ማዳመጥ፡-

ተግባር፡-

መምህራችሁ የተቀረጸ ድምጽ ያሰማችኋል። ድምጹን ከማዳመጣችሁ በፊት ለሚከተሉት ጥያቄዎች በጥንድ በጥንድ ሆናችሁ በመወያየት በቃል መልስ ስጡ፡

ሀ. የትራፊክ ደህንነት የሚለው አገላለጽ ምንን የሚያመለክት ነው?

ለ. የትራፊክ ደህንነትን ማስጠበቅ የማን ኃላፊነት ይመስላችኋል?

የማዳመጥ ሒደት፡-

ተግባር፡-

ቀጥሎ መምህራችሁ በድምጽ የተቀረጸ ምንባብ ያሰማችኋል። የተከፈተላችሁን ምንባብ በጥሞና አዳምጡ።

አዳምጦ መረዳት

ተግባር 1፡-

ለሚከተሉት ጥያቄዎች ባዳመጣችሁት ምንባብ መሰረት ትክክለኛ መልስ የያዘውን ሆኔ በመምረጥ፣ በቃል መልሱ።

1. የእግር መንገደኛውን ሰውዬ ለአደጋ የዳረገው ምንድን ነው?

ሀ. ባልተፈቀደ ቦታ መንገድ በማቋረጡ

ለ. አሽከርካሪው በፍጥነት ሲያሸከረክር ስለነበረ

ሐ. ታክሲው ብዙ ተሳፋሪዎችን ይዞ ስለነበረ

መ. በእግሩ በመጓዙ

2. መነን ንደኛዋ ዳንሲታን ለማረጋገጥ ምን አደረገች?

ሀ. ቤተሰቦቿን ጠርታ እንዲያረጋጓት አደረገች

ለ. ከንደኛቿ ጋር ተነጋግሮ ወደ ቤቷ ወሰደችት

ሐ. እንድትረጋጋ መከረችት

መ. እረፍት እንድትወስድ አደረገችት

3. በየመገናኛ ብዙኃኑና በየቤቱ ስለትራፊክ ደህንነት በስፋት መወራቱ ለውጥ ያላመጣው ለምንድን ነው?

ሀ. ብዙ ሰዎች መገናኛ ብዙኃንን ስለማይከታተሉ

ለ. በመገናኛ ብዙኃን የሚሰጠው ሽፋን አነስተኛ በመሆኑ

ሐ. ሰዎች የአመለካከት ለውጥ ባለማምጣታቸው

መ. የትራፊክ ደህንነት ባለሙያዎች ስራቸውን በአግባቡ ስለማይሰሩ

4. እንድረስ፣ አሊቶና ዳንሲታ ሲናገሩ በጥሞና ሲያዳምጥ ቆይቶ፣ የራሱን ሀሳብ ማቅረቡ ምን ያስተምራል?

ሀ. የሌሎችን ሀሳብ መቃወም ተገቢ አለመሆኑን

ለ. ተራን ጠብቆ መናገር ተገቢ እንደሆነ

ሐ. መጨረሻ መናገር እንደሚገባ

መ. ሳያስፈቅዱ መናገር ተገቢ እንደሆነ

#### ተግባር 2:-

ለሚከተሉት ጥያቄዎች ያደመጣችሁትን ምንባብ መሰረት በማድረግ በቡድን ከተወያያችሁ በኋላ የደረሳችሁበትን ለክፍል ንደኞቻችሁ አቅርቡ።

ሀ. ዳንሲታ ወደቤቷ በታክሲ የምትመለስ ይመስላችኋል? ለምን?

ለ. የቆመ መኪና ከለላ በማድረግ መንገድ የሚያቋርጥ ሰው ብትመለከቱ

ምን ታደርጋላችሁ?

ሐ. ተማሪዎች በጥናት ጊዜያቸው ከትምህርት በተጨማሪ በምን በምን ጉዳዮች ዙሪያ ሊወያዩ ይችላሉ?

መ. በትምህርት ቤታችሁ የትራፊክ ደህንነት ክብብ አባላትን በማነጋገር ስለትራፊክ አደጋ የሚሰጧችሁን ማብራሪያ በክፍል ውስጥ በቃል አቅርቡ።

ክፍል ሁለት፡- ንባብ

### የትራፊክ አደጋ

ቅድመ ንባብ፡-

**ተግባር፡-**

ለሚከተሉት ጥያቄዎች በቃል መልስ ሰጡ።

ሀ. በአካባቢያችሁ የትራፊክ አደጋ ተፈጥሮ ያውቃል? ከተፈጠረ አደጋው ምን ጉዳት እንዳደረሰ ለክፍል ጓደኞቻችሁ ግለጹ።

ለ. ከምንባቡ ርዕስ እና ከታች ከቀረበው ስዕል በመነሳት ምንባቡ ስለምን ጉዳይ እንደሚያወሳ ግለጹ።



## የትራፊክ አደጋ

ዓለምን ስጋት ላይ ከጣሉ አበይት አጀንዳዎች አንዱ የመንገድ ላይ የትራፊክ አደጋ ነው። በዓማችን በመንገድ ትራፊክ አደጋ ምክንያት በየ24 ሴኮንድ የአንድ ሰው ሕይወት ያልፋል። በየዓመቱ ከ1.3 ሚሊዮን በላይ ሰዎች ሕይወታቸውን ያጣሉ። ወደ 50 ሚሊዮን የሚጠጉ በአደጋው ምክንያት አካል ጉዳተኛ ይሆናሉ። አደጋው እያጠቃ የሚገኘው ከ5 እስከ 29 ዓመት የእድሜ ክልል ውስጥ የሚገኙ የማህበረሰብ ክፍሎችን መሆኑን የዓለም ጤና ድርጅት መረጃ ያመለክታል። ለምሳሌ ያህል በአገራችን መዲና አዲስ አበባ በ2011 ዓ.ም 458 የሞት፣ 1,926 ከባድ የአካል ጉዳት እና 1,143 ቀላል የአካል ጉዳት አደጋዎች ተመዝግበዋል። እንዲሁም በ2012 ዓ.ም 448 የሞት፣ 1,873 ከባድ የአካል ጉዳት እና 938 ቀላል የአካል ጉዳት አደጋዎች ደርሰዋል።

በሌላ በኩል የ2013 ዓ.ም የ9 ወሩን የአደጋ ሁኔታ ብንመለከት 287 የሞት አደጋዎች ሲመዘገቡ 1,343 ከባድ የአካል ጉዳት እና 757 ቀላል የአካል ጉዳቶች ተመዝግበዋል።

በ9 ወሩ 21,234 የንብረት ጉዳቶች ተከስተዋል።

ጊዜና ቦታ እድሜና ጾታ ሳይለይ ዘወትር የሰው ልጆችን ሕይወት እየቀጠፈ እና አካል እያጎደለ የሚገኘውን የመንገድ ላይ የትራፊክ አደጋ ለመከላከልና ለመቀነስ ዘርፈ ብዙ ስራዎች በባለድርሻ አካላት እየተሰሩ ይገኛሉ። ይሁን እንጂ ይህንን ስራ ህብረተሰቡ ካልደገፈው አደጋው ይቀንሳል ተብሎ አይጠበቅም።

በከተሞች አካባቢ ያለው የአሽከርካሪዎችና የእግረኞች የመንገድ አጠቃቀም የተስተካከለ አለመሆን፣ ለአደጋው መባባስ እንደ ምክንያት ሊታይ ይችላል አሁን አሁን በብዙዎች ዘንድ እንደሚገለጸው የአንዳንድ አሽከርካሪዎች ባህሪ አስቸጋሪ መሆንና የእግረኞች ቸልተኝነት ብዙ መስዋዕትነትን እያስከፈለ ይገኛል።

(አዲስ ፖሊስ መጽሔት ቁጥር 10፣ ሰኔ 2013፣ ገጽ 8፣ በመጠኑ ተሻሽሎ የተወሰደ)

አንብቦ መረዳት፡-

### ተግባር 1፡-

የሚከተሉትን ጥያቄዎች በምንባቡ ሀሳብ መሰረት እውነት ወይም ሀሰት በማለት በቃል መልሱ፡፡

1. የመንገድ ትራፊክ አደጋ እያጠቃ የሚገኘው ከ30 ዓመት በላይ ያሉ የሕብረተሰብ ክፍሎችን ነው፡፡
2. በአዲስ አበባ በ2011 ዓ.ም በትራፊክ አደጋ የተመዘገበው የሞት አደጋ ከ2012 ዓ.ም የበለጠ ነው፡፡
3. በ2012 ዓ.ም የተመዘገበው ከባድ የአካል ጉዳት በ2011 ዓ.ም ከተመዘገበው ያነሰ ነው፡፡
4. በከተሞች አካባቢ ለትራፊክ አደጋ መባባስ ዋነኛው ምክንያት የአሽከርካሪዎችና የእግረኞች መንገድ አጠቃቀም የተስተካከለ መሆኑ ነው፡፡
5. የትራፊክ አደጋን ለመቀነስ የሕብረተሰቡ ድጋፍ አስፈላጊነቱ አናሳ ነው፡፡

### ተግባር 2፡-

ለሚከተሉት ጥያቄዎች አጭር መልስ ስጡ፡፡

- ሀ. አንድ አይነ ስውር ልጅ ለእግረኛ ባልተፈቀደ መንገድ ሲያቋርጥ ብትመለከቱ ምን ታደርጋላችሁ?
- ለ. ያነበባችሁትን ምንባብ ዋና ሀሳብ አሳጥራችሁ በጽሑፍ ግለጹ፡፡

## አማርኛ ፩ ክፍል

ክፍል ሶስት፡- ቃላት

### ተግባር 1፡-

የሚከተሉት ቃላት ያላቸውን ፍቺ ከመዝገበ ቃላት ፈልጋችሁ በመጻፍ ፍቺቻውን የሚያመለክቱ ዓረፍተ ነገሮች ስሩባቸው።

ምሳሌ፡-

ብርታት - ጥንካሬ

የተመጣጠነ ምግብ መመገብ ለአካል ጥንካሬ ይጠቅማል።

ሀ. ስጋት

ለ. መስዋዕትነት

ሠ. አሉታዊ

ሐ. መቅጠፍ

መ. ዘርፈ ብዙ

ረ. አጸፋ

ክፍል አራት፡- ጽሕፈት


### ተግባር 1፡-

ቀጥሎ ከተራ ቁጥር 1 እስከ 5 የቀረቡትን ዓረፍተ ነገሮች በትክክለኛው ቅደም ተከተላቸው በማስቀመጥ የተሟላ መልእክት ያለው አንቀጽ ጻፉ።

1. ይህም የሚመረጠው ከፊት ለፊት የሚመጣን መኪና ለመመልከት ነው።
2. የእግረኛ መንገድ ከሌለ፣ ሌላው አማራጭ የመንገዱን ግራ ጠርዝ ይዞ መንዝ ተገቢ ነው።
3. በአጠቃላይ ሰዎች፣ የመንገድ አጠቃቀማቸውን በማሻሻል፣ ከትራፊክ አደጋ መጠበቅ ይችላሉ።
4. የመጀመሪያው ጥንቃቄ ለእግረኛ የተዘጋጀ መንገድ ካለ፣ በዚያ መጠቀም ነው።
5. ሰዎች በመንገድ ላይ ሲጓዙ፣ የእግረኛ መንገድ አጠቃቀም መመሪያዎችን መተግር አለባቸው።

ተግባር 2:-

ቀጥሎ ያለውን ቢጋር በመጠቀም በገላጭ የአንቀፅ ማስፋፊያ ስልት በመጠቀም አንድ አንቀፅ ፅፋችሁ ለመምህራችሁ አሳዩ።



ክፍል አምስት:- ሰዋስው

ማስታዎሻ

የሁኔታ ተውሳክ ግስ

በምዕራፍ 3 እንደተማራችሁት ተውሳክ ግስ ግስን ከቦታ፣ ከሁኔታ፣ ከጊዜ ወዘተ. አንጻር የሚገልጽ ነው። በዚህ ምዕራፍ ደግሞ ከተውሳክ ግስ አይነቶች አንዱ ስለሆነው የሁኔታ ተውሳክ ግስ ትማራላችሁ።

የሁኔታ ተውሳክ ግስ አንድ ድርጊት የተፈጸመበትን ሁኔታ ለመግለጽ የሚያገለግል የተውሳክ ግስ አይነት ነው። ይህ የተውሳክ ግስ አይነት ድርጊቱ በምን ያህል ደረጃ እንደተፈጸመ ያመለክታል።

ምሳሌ፡-

- አየለ ከሄደበት በፍጥነት ተመለሰ። በዚህ ዓረፍተነገር ውስጥ «በፍጥነት» የሚለው ተውሳክ ግስ አየለ የተመለሰበትን ሁኔታ ስለሚያመለክት የሁኔታ ተውሳክ ግስ ነው።
- ገነት በወንድሟ ሞት ክፉኛ ተጎዳች። በዚህ ዓረፍተነገር ውስጥ «ክፉኛ» የሚለው ተውሳክ ግስ ገነት የተጎዳችበትን ደረጃ ስለሚያመለክት የሁኔታ ተውሳክ ግስ ነው።

#### ተግባር 1፡-

ቀጥሎ በ«ሀ» ስር ለቀረቡት ሀረጎች በ«ለ» ስር ከቀረቡት የሚስማሟቸውን በመምረጥ ዓረፍተነገሮቹን አሟሏቸው።

| ሀ                  | ለ             |
|--------------------|---------------|
| 1. አቢጊያ ከዘመዶቿ ቤት   | ሀ. በፍጥነት ተመለሰ |
| 2. ማርታ ወደ ትምህርት ቤት | ለ. ክፉኛ ተጎዳ    |
| 3. ናታን በመውደቁ       | ሐ. እየሮጠች ሄደች  |
| 4. አቤል ከገበያ        | መ. አምርራ ተቆጣቸው |
| 5. ሴሳ ወንድሟን        | ሠ. በድንገት መጣች  |

ተግባር 2:-

በሚከተሉት ዓረፍተ ነገሮች ውስጥ የሚገኙትን የሁኔታ ተውሳክ ግሶች  
አውጥታችሁ የሁኔታ ተውሳክ ግስ ያስባለባቸውን ምክንያቶች አብራርታችሁ  
በመጻፍ መልሱ።

ሀ. ትህትና ተንደርድራ ዘለለች።

መ. ረሂማ በቁጣ ተናገረች።

ለ. አዱላ በድንገት ወጣ።

ሠ. ልዑል አምርሮ አለቀለ።

ሐ. ሄኖክ እየሮጠ ሄደ።

ተግባር 3:-

ሁኔታን የሚገልጹ አምስት ተውሳክ ግሶችን ፈልጋችሁ በደብተራችሁ ላይ  
በመጻፍ ሁኔታዎችን የሚገልጹ ዓረፍተኛ ነገሮችን መስርቱባቸው።

### የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምርችኋል። ይዘቶቹም አዳምጦ መረዳት፣ ማንበብ፣ ቃላት፣ ጽሕፈትና ሰዋስው ናቸው።

- አንድን ምንባብ ስናዳምጥ ትኩረት ሰጥተን ማደመጥ ተገቢ ሲሆን ለዳመጥነው መልእክት ትርጉም መስጠትም ተገቢ ነው።
- በማንበብ ሒደት ውስጥ ለሚነበበው ጽሑፍ ትርጉም መስጠት ተገቢ ነው።
- መዝገበ ቃላዊ ፍቺ ቃላት በቀጥታ ያላቸውን ፍቺ ያመለክታል።
- የነገሮችንና ሁኔታዎችን ምንነት፣ አሰራር፣ ወዘተ. ለመግለጽ የሚያገለግለንን አንቀጽ በገላጭ የአጻጻፍ ስልት መጻፍ እንችላለን።
- አንድ ድርጊት የተፈጸመበትን ደረጃ የሚያመለክት ቃል የሁኔታ ተውሳክ ግስ ይባላል።

### የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. ከተለያዩ መጻሕፍት አንቀጾችን በማንበብ ሀሳቡን ለመገንዘብ ሞክሩ፤

መገንዘባችሁንም የተለያዩ ዘዴዎችን ተጠቅማችሁ አረጋግጡ።

2. ከሚከተሉት መንደርደሪያ ርዕሶች አንዱን በመምረጥ ገላጭ ድርሰት ጻፉ።

ሀ. የቡና አፈላል ሂደት      ለ. የትምህርት ጠቀሜታ      ሐ. የሀገር ፍቅር

3. የሚከተሉትን ቃላት መዝገበ ቃላትን በመጠቀም ፍቺዎቻቸውን ስጡ።

- ጥንቃቄ      - አደጋ      - ደህንነት

4. የተለያዩ የሁኔታ ተውሳክ ግሶችን በመፈለግ ዓረፍተነገር መስርቱባቸው።

## አማርኛ

(፩) ክፍል

ምዕራፍ አምስት  
የአካባቢ ጥበቃ

ከምዕራፉ የሚጠበቅ ውጤት፡

ይህንን ምዕራፍ ተምራችሁ ከጨረሳችሁ በኋላ፡-

- የቀደመ እውቀታችሁን ከአሁኑ ጋር ታዛምዳላችሁ
- መዝገበ ቃላትን ተጠቅማችሁ የቃላትን ድምጽ አሰዳደር

ትርጉማቸውንና ግንኙነታቸውን ታረጋግጣላችሁ፡፡

- በጽሑፍ ውስጥ የቀለም መለያ ምልክቶችን ትጠቀማላችሁ፡፡

ክፍል አንድ፡- ማዳመጥና መናገር

### ብርቱዋ እናት



ቅድመ ማዳመጥ፡-

**ተግባር ፡-**

ለሚከተሉት ጥያቄዎች በቃላትሁ አጭር መልስ ስጡ፡፡

ሀ. ከላይ የቀረበውን ስዕል በመመልከት «ብርቱዋ እናት» በሚለው ርእስ ስር ምን ምን ሀሳቦች ሊነሱ እንደሚችሉ ግምታችሁን ለመምህራችሁ ግለጹ፡፡

ለ. በአካባቢያችሁ በመኖሪያ ግቢያቸው ውስጥ እጽዋትን የሚያለሙ ሰዎችን ታውቃላችሁ? ምን ምን እጽዋትን ያለማሉ?

## አማርኛ ፩ ክፍል

### የማዳመጥ ሒደት

ቀጥሎ ባለው ሰንጠረዥ የቀረቡት መምህራችሁ በሚያነቡላችሁ ምንባቡ ውስጥ የሚገኙ ሲሆኑ ምንባቡን በማዳመጥ ላይ እያላችሁ መምህራችሁ በመሀል ማንበባቸውን በማቆም ፍቺ እንድትሰጧችሁ ይጠይቋችኋል፤ እናንተም ለቃላቱ ፍቺ ስጧቸው።

| ቃል     | ፍቺ |
|--------|----|
| ደፋ ቀና  |    |
| አርዓያነት |    |
| ተቆጨ    |    |
| ተቋደሰ   |    |
| አጸፋ    |    |
| ይደጉማሉ  |    |

### አዳምጦ መረዳት፡-

#### ተግባር 1

በሚከተሉት ጥያቄዎች ላይ በቡድን ከተወያያችሁ በኋላ የደረሳችሁበትን ሀሳብ በተወካዮችሁ አማካኝነት ለክፍል ጓደኞቻችሁ አቅርቡ።

ሀ. «ልጆቻችን በእድላቸው ይደጉ» የሚለው አባባል የሚያስተላልፈው መልእክት ምንድን ነው?

ለ. የሰፈሩ ሰዎች ወይዘሮ አለሚቱን «እነዚህን የፍራፍሬ ዛፎች የሚተክሉት ለምንድን ነው?» ብለው መጠየቃቸው ተገቢ ነው? ለምን?

ሐ. አንድን ሰው ብርቱ የሚያሰኙት ተግባራት ምን ምን ናቸው ብላችሁ ታስባላችሁ?

መ. ያዳመጣችሁትን ታሪክ በአጭሩ ግለጹ።

ሠ. ከወይዘሮ አለሚቱ ተግባር ምን ተማራችሁ?

ተግባር 2:-

ለሚከተሉት ጥያቄዎች ባዳመጣችሁት ምንባብ መሰረት ከተሰጡት አማራጮች ውስጥ ትክክለኛ መልስ የያዘውን ሆኔ በመምረጥ በጽሁፍ መልሱ።

1. ወይዘሮ አለሚቱ የሚኖሩበት ቤት የተሰራው ከምንድን ነው?

ሀ. ከእንጨት                      ለ. ከቆርቆሮ                      ሐ. ከብሎኬት                      መ. ከሳር

2. ወይዘሮ አለሚቱ ብዙውን ጊዜያቸውን የሚያሳልፉት የት ነው?

ሀ. ከቤታቸው አካባቢ ባለው የአትክልት ቦታ

ለ. ቀበሌ አካባቢ ባለ የአትክልት ቦታ

ሐ. በመንግስት መስሪያ ቤት

መ. ብዙ እጽዋት በሚገኙበት መዝናኛ

3. ወይዘሮ አለሚቱ እንደ ጎመን፣ ቃሪያ፣ ቲማቲም የመሳሰሉትን የእለት የምግብ ፍጆታቸውን የሚያገኙት ከየት ነው?

ሀ. ከገበያ

ለ. ከገጠር ቤተሰቦቻው

ሐ. ከግቢያቸው ውስጥ አልምተው

መ. ከጎረቤት ተበድረው

4. ወይዘሮ አለሚቱ ቀድመው ከሚሰሩበት የጤና በምን ምክንያት ወጡ?

ሀ. በጡረታ ተገልለው

ለ. ከአለቃቸው ጋር ተጋጭተው

ሐ. ረፍት ፈልገው

መ. በህመም ምክንያት

5. ወይዘሮ አለሚቱን የሰፈሩ ሰዎች ምን ብለው ይጠሯቸዋል?

ሀ. ጀግናዎች እናት

ለ. የድሃዎች እናት

ሐ. የዛፎች እናት

መ. ብርቱዋ እናት

## ንሳ መገራ ፓርክ



### ቅድመ ንባብ

#### ተግባር 1፡-

የሚከተሉትን ጥያቄዎች በቃል መልሱ፡፡

ሀ. ንሳ መገራ የሚባለው ቦታ በሀገራችን የትኛው አካባቢ የሚገኝ ይመስላችኋል?

ለ. በኢትዮጵያ ምን ምን የሚባሉ ፓርኮች አሉ?

ሐ. ከላይ ያለው ስዕል ንሳ መገራ ብሔራዊ ፓርክ ምን አይነት ገጽታ እንዳለው ያመለክታል?

የንባብ ሒደት፡-

**ተግባር፡-**

የሚከተለውን ምንባብ በየግላችሁ በለሆሳስ አንብቡ፡፡

**ጓሳ መገራ ፓርክ**

ጓሳ መገራ ከአዲስ አበባ 288 ኪ.ሜ ርቀት ላይ፣ በአማራ ብሄራዊ ክልላዊ መንግስት፣ በሰሜን ሸዋ ዞን፣ በመንዝና ጌራ ምድር ወረዳ ውስጥ የሚገኝ፣ ለዘመናት በኅበረተሰቡ ሲጠበቅ የኖረ፣ የተራራ ሥነ-ምሕዳር ያለው ስፍራ ነው፡፡ ይህ ስፈራ፡-

«አገሯ ጓሳ መገራ አገሯ ጓሳ መገራ፣  
ምነው አልሰማ አለች ብጣራ ብጣራ፡፡»

ተብሎ የተዘፈነለት አካባቢ ነው፡፡ የዘፈኑ መልዕክትም ነዋሪዎቹ ኩሩ ስለሆኑ፣ የምትወዳትን ልጅ ጠርተሃት የምትመጣልህ አይደለችም፤ ሄደህ ደጅ ጠንተህም በተሳካልህ፤ የሚል ይመስላል፡፡

አጠቃላይ የፓርኩ ስፋት 10,000 ሄክታር አካባቢ ሲሆን፣ ከፍታው ከባህር ጠለል በላይ ከ3,200 እስከ 3,600 ሜትር ነው፡፡ አካባቢው ጓሳ በሚባል ሳር በተፈጥሮ የተሸፈነ በመሆኑ፣ መሬቱ ሲረግጡት እንደ ስፖንጅ ይመቻል፡፡ የሳሩ ባህርይ በዓመት ከ1,400 ሚ.ሜ በላይ የሚዘንበውን ዝናብ ወደ ውስጥ በማስረገፍ እንደስፖንጅ መጥጦ ይይዘዋል፡፡ በዚህም የተነሳ ከአካባቢው እርጥበት እንዳይጠፋ ከማድረጉም በላይ እንደይፋትና ሸዋሮቢት ባሉት የአካባቢው ዝቅተኛ ቦታዎች አመቱን በሙሉ የማያቋርጥ የምንጭና ወንዞች ፍሰት እንዲኖር ያደርጋል፡፡ ከተሜዎች በቤታቸው ጣራ ላይ የውሀ ማጠራቀሚያ ጋን ሰቅለው፣ የቧንቧ ውሃ በሚኖርበት ሰዓት ሞልተው፣ የቧንቧው ውሀ ሲቋረጥ፣ የጋኑን ውሀ ይጠቀሙበታል፡፡ ጓሳ መገራም ተራራ ላይ ያለ ተፈጥሯዊ የውሀ ጋን ነው፡፡

መንዞች ለዘመናት ይህንን ምስጢር ስለሚያውቁ፣ ጓሳውን ጠብቀውና ተንከባክበው እስከአሁን አቆይተውታል፡፡ ሌሎች እንደዚህ ዓይነት ሥነ ምሕዳሮች ያላቸው እንደ ጉና ተራራ፣ የባሌ ተራሮችና ራስ ዳሽን የመሳሰሉትን ስፍራዎች የየአካባቢው ማሕበረሰብ ጥበቃና እንክብካቤ ያደርግላቸዋል፡፡ ይህ ባይሆን ኖሮ፣ አካባቢውም

እንዳለ በረሃማ ይሆን ነበር። ምክንያቱም ያለ ጉና ተራራ ጣና ሐይቅን ማሰብ፣ ያለ ጣና ደግሞ አባይን ማሰብ አይቻልም።



የጓሳ ፓርክ የበርካታ ብዝሃ ሕይወት መገኛ ነው። ከዕፅዋት መካከል በተጠንቀቅ የሚቆመውና የቤተመንግስት የክብር ዘቦችን የሚመስለው ጅብራ በብዛት የሚገኝ ሲሆን፣ ከእንስሳት ደግሞ በኢትዮጵያ ብቻ የሚገኙት ብርቅዬዎቹ ቀይ ቀበሮዎችና ጭላዳ ዝንጆሮዎች እንዲሁም ታይተው የማይጠገቡ በርካታ አዕዋፍ ይኖሩበታል።

አካባቢው ሰላምና ፀጥታ የሰፈነበት ስለሆነ፣ ጓሳውን ነፋስ ሲያስተኛውና ሲያቃናው ከሚፈጠረው ለስላሳ ፋጨት፣ አልፎ አልፎ ከሚሰማው የዝንጆሮዎችና የአዕዋፍ እንዲሁም ወደማታና ሌሊት ከሚሰማው የቀበሮዎች ጨካኝነት በስተቀር ሌላ ድምፅ ስለማይሰማ፣ የሚረብሽ ነገር በአካባቢው የለም። የከተማ ውሻርንብር፣ ውካታና ግርግር የሰለቸው ሰው፣ መንፈሱን ሰላምና እፎይታ ለመመገብ ጓሳ ፓርክ ተመራጭ ቦታ ነው።

(ዓለማየሁ ዋሴ፣ እመጓ፣ 2008 ዓ.ም፣ ገጽ 145-149 በመጠኑ ተሸሽሎ የተወሰደ)

### አንብቦ መረዳት፡-

**ተግባር 1:-**

ቀጥሎ ለቀረቡት ጥያቄዎች ከተሰጡት አማራጮች መካከል ባነበባችሁት ምንባብ መሰረት ትክክለኛ መልስ የያዘውን ሆኔ በመምረጥ በጽሑፍ መልሱ።

1. በጓላ መገራ ፓርክ የሚገኘውና የቤተ መንግስት የክብር ዘቦችን የሚመስለው ተክል ምን ይባላል?

ሀ. ጽድ                      ለ. ጅብራ                      ሐ. ዋንዛ                      መ. ንሳ

2. ከሚከተሉት የዱር እንስሳት ውስጥ በጎሳ መገራ ፓርክ የሚገኘው የትኛው ነው?

Ս. ԲԵՆԻՍ      Ա. ՊՄԴ      Կ. ՓԵ ՓՈԸ      Մ. ԿՅՈՂ

3. በፓርኩ አልፎ አልፎ የቀበሮ ጨካኝት የሚሰማው መቼ ነው?

ሀ. በማታ                      ለ. በቀን                      ሐ. በበጋ                      መ. በክፈምት

4. የጣና ሐይቅ የውሃ ምንጭ የሆነው ተራራ የትኛው ነው?

ሀ. ራስ ዳሽን                      ለ. ባሌ                      ሐ. ጉና                      መ. ቱሊ ዲምቱ

5. የአባይ ወንዝ ከፍተኛውን የውሃ ምንጭ የሚያገኘው ከየት ነው?

**ሀ. ከጣና ሐይቅ**

ሐ. ከራስ ዳሽን ተራራ መ. ከጎርጎራ

6. በፓርኩ ለስላሳ ፋጩት የሚፈጠረው በምን ምክንያት ነው?

**ሀ. ወጣቶች ሲዘናኩ**

**ሐ. ዝንጀሮዎች ሲጣሉ**


7. የንሳ መገራ ፓርክ ምን አይነት አካባቢ ነው?

ሀ. ጫጫታ የበዛበት ለ. ከብቶች የሚውሉበት

**ሐ. ወጣቶች የሚጫወቱበት**                      **መ. ጸጥታ የሰፈነበት**

**ተግባር 2:-**

ሀ. የተሰጣችሁትን ምሳሌ መሰረት በማድረግ ቀጥሎ የቀረበውን ቢጋር አሟልታችሁ ጻፉ።



ለ. ከላይ ያነበባችሁት ምንባብ ስንት አንቀጾች አሉት?

ሐ. «... ያለ ጉና ተራራ ጣና ሀይቅን ማሰብ፣ ያለ ጣና ደግሞ አባይን ማሰብ አይቻልም» የሚለውን ሀሳብ በራሳችሁ አገላለጽ ጻፉ።

መ. የምንባቡ የመጨረሻ አንቀጽ የያዘውን ሀሳብ በአጭሩ ግለጹ።

ሠ. የምንባቡን ዋና ሀሳብ በአጭሩ ጽፋችሁ ለክፍል ጓደኞቻችሁ አቅርቡ

ክፍል ሶስት፡- ቃላት

ማስታወሻ

ቃላትን መነጠልና ማጣመር

ቃላትን መነጠልና ማጣመር፡- ውስብስብ የሆኑ ቃላትንና ሐረጎችን በትክክል የምናነብበት ስልት ሲሆን አቀላጥፈን ለማንበብ ትልቅ ሚና አለው።

መነጠል፡- ውስብስብ ቃላትንና ሐረጎችን በመነጣጠል የምናነብበት ዘዴ ነው።

ማጣመር፡- ተነጣጥለው የቀረቡ ልዩ ልዩ የቃላትና የሐረጎች ክፍሎችን በማጣመር ማንበብ ነው።

ምሳሌ፡-

|   | ነጣጥሎ ማንበብ    | አጣምሮ ማንበብ |
|---|--------------|-----------|
| ሀ | በ-ባህል-አዊ     | በባህላዊ     |
| ለ | ለ-ባለ-ጉዳይ-አችን | ለባለጉዳዮችን  |
| ሐ | በ-መጨረሻ-ም     | በመጨረሻም    |
| መ | ዝንጀሮ-ዎች      | ዝንጀሮዎች    |

ተግባር 1፡-

የሚከተሉትን ቃላት አጣምራችሁ በመጻፍ አንብቡ።

ሀ. ግድብ-አችን

ለ. የም-ት-መጣ-በት

ሐ. በ-ተሳካ-ልህ

መ. የ-ምንጭ-ና

ተግባር 2፡-

የሚከተሉትን ቃላት ነጣጥላችሁ በደብተራችሁ ላይ በመጻፍ አንብቡ።

ሀ. አስመጣች

ለ. የጎደለው

ሐ. የስነ ምግባር

መ. ተሰብሳቢዎች

ተግባር 3:-

ቀጥሎ በሚገኘው ስንጠረዥ ውስጥ ቀድሞ ሲል ካነበባችሁት ምንባብ የወጡ ሲሆን በአግድም የቀረቡትን ቃላትና ሐረጎች በቁልቁል ከቀረቡት ፍቺዎቻቸው ጋር የሚስማሟቸውን በመምረጥ የ«√» ምልክት እያደረጋችሁ አዛምዱ።

| የቃላት/ሀረጎች ፍቺ             | ቃላት/ሐረጎች |      |          |    |    |          |         |    |     |
|--------------------------|----------|------|----------|----|----|----------|---------|----|-----|
|                          | ደጅ ጠና    | አሰረገ | ብዝሀ ሕይወት | ጋን | ኩሩ | የባህር ጠለል | ስነ ምህዳር | ጓሳ | መጠጠ |
| የፈሳሽ መጠራቀሚያ ዕቃ           |          |      |          |    |    |          |         |    |     |
| በአንድ ላይ የሚገኙ ልዩ ልዩ ፍጥረታት |          |      |          |    |    |          |         |    |     |
| የሳር ዓይነት                 |          |      |          |    |    |          |         |    |     |
| ወደ ውስጥ አስገባ              |          |      |          |    |    |          |         |    |     |
| የቦታ ከፍታ መነሻ              |          |      |          |    |    |          |         |    |     |
| ፈሳሽ ነገር ቋጥሮ ያዘ           |          |      |          |    |    |          |         |    |     |
| ተለማመጠ                    |          |      |          |    |    |          |         |    |     |
| የቦታ አቀማመጥና የአየር ሁኔታ      |          |      |          |    |    |          |         |    |     |

### ክፍል አራት፡- ጽሕፈት

#### ተግባር 1፡-

በምዕራፍ አንድ ስለአንቀጽና የአንቀጽ ተዋቃሪዎች የተማራችሁትን መሰረት በማድረግ ቀጥሎ በቀረበው አንቀጽ ላይ የሚገኘውን ኃይለ ቃል አውጡ፤ ኃይለ ቃል ያስባለበትን ምክንያትም ግለጹ።

ኢትዮጵያ የብዙ እምቅ ባህላዊ እሴቶች ባለቤት ናት። ከባህላዊ እሴቶቿ መካከል ሀዘን፣ ደስታ፣ ባህላዊ ጨዋታ፣ የዳኝነት ስርዓቶች ለአብነት ተጠቃሾች ናቸው። እነዚህ ባህላዊ ክንዋኔዎች የሚገለጹበት መንገድ ደግሞ እንደየአካባቢው ወግና ልማድ የተለያየ ነው። እሴቶቹ የሚለያዩበት ምክንያትም በአንድ አካባቢ የሚኖር ሕዝብ ካዳበረው የሕይወት ልምዱ የሚመነጨ በመሆናቸው ነው።

#### ተግባር 2፡-

ከሚከተሉት መንደርደሪያ ዓረፍተነገሮች ውስጥ አንዱን በመምረጥ የኃይለ ቃሉን ሀሳብ የሚያብራሩ መዘርዘራዊ ዓረፍተነገሮችን በመጨመር አንድ አንቀጽ ጻፉ።

ሀ. ችግኞችን መትከልና መንከባከብ በርካታ ጠቀሜታዎች አሉት።

ለ. አንድ ሰው ራሱንና ሌሎች ሰዎችን ከኮሮና ቫይረስ ለመጠበቅ የተለያዩ

የመከላከያ ተግባራትን ማከናወን አለበት።

ሐ. ስፖርታዊ እንቅስቃሴዎችን በየጊዜው ማድረግ አካላዊና አእምሯዊ ጠቀሜታዎች አሉት።

ክፍል አምስት፡- ሰዋስው

ማስታዎሻ

ነጠላ እና ብዙ ቁጥር ስሞች

ስም ከአማርኛ ቋንቋ የቃል ክፍሎች ውስጥ አንዱ ሲሆን በነጠላና በብዙ ቁጥር ሊቀርብ ይችላል። ነጠላ ቁጥር ስም የሚባለው አንድን ነገር ብቻ በነጠላው የሚገለጽበት ነው፤ እንዲሁም ብዙ ቁጥር ስም የሚባለው ከአንድ በላይ ለሆኑ ተመሳሳይ ስሞች መገለጫ ነው።

ምሳሌ፡-

ነጠላ ቁጥር

ብዙ ቁጥር

ዶሮ

ዶሮዎች

ተማሪ

ተማሪዎች

ልጅ

ልጆች

ቀጥሎ የቀረቡትን ቃላት በደብተራችሁ ላይ በመጻፍ ነጠላ ወይም ብዙ ቁጥር መሆናቸውን ከለያችሁ በኋላ ዓረፍነገር መስርቱባቸው።

ምሳሌ፡-

ደብተር - ነጠላ ቁጥር

የሒሳብ ደብተራ አልቆጠኛል።

ደብተሮች - ብዙ ቁጥር

ስናይት በዚህ ወር ሶስት ደብተሮችን ገዝታለች።

ሀ. አያት                      መ. መምህሮች

ለ. ቤቶች                      ሠ. እንስሳዎች

ሐ. ወፎች

ተግባር 2፡-

ቀጥሎ በቀረቡት ዓረፍተነገሮች ውስጥ የሚገኙትን ስሞች ካወጣችሁ በኋላ ነጠላ ወይም ብዙ ቁጥሮች መሆናቸውን ለይታችሁ አመልክቱ።

ምሳሌ፦

1. ሰዎች በስራ ላይ ናቸው። (በዚህ ዓረፍተነገር ውስጥ ያለው ስም «ሰዎች» የሚለው ሲሆን ብዙ ቁጥርን ያመለክታል።)
2. አዲስ ጠረጴዛ ገዛሁ። (በዚህ ዓረፍተነገር ውስጥ ያለው ስም «ጠረጴዛ» የሚለው ሲሆን ነጠላ ቁጥርን ያመለክታል።)

ሀ. ሽማግሌዎች የተጣላን ያስታርቃሉ።

ለ. መጽሐፍ ማንበብ ይጠቅማል።

ሐ. አይጥ ያገኘችውን ነገር ትበላለች።

መ. ልጆች መጫወት ይወዳሉ።

ሠ. ትልቅ ቦርሳ አለኝ።

### ተግባር 2፦

የሚከተሉትን ነጠላ ቁጥር ስሞች ወደ ብዙ ቁጥር ቀይራችሁ ጻፉ።

ሀ. ቀበሮ

ለ. ሀገር

ሐ. ምግብ

መ. በሽታ

ሠ. ችግኝ

### ተግባር .3

ቀጥሎ የቀረቡትን ብዙ ቁጥር ስሞች ወደ ነጠላ ቁጥር በመቀየር ጻፉ።

ሀ. ባህሎች

መ. ወንዞች

ለ. ፈረሶች

ሠ. ቅጠሎች

ሐ. ተራራዎች

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም አዳምጦ መረዳት፣ ንባብ፣ ቃላት፣ ጽሕፈትና ሰዋስው ናቸው።

- በማዳመጥ ክፍል ያዳመጣችሁትን ታሪክ መግለጽን ተመልክታችኋል።
- በንባብ ክፍል ምንባብን በለሆሳስ በማንበብ ሀሳቡን መረዳትን ተረድታችኋል።
- ቃላትን ነጣጥሎ ማብብብ የሚያመለክተው ውስብስብ ቃላትን በምዕላዶች ከፋፍሎ ማንበብን ሲሆን አጣምሮ ማንበብ ደግሞ ተነጣጥለው የቀረቡ ምዕላዶችን በማጣመር በአንድ ላይ ማንበብን ያመለክታል።
- አንቀጽ የሚዋቀረው የአንቀጹን ዋና ሀሳብ የሚይዘውን ኃይለ ቃል እና ደጋፊ የሆኑትን መዘርዘራዊ ዓረፍተነገሮችን በመጻፍ ነው።
- ነጠላ ስሞች የአንድ ነገር ነጠላ መጠሪያ ሲሆኑ ብዙ ቁጥር ስሞች ደግሞ ከአንድ በላይ የሆኑ ስሞች በጋራ የሚጠሩበት ነው።

የክለሳ ጥያቄዎች

ለሚከተሉትን የክለሳ ጥያቄዎች መልስ ስጡ።

1. የሚከተሉትን ቃላት ነጣጥላችሁ አንብቡ።

ሀ. ሰውነት

ሐ. ከልምዳቸው

ለ. ስርዓታዊ

መ. አንደበታችንን

2. ቀጥሎ ተነጣጥለው የቀረቡትን ቃላት አጣምራችሁ አንብቡ

ሀ. በ-መኪናው

ሐ. ከ-ተግባር-አዊው

ለ. ሲ-መለስ-ኩ

መ. በ-ድርሰት-አችን

3. በዚህ ምዕራፍ ከቀረበው ምንባብ ውስጥ በአንደኛውና በሁለተኛው አንቀጽ

ውስጥ የሚገኙትን ኃይለቃሎች በማውጣት አመልክቱ።

4. የሚከተሉት ስሞች ነጠላ ወይም ብዙ ቁጥር መሆናቸውን ለይታችሁ

አመልክቱ።

ሀ. ቦርሳ

ለ. ግመሎች

ሐ. እርሳሶች

መ. ሳጥን

## አማርኛ

(፭) ክፍል

ምዕራፍ ስድስት  
አደንዛዥ እጾችና ንጥረ

ነ

ከምዕራፉ የሚጠበቁ ውጤቶች፡

ከዚህ ምዕራፍ ትምህርት በኋላ ተማሪዎች፡-

- አዳምጣችሁ አደንዛዥ እጽን እንዴት መዋጋት እንዳለባችሁ ትገልጻላችሁ።
- ጽሑፉ ስለምን እንደሆነ ትገምታላችሁ።
- ምልክቶችንና መግለጫዎችን በማንበብ የጽሑፉን መልእክት ትረዳላችሁ።
- የመሸጋገሪያ ቃላትን ትለያላችሁ።
- ለቃላት ፍቺ ትሰጣላችሁ።

ክፍል አንድ፡- ማዳመጥና መናገር

### ትውልድን መታደግ



#### ቅድመ ማዳመጥ

በሚከተሉት ጥያቄዎች ላይ በቡድን ከተወያያችሁ በኋላ የደረሳችሁበትን ሀሳብ ለመምህራችሁ ግለጹ።

ሀ. ህብረተሰቡን ከአደንዛዥ እጽ ሱሶች የመከላከል ድርሻ የማን ነው ብላችሁ ታስባላችሁ?

ለ. ከሱስ የጸዳ ህብረተሰብን ማፍራት ለሀገርና ለወገን ያለውን ጠቀሜታ አብራርታችሁ ግለጹ።

#### ተግባር:-

ቀጥሎ መምህራችሁ «ትውልድን መታደግ» የሚል ምንባብ ያነቡላችኋልና በጥሞና አዳምጡ።

#### አዳምጦ መረዳት

#### ተግባር 1

ቀጥሎ ለቀረቡት ጥያቄዎች፣ ባዳመጣችሁት ምንባብ መሰረት ጥንድ ጥንድ ሆናችሁ ከተወያያችሁ በኋላ ለክፍል ጓደኞቻችሁ አቅርቡ።

ሀ. «የኅብረተሰብ መፍለቂያ» ሲባል ምን ማለት ነው?

ለ. «ወጣቶች በመልካም ስብዕና ማደግ አለባቸው» ሲባል ምን ማለት ነው?

ሐ. የጎዳና ተዳዳሪዎች በአደንዛዥ እጾች ሱስ የሚጠመዱት ለምን ይመስላችኋል?

መ. «የሁሉም ርብርብ ያስፈልጋል» የሚለው ሀሳብ ምንን ያመልክታል?

ሠ. ወላጆች በማይፈቅዱባቸው ቦታዎች መገኘት ትክክል ነው ብላችሁ ታስባላችሁ? ለምን?

ተግባር 2:-

ቀጥሎ የቀረበውን ሰንጠረዥ በደብተራችሁ ላይ በማስፈር፣ ባዳመጣችሁት ምንባብ መሰረት አሟሉ።

| ታዳጊዎችንና ወጣቶችን ከአደንዛዥ እጽ ሱሰኝነት ነጻ ለማድረግ መከናወን ያለባቸው ተግባራት | ባለድርሻ አካላት |            |       |
|----------------------------------------------------------|------------|------------|-------|
|                                                          | በመንግስት     | በትምህርት ቤቶች | በወላጆች |
|                                                          |            |            |       |

ሱስ በአካላዊ እና አዕምሯዊ እድገት ላይ የሚያሳድረውን አሉታዊ ተጽዕኖ የጤናና የሰውነት ማጎልመሻ መምህራችሁን በመጠየቅ ፅፋችሁ ለመምህራችሁ አሳዩ። የጻፋችሁትን መምህራችሁ ሲፈቅዱላችሁ፣ ለክፍል ንደኞቻችሁ አንብቡላቸው።

ሱስ ደህና ሰንበት



ቅድመ ንባብ

ተግባር፡-

በሚከተሉት ጥያቄዎች ላይ በቡድን ከተወያያችሁ በኋላ፣ የደረሳችሁበትን መደምደሚያ ሀሳብ ለክፍል ጓደኞቻችሁ በቃል ግለጹ።

ሀ. አደንዛዥ ዕጽ ማለት ምን ማለት ነው?

ለ. በሱስ የተጠመዱ ሰዎች እራሳቸውን ከሱስኛነት ለማላቀቅ ምን ምን ተግባራትን ማከናወን ያለባቸው ይመስላችኋል?

ሐ. ከላይ የቀረበውን ስዕል በመመልከትና ርዕሱን መሰረት በማድረግ፣ ምንባቡ ስለምን ጉዳይ እንደሚያወሳ ግለጹ።

ተግባር፡-

ቀጥሎ «ሱስ ደህና ሰንብት» የሚል ምንባብ ቀርቦላችኋል። ድምጻችሁን ሳታሰሙ በግላችሁ አንብቡ።

ሱስ ደህና ሰንብት

ሱስ የሚባለው አንድ ሰው አንድን ንጥረ ነገር ደጋግሞ ሲወስድ የአወሳሰድ መጠኑን በየጊዜው እየጨመረ ሲሄድ መውሰዱን ለማቆም ሲቸገር እና ሙሉ ትኩረቱን በንጥረ ነገሩ ላይ ሲያደርግ የሚከሰት ነው። ለዛሬ ቢዚህ ሂደት ውስጥ ያለፈ አንድ ባለታሪክ ቀርቦላችኋል። ፍሬዘር ይባላል በሱስኝነት ሲሰቃይ የነበረ ወጣት ነው። ይህ ወጣት በቅዱስ ጳውሎስ ሆስፒታል ስር ከሚገኘው አዲስ ሕይወት የሱስ ተጠቂዎች ማገገሚያ ማዕከል ለሁለት ወር ከአስራ አምስት ቀን ህክምናውን ሲከታተል ቆይቶ የወጣው ዛሬ ነው። ይህንን የሰሙ የጎረቤት ሰዎችና ጓደኞቹ «እንኳን ለዚህ አበቃህ!» በማለት ደስታቸውን ለመግለጽ፣ በፍሬ ዘር ቤተሰቦች ቤት ተገኝተዋል።

ፍሬ ዘር ጓደኞቹና የጎረቤት ሰዎች በእሱ ከሱስኝነት ማገገም ተደስተው ሲያይ ልቡ ተነካ፤ ስሜቱን ለመግለጽ ተቸገረ። እንደምንም ራሱን አረጋቶ ከመቀመጫው ተነሳና ዙሪያ ገባውን ቃኝ። በዙሪያው ያሉት ሰዎች ይጫወታሉ፤ ይስቃሉ።

በጨዋታቸው መሀል አጨበጨበና ዝም እስኪሉ ጠብቆ መናገር ጀመረ። «በቅድሚያ ሁላችሁንም አመሰግናለሁ።

በቤቱ ውስጥ የነበሩት ሰዎች በፍሬ ዘር እርጋታና የአነጋገሩ ብስለት ተገርመው በዝምታ ያደምጡት ነበር። አንዳንዶቹም የሚናገረው ያ የሚያውቁት ፍሬ ዘር አልመስል ብሏቸው በትኩረት ይመለከቱታል። ፍሬ ዘር መናገሩን ቀጠለ። «አውቃለሁ ብዙዎቻችሁ

የቤተሰቦቼ ጭቅጭቅ በተለይም ደግሞ የእናቴ ልመናና ለቅሶ ስለበዛብኝ  
«እስኪ ደስ ይበላቸው» ብዬ ነበር የሄድኩት። እኔንም በጣም ባስገረመኝ መልኩ  
የሀኪሞቹ እንክብካቤና ፍቅር እንዲሁም በከፍተኛ ጥንቃቄ የሚሰጡት የህክምና  
አገልግሎት ለዚህ አብቅቶኛል። ስለሆነም፤ የማገገሚያ ማዕከሉን ሀኪሞችና ሌሎች  
ሰራተኞች በእናንተ ፊት ላመሰግን እወዳለሁ» ሲል ሁሉም አጨበጩ። ፍሬ ዘር  
ጭብጨባው ጋብ ሲል ጠብቆ ንግግሩን ቀጠለ። «በዚህ አጋጣሚ ሌሎች ሰዎች  
ሊያውቁልኝ የምፈልገው ነገር አለ። ሱስ የሚጀመረው እንደ ቀልድ እንደዋዛ  
ሲሆን በተለየይም ከመጥፎ ጓደኞች ጋር ሲዋል፤ እኛን ምስል እስቲ ይቺን ሞክራት  
፤ ለጥናትና ለስራ ጥሩ ነው፤ አይምሮንም ነቃ ነቃ ያደርጋል ፤ ደስታን ይጨምራል እየተባለ ወዘተ...  
ባልታሰበ የሱስ ማጥ ውስጥ እንደቀልድ ይገባል፤ ይሁን እንጂ በቀላሉ የምንገባበት  
ሱስ ሕይወታችንን በሙሉ ያመስቃለዋል።  
ምንም እንኳን ሱስ ይህን ያህል መጥፎ ነገር ቢሆንም ፍላጎቴና ቁርጠኝነቱ ያለው  
ሰው በግል ጥረቱ ካልቻልም ወደ ማገገሚያ ማዕከላት በመሄድ በአጭር ጊዜ  
ውስጥ ራሱን ከሱስኝነት ነጻ ማድረግ ይችላል» በማለት ሀሳቡን ቋጨ።  
በመጨረሻም የጎረቤት ሰዎች እየተነሱ ፍሬ ዘርን እየመረቁ ወጡ። የፍሬ ዘር  
ጓደኞች ግን አብረውት መጫወታቸውን ቀጠሉ።

ተግባር 1:-

አንብቦ መረዳት:-

ቀጥሎ የቀረቡት ጥያቄዎች በደብተራችሁ ላይ ከጻፋችሁ በኋላ በምንባቡ ሀሳብ መሰረት ትክክለኛ መልስ የያዘውን ሆኔ በማክበብ መልሱ።

1. ፍሬዘር የሱስ ማገገሚያ ማዕከል የገባበት ምክንያት ምንድን ነው?

ሀ. የስፖርት ልምምድ ማድረግ ስለነበር                      ሐ. የትራፊክ አደጋ ደርሶበት ስለነበር

ለ. የሱስ ተጠቂ ስለነበር                                              መ. ወንጀል ሰርቶ ስለነበር

2. የፍሬዘር ጓደኞች ቃል የገቡት ምን ለማድረግ ነው?

ሀ. ራሳቸውን ከሱስ ለማላቀቅ                                      ሐ. ጓደኝነታቸውን ለመቋረጥ

ለ. ሀኪም ለመሆን                                                      መ. ችግኞችን ለመትክል

3. ከሚከተሉት ውስጥ አንዱ ሰዎች ወደ ሱስ ውስጥ ከሚገቡባቸው

ምክንያቶች ውስጥ ይገኝበታል።

ሀ. በህግ ስለተደነገገ                                                      ሐ. በመምህራን ጫና

ለ. ጊዜው ስለሚፈቅድላቸው                                      መ. በጓደኛ ግፊት

4. የማገገሚያ ማዕከላት የሚባሉት ምንድን ናቸው?

ሀ. ትምህርት ቤቶች                                                      ሐ. ማረሚያ ቤቶች

ለ. የህክምና መስጫ ቦታዎች                                      መ. የህግ ተቋማት

5. ፍሬዘር ጓደኞቹንና ጎረቤቶቹን አሳዝኗቸው የነበረው በምን ምክንያት ነው?

ሀ. ወጣት በመሆኑ                                                      ሐ. በታታሪነቱ

ለ. በሱስኝነቱ                                                              መ. በስፖርተኝነቱ

6. ፍሬዘር ያጨበጨበው ለምንድን ነው?

ሀ. ደስተኛ ስለሆነ                                                      ሐ. መናገር ስለፈለገ

ለ. ክብረ በዓል ስለሆነ                                              መ. መዝፈን ስለፈለገ

7. ፍሬዘር ስሜቱን ለመግለጽ የተቸገረው በምን ምክንያት ነው?

ሀ. በሱስ ስለተጠመደ

ሐ. ሌሎች ተደስተው በማየቱ

ለ. በፍጥነት በማገገሙ

መ. ፍርሃት ስለያዘው

**ተግባር 2:-**

ቀጥሎ ለቀረቡት ጥያቄዎች በምንባቡ ሀሳብ መሰረት በቡድን ከተወያያችሁ በኋላ የተስማማችሁበትን ሀሳብ በተወካዎችሁ አማካኝነት ለክፍል ጓደኞቻችሁ ግለፁ።

ሀ. «እንኳን ለዚህ አበቃህ!» የሚለው አባባል በምን በምን አይነት ማህበራዊ አጋጣሚዎች ሊባል ይችላል?

ለ. «...በዚህ አጋጣሚ ሌሎች ሰዎች እንዲያውቁልኝ የምፈልገው ነገር አለ» በማለት ሲገልጽ «በዚህ አጋጣሚ» በማለት የገለጸው ምን አይነት አጋጣሚን ነው?

ሐ. የምንባቡን አጠቃላይ ሀሳብ በራሳችሁ አገላለጽ በአጭሩ አስረዱ።

መ. በምትኖሩበት አካባቢ የተለያዩ የአደንዛዥ እጾች ሱሰኛ የሆኑ ሰዎችን ታውቃላችሁ? የምታውቁ ከሆነ በምን በምን አይነት ሱሶች እንደተጠመዱና በአካባቢው ኗሪዎች ያላቸው ተቀባይነት ምን እንደሚመስል አብራርታችሁ ግለጹ

ክፍል ሶስት፡- ቃላት

### ተግባር 1፡-

የሚከተሉት ቃላትና ሐረጎች ቀደም ሲል ካነበባችሁት ምንባብ የወጡ ናቸው።  
ቃላቱና ሐረጎቹ በምንባቡ ውስጥ ያላቸውን ዓውዳዊ ፍቺ ግለጹ።

ምሳሌ፡-

ልቡ ተነካ - አዘነ

ሀ. ምስኪን

መ. እርጋታ

ለ. ዙሪያ ገባውን

ሠ. አብቅቶኛል

ሐ. ጋብ ሲል

### ተግባር 2፡-

ቀጥሎ የቀረቡት ቃላትና ሐረጎች ከምንባቡ ውጭ ያላቸውን ፍቺ በመግለጽ  
በፍችዎቻቸው ዓረፍተ ነገሮችን መስርቱ።

ምሳሌ፡-

ቋጨ - ገመደ

ድጉና አዲስ የገዛውን ጋቢ ፈተለ።

ሀ. እንደዋዛ

መ. አገግሜ

ለ. ያመስቃቅለዋል

ሠ. ከጎኔ ቆማችሁ

ሐ. ብስለት

ተግባር 3:-

ቀጥሎ በቀረቡት ዓረፍተ ነገሮች ውስጥ የተሰመረባቸው ቃላትና ሐረጎች ያላቸውን ዓውዳዊ ፍቺ ግለጹ።

ሀ. ዲቦራ ምች ስለመታት እናቷ ዳማክሴ -አሽታ በሻይ አጠጣቻት።

ለ. ኃይለኛ ዝናብ በመዝነቡ አካባቢው በጭቃ ተጨማልቋል።

ሐ. አዱላ ልብሱን በሳሙና መልጭ አድርጎ አጠበ።

መ. ጌታሁን የለየለት አጭበርባሪ ነው።

ሠ. አቶቴ በቆሎ እሸቱን ሽልቅቃ ጠበሰችው።

ክፍል አራት፡- ጽሕፈት

ማስታወሻ

የአንቀጽ መሸጋገሪያ ቃላት

የአንቀጽ መሸጋገሪያ ቃላት በአንድ ዓረፍተ ነገር ውስጥ ያሉ ንዑሳን ሀሳቦችን ወይም የሀሳብ ትስስር ያላቸውን ዓረፍተ ነገሮች ይይዛሉ። መሸጋገሪያ ቃላት እንደሚያጣምሩት ሀሳብ ለሁለት ሊከፈሉ ይችላሉ፤ እነሱም ተደጋጋፊ ሀሳቦችን የሚያገናኙ እና ተቃራኒ ሀሳቦችን የሚያገናኙ በመባል። ተደጋጋፊ ሀሳቦችን የሚያገናኙ መሸጋገሪያ ቃላት ተመሳሳይ ሀሳቦች የያዙ ዓረፍተ ነገሮችን ለማጣመር ያገለግላሉ።

ምሳሌ፡-

ደመናው ጠቁሯል። ስለዚህ ዝናብ መዝነቡ አይቀርም።

ሁለቱ ዓረፍተ ነገሮች ተመሳሳይ (ተደጋጋፊ) ሀሳብ የያዙ ናቸው። ዓረፍተ ነገሮቹ ተደጋጋፊ መሆናቸውን ለማመልከት ደግሞ «ስለዚህ» የሚለው የመሸጋገሪያ ቃል ገብቷል

ተመሳሳይ ሀሳብ ያላቸውን ዓረፍተ ነገሮች ለማጣመር ከሚያገለግሉት የመሸጋገሪያ ቃላት ውስጥ የሚከተሉት በምሳሌነት ቀርበዋል።

|          |       |          |
|----------|-------|----------|
| በተጨማሪም   | በመሆኑም | በዚህ አይነት |
| በዚህ የተነሳ | ስለሆነም |          |

በተመሳሳይ ፦

የተቃረኑ ሀሳቦችን የሚያያይዙ መሸጋገሪያ ቃላት እርስ በርስ የሚፋለሱ ሀሳቦች ያሏቸው ዓረፍተ ነገርን ለማጣመር ያገለግላሉ።

ምሳሌ፦

ዛሬ በጣም ርቦኛል። ነገር ግን የሚበላ ነገር አላዘጋጀሁም።

ሁለቱ ዓረፍተ ነገሮች በያሏቸው ሀሳቦች ይቃረናሉ። ይህንን ለማመልከትም ተቃርኖን የሚያመለክተው «ነገር ግን» የሚለው የመሸጋገሪያ ቃል በመካከላቸው ገብቷል።

ተቃራኒ ሀሳብ ያላቸውን ዓረፍተ ነገሮች ለማያያዝ ከሚያገለግሉ የመሸጋገሪያ ቃላት ውስጥ የሚከተሉት በምሳሌነት ይጠቀሳሉ።

|       |        |         |
|-------|--------|---------|
| ይሁንና  | ሆኖም ግን | ቢሆንም    |
| ዳሩ ግን | ነገር ግን | ይሁን እንጂ |

**ተግባር :-**

ቀጥሎ ያሉትን የመሸጋገሪያ ቃላት ከስር ባለው አንቀጽ ውስጥ በሚገኙት ክፍት ቦታዎች ውስጥ በመጠቀም አንቀጹ የተሟላ ሀሳብ እንዲኖረው አድርጉ።

ሆኖም ግን ምንም እንኳን ምክንያቱም በዚህም የተነሳ ከድር በዊልቸር የሚንቀሳቀስ አካል ጉዳተኛ ሲሆን በትምህርቱ በጣም ጎበዝ ተማሪ ነው። \_\_\_\_\_ ቤተሰቦቹና መምህሮቹ ደስተኞች ናቸው።

በቤት ውስጥ የሚገኙት የቤተሰቡ አባላት ድጋፍ ያደርጉለታል።

\_\_\_\_\_ ብዙውን ጊዜ ድጋፋቸውን አይወደውም። \_\_\_\_\_

ማንኛውንም ነገር ያለማንም እገዛ ማድረግ እንዳለበት ስለሚያምን ነው።

\_\_\_\_\_ ቤተሰቦቹ ይህንን አመለካከቱን ቢወዱለትም፣ የእነሱ ድጋፍ

የግድ አስፈላጊው እንደሆነ ያስረዱታል። \_\_\_\_\_ በተወሰነ ደረጃ

ሀሳባቸውን ለመቀበል ወስኗል።

**ክፍል አምስት:- ሰዋስው**

**ማስታወሻ**

**ስምና ግስ**

ዓረፍተነገር ሙሉ ሀሳብን የሚያስተላልፍ አነስተኛ የድርሰት ክፍል ነው።

ዓረፍተ ነገር ሙሉ ሀሳብ ለማስተላለፍ ቢያንስ ባለቤትና ማሰሪያ አንጽ

ሊኖረው ይገባል። በዓረፍተ ነገር ውስጥ በባለቤትነት የሚያገለግለው የቃል

ክፍል ስም ሲሆን በማሰሪያ አንቀጽነት የሚያገልግለው ደግሞ ግስ ነው።

**ለምሳሌ:-**

አያንቱ መጣች። በዚህ ዓረፍተ ነገር ውስጥ «አያንቱ» የሚለው ቃል ስም

ሲሆን «መጣች» የሚለው ደግሞ ግስ ነው።

ተግባር 1:-

ቀጥሎ በ«ሀ»ስር ለቀረቡት ስሞች በ«ለ» ስር ከቀረቡት ግሶች ጋር በማዛመድ ሙሉ ሀሳብ የሚያስተላልፉ ዓረፍተ ነገሮች አድርጓቸው።

| ሀ        | ለ          |
|----------|------------|
| 1. ሰዎች   | ሀ. ሰራው     |
| 2. ቴዎድሮስ | ለ. ትሄጃለሽ   |
| 3. ሰርኬ   | ሐ. ያክማሉ    |
| 4. እኛ    | መ. እንዋደዳለን |
| 5. አንቺ   | ሠ. ትመጣለች   |

ተግባር 2:-

ከዚህ ቀጥሎ በቀረበው ሰንጠረዥ ውስጥ ባሉት ዓረፍተ ነገሮች ውስጥ የሚገኙትን ስምና ግሶች በማውጣት ለይታችሁ በየቃል ክፍሎቻቸው መድሀኒቸው።

| ተ.ቁ | ዓፍተገር        | ስም  | ግስ  |
|-----|--------------|-----|-----|
| ምሳሌ | ልጆቹ ደከሙ።     | ልጆቹ | ደከሙ |
| ሀ   | አስቴር ተመለሰች።  |     |     |
| ሐ   | መብረቅ መታወ።    |     |     |
| መ   | ማር እወዳለሁ።    |     |     |
| ሠ   | ዝናቡ መጣ።      |     |     |
| ረ   | ጸሐይዋ ታቃጥላለች። |     |     |

የሚከተሉትን ቃላት በመጠቀም ዓረፍተነገር መስርቱ።

|         |        |         |
|---------|--------|---------|
| ሀ. ዝሆን  | ሐ. ውሃ  | ሠ. ወደቀ  |
| ለ. አሰመረ | መ. ደጀኔ | ረ. ቆረጠች |

### የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም ማዳመጥና መናገር፣ ማንበብ፣ ቃላት፣ ጽሕፈትና ሰዋስው ናቸው።

- በማዳመጥና በመናገር ክፍል አዳምጦ መናገርን ተመልክታችኋል።
- በማንበብ ክፍል ምንባብን አንብቦ ጭብጡን መግለጽን ተረድታችኋል።
- ቃላት የተለያዩ ፍቺዎች ሊኖሯቸው ይችላል ዓውዳዊ ፍቺ የሚያመለክተው ቃሉ በዓረፍተነገር ውስጥ ገብቶ የሚኖረውን ፍቺ ነው።
- የመሸጋገሪያ ቃላት ተመሳሳይ ወይም ተቃራኒ ሀሳቦችን የያዙ ዓፍተነገሮችን ለማጣመር ያገለግላሉ።
- ስም እና ግስ ዋና ዋናዎቹ የዓረፍተነገር ተዋቃሪዎች ሲሆኑ ስም በባለቤትነት፣ እንዲሁም ግስ በማሰሪያ አንቀጽነት ያገለግላሉ።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. ልዩ ልዩ ይዘት ያላቸውን ጽሑፎች አንብባችሁ ጽሑፎቹ የያዙትን ሀሳብ ለመረዳት ሞክሩ፤ ሀሳቡን መረዳታችሁንም እርስ በእርሳችሁ በመጠያየቅ አረጋግጡ።

2. ቀጥሎ ጥንድ ጥንድ ሆነው የቀረቡትን ዓረፍተነገሮች የመሸጋገሪያ ቃላትን በመጠቀም አጣምራችሁ እንደገና ጻፏቸው።

ሀ. በክረምቱ በቂ ዝናብ ዘንቧል።

በቀጣዩ ዓመት ብዙ ምርት ይገኛል።

ለ. ሳራ ጎበዝ ተማሪ ናት።

ሳራ ከትምህርት ቤት መቅረት ታዘወትራለች።

ሐ. ጤናዳም በቡና ይጠጣል።

ጤናዳም ለተለያዩ የባልትና ውጤቶች በቅመምነት ያገለግላል።

3. በሚከተሉት ቃላት ውስጥ የተሰመረባቸው ቃላት ያላቸውን ዓውዳዊ ፍቺ ግለጹ።

ሀ. ሲመክሩት ያልሰማ መከራ ይመክረዋል።

ለ. አጎቱ የነገሩን ጫፍ እንዳስይዘው ጠየቀኝ።

ሐ. ሀያት በእናቷ ነው የወጣችው።

መ. ሰላሙ በልጅቷ ወሬ አንጀቱ ዳግም አረረ ።

4. የሚከተሉትን ስሞችና ግሶች ተጠቅማችሁ ሙሉ ሀሳብ የሚያስተላልፉ ዓረፍተነገሮች መስርቱ።

ሀ. ደነዝ

ለ. ወሰደ

ሐ. ወረወረች

መ. እንስሳት

## አማርኛ (፭) ክፍል

## ምዕራፍ ሰባት ምግብ

አምዕራፉ የሚጠበቅ ውጤት፡ ይህንን ምዕራፍ ተምራችሁ  
ከጨረሳችሁ በኋላ፡-

- አንድን ገላጭ ጽሁፍ አዳምጣችሁ መልዕክቱን ትገልጻላችሁ፡፡
- ስርዓተ ነጥቦችን ትጠቀማላችሁ፡፡
- አስተካክላችሁ ታነባላችሁ፡፡
- ሂደታዊ ተንታኝ አንቀጾችን ተረድታችሁ ትገልጻላችሁ፡፡
- የምዕላድ ዕውቀታችሁን ተጠቅማችሁ እንግዳ ቃላትን ታነባላችሁ፡፡

ክፍል አንድ፡- ማዳመጥና መናገር

የምግብ አዘገጃጀት



ቅድመ ማዳመጥ፡-

ተግባር

ቀጥሎ በቀረበው ሠንጠረዥ ውስጥ የምታውቋቸውን ሶስት የምግብ ዓይነቶችና ምግቦቹን ለማዘጋጀት የሚያስፈልጉ ጥሬ ዕቃዎችን ዘርዝሩ።

| የማወቀው የምግብ ዓይነት | ምግቡን ለማዘጋጀት የሚያስፈልጉ ጥሬ ዕቃዎች |
|-----------------|-----------------------------|
|                 |                             |

ተግባር

መምህራችሁ «የምግብ አዘገጃጀት» በሚል ርዕስ የተዘጋጀ አንድ ምንባብ ሲያነቡላችሁ እያዳመጣችሁ ማስታወሻ ያዙ።

አዳምጦ መረዳት፡-

ተግባር 1

ባዳመጣችሁት ምንባብና ምንባቡን ስታዳምጡ የያዛችሁትን ማስታወሻ መሠረት በማድረግ፣ ለሚከተሉት ጥያቄዎች የቃል ምላሽ ስጡ።

ሀ. ምግብ ከሚሰጠው ጥቅም አኳያ በስንት ይከፈላል? ምን ምን ተብሎ?

ለ. ከዕፅዋት ምን ምን የምግብ አይነቶች ይገኛሉ?

ሐ. የወተት ተዋጽዖ የሚባሉት ምን ምን ናቸው?

መ . ምግብ ማዘጋጀት ምን ምን ተግባራትን ያካትታል?

ሠ. «ምግብ ለሰው ልጆች ከሚያስፈልጉ መሠረታዊ ነገሮች አንዱ ነው» ሲባል ምን ማለት ይመስላችኋል?

ረ. ባዳመጣችሁት ምንባብ ምን ምን ቁም ነገሮችን ተገነዘባችሁ?

ተግባር 2፡-

ከተለያዩ አትክልት ጋር ተከትሮ በሚዘጋጅ ሰላጣ እና ከኪያር፣ ቃሪያ፣ ቀይ ሽንኩርት፣ ነጭ ሽንኩርት እና ካሮት ጋር ጨምሮ በሚዘጋጅ ሰላጣ መካከል ያለውን አንድነትና ልዩነት በቡድን ተወያይታችሁ የደረሳችሁበትን ሀሳብ በተወካዮችሁ አማካኝነት ለክፍል ጓደኞቻችሁ አቅርቡ።

ጤናማ አመጋገብ



ቅድመ ንባብ

ተግባር፡-

ከአሁን በፊት ያላችሁን እውቀት በመጠቀም የሚከተሉትን ጥያቄዎች በቃል መልሱ፡፡

ሀ. ጤናማ አመጋገብ ሲባል ምን ማለት ይመስላችኋል?

ለ. ጤናማ አመጋገብ ምን ምን ጠቀሜታዎችን ያስገኛል?

የንባብ ሒደት፡-

ተግባር፡-

የሚከተለውን ምንባብ በለሆሳስ አንብቡ፡፡

### ጤናማ አመጋገብ

ምግብ ለሰዎች አስፈላጊና ጠቃሚ ነገር ነው፡፡ ያም ሆኖ ምግብ ለሰው ልጆች ጠቃሚ የሚሆነው በተገቢው መንገድ ስንመገበው ነው፡፡ ምግብን በአግባቡ ካልተመገብነው ከምግብ ማግኘት ያለብንን ተገቢ ጥቅም ማግኘት ካለመቻላችንም ባለፈ፣ ለተለያዩ ችግሮች ሊዳርገን ይችላል፡፡

ዶክተር በጋሻው ሰዎች የአመጋገባቸውን ባህል በማሻሻል ጤናማ ህይወት እንዲመሩ አበክረው ከሚመክሩ የጤና ባለሙያዎች አንዱ ናቸው፡፡ «ሰዎች የተለያዩ የአመጋገብ ልማድ አላቸው» የሚሉት ዶክተር በጋሻው «አንዳንዶች ምግብ ስለተገኘ ብቻ ይመገባሉ፡፡ እነዚህ ሰዎች ምግብ የሚበሉት ምግብ ስለሰፈለጋቸው ወይም ስለራባቸው ሳይሆን የሚበላ ነገር ስላጋጠማቸው ብቻ ነው፡፡ ስለሆነም፣ ምግብ ከተገኘ በማንኛውም ጊዜና ቦታ ይመገባሉ፣ ካልተገኘ ደግሞ ራሳቸውን በርሀብ ይጎዳሉ ማለት ነው» ሲሉ ያስረዳሉ፡፡ አያይዘውም «የሀዘን፣ የደስታ፣ የብቸኝነት ወዘተ. ስሜታቸውን ለመቆጣጠር ሲሉ የሚመገቡም አሉ፡፡ እንደነዚህ ያሉ ሰዎች ምግብን ለምግብነቱ ሳይሆን ለስሜት ማብረጃነት የሚጠቀሙ ናቸው፡፡ ከነዚህ በተቃራኒ የምግብን ምንነትና ጠቀሜታ በሚገባ ተረድተው በተገቢው ጊዜ ተስማሚ ምግብን በተመጠነ መልኩ የሚመገቡ ጠንቃቃ ሰዎችም አሉ» በማለት ዶክተሩ ሀሳባቸውን ይገልጻሉ፡፡

ዶክተር በጋሻው ስለጤናማ አመጋገብ ሲገልጹ፣ «ጤናማ አመጋገብ ከተመጣጠነ ምግብ እጥረት ከሚመጡ የእጥረት በሽታዎች ይጠብቀናል፡፡

ከዚህም በላይ ለስኳር ህመም ለልብ ህመምና መሳሉ በሽታዎች እንዳንጋለጥ ያደርገናል» ይላሉ፡፡ በማስከተልም «ጤነኛ ምግብ ማለትም ከዕዕዋትና ከእንስሳት

የተውጣጣ ሆኖ በውስጡም በቂ ንጥረ ነገሮችን የያዘ ኃይል የሚሰጥና ዕድገትን የሚያፋጥን በሽታን የሚከላከል እንዲሁም ረሀብን የሚያስታግስ ነው። በውስጡ የሚይዘው የስብ የጨውና ኮሌስትሮል መጠን መጠነኛ መሆን አለበት። ጤነኛ ምግብ በውስጡ ከአስር እጅ ያላነሰ ቪታሚኖችንና ማዕድናትን ሊይዝ ይገባል። እያሉ ያስረዳሉ።

« የሚያስፈልጉንን ነገሮች ሁሉ ማሟላት የሚችል አንድ ምግብ የለም» የሚሉት ዶክተር «የተመጣጠነ ምግብ ማግኘት የምንችለው ከተለያዩ የምግብ ዓይነቶች ነው። እነዚህም፡- አትክልትና ፍራፍሬ፣ ጥራጥሬ፣ የእንስሳት ውጤቶችና ውሃ ናቸው» በማለት ይጠቅሳሉ።

ዶክተር በጋሻው «ጤነኛ አመጋገብ የአኗኗር ልምድ መሆን አለበት፤ ለቀናት ወይም ለሳምንታት ብቻ ያዝ ለቀቅ እየተደረገ የሚተገበር መሆን የለበትም» በማለት ያሳስባሉ። «ጤነኛ አመጋገብ ሲባል ለአንዳንዶች የተመጣጠነ ምግብ የመመገብ ጉዳይ ሲሆን ለሌሎች ደግሞ ክብደት የማይጨምሩ ምግቦችን የመመገብ ጉዳይ ነው። ጤነኛ አመጋገብ የተመጣጠነ ምግብ ከመመገብ አኳያ ሲታይ አቅማችን በፈቀደ መልኩ ከአትክልትና ፍራፍሬ፣ ጥራጥሬና የእንስሳት ውጤቶች በየቀኑ መመገብ ነው» ይላሉ።

ዶክተሩ በማስከተል፤ «ጤነኛ አመጋገብ፣ ውፍረትን ከመቆጣጠር አኳያ ሲታይ ደግሞ ራስን ሊያወፍሩ ከሚችሉ ምግቦችና የአመጋገብ ልምዶች መቆጠብ ነው። ለመክሳት ከሚረዱ ጤናማ የአመጋገብ ስልቶች አንዱና ዋነኛው በጣም ሳይራቡ መመገብ ነው። ምክንያቱም እስኪርብን ጠብቀን የምንመገብ ከሆነ ቶሎ ቶሎ ስለምንጎርስና ሳይታወቀን ብዙ ስለምንመገብ ለውፍረት እንጋለጣለን» ይላሉ። «ሌላው የአመጋገብ ስልት መጠናቸው ትልቅ የሆኑ ቶሎ ሆድን የሚሞሉ፤ ግን ደግሞ አነስተኛ ካሎሪ ያላቸውን ቅጠላ ቅጠሎች አትክልትና ፍራፍሬዎችን መመገብ ነው» በማለት ይመክራሉ።

በአጠቃላይ ጤናማ አመጋገብ የተመጣጠነ ምግብ ከመመገብና ውፍረትን ከመቆጣጠር አኳያ ሊታይ ይችላል። ከሁለቱም አቅጣጫ ስናየው ጥሩ አመጋገብ የምንለው አስፈላጊ ንጥረ ነገሮችን ያሟላና አነስተኛ ካሎሪ ይዘት ያለውን ምግብ በተገቢው ጊዜና መጠን መመገብ ነው።

(ዶ/ር በጋሻው፣ 2012፣ «ውፍረት» የተሰኘ ጽሑፍን መነሻ በማድረግ ተቀናቃኝ የተጻፈ)

### አንብቦ መረዳት

#### ተግባር 1:-

የሚከተሉት ከምንባቡ የወጡ ዐረፍተ ነገሮች ይዘት፣ ትክክል ከሆነ «አውነት»

፣ ስህተት ከሆነ ደግሞ «ሐሰት» በማለት በቃል መልሱ።

1. የሰዎች አመጋገብ ልማድ ተመሳሳይ ነው።
2. ምግብ ለሰው ልጆች ጥቅም እንጂ ጉዳት የለውም።
3. የአመጋገብ ባህልን በማሻሻል ጤናን መጠበቅ ይቻላል።
4. ጠንቃቃ ሰዎች ምግብ ባጋጠማቸው ጊዜ ሁሉ ይመገባሉ።
5. ጤነኛ ምግብ በውስጡ ከአስር እጅ ያላነሰ ቪታሚኖችና ማዕድናትን ሊይዝ ይገባል።
6. በጣም ሳይራቡ መመገብ ጤናማ አመጋገብ ነው።

#### ተግባር 2:-

ከዚህ ቀጥሎ የቀረቡትን ጥያቄዎች በምንባቡ ሀሳብ መሰረት በጽሁፍ መልሱ።

1. የመጀመሪያው አንቀጽ ከስንት ዐረፍተ ነገሮች የተዋቀረ ነው?
2. ምንባቡ ስንት አንቀጾችን ይዟል?
3. በአንቀጽ ሁለት «እነዚህ» የሚለው ቃል እነማንን ያመለክታል?

4. የስድስተኛው አንቀጽ ትኩረት ምንድን ነው?

5. በአንቀጽ አምስት ውስጥ «ያዝ ለቀቅ» ሲል ምን ማለቱ ነው?

### ተግባር 3

የምንባቡን ሁለተኛ አንቀጽ፣ ጥንድ ጥንድ ሆናችሁ፣ ተራ በተራ በትክክል አንብቡ። ዓደኛችሁ ሲያነብ በትክክል ያላነበባቸውን ቃላት ብዛት ቀጥሎ ያለውን ሠንጠረዥ በደብተራችሁ ላይ በማዘጋጀትና የእዝባር (/) ምልክት በማድረግ ለመምህራችሁ አሳዩ።

| በመጀመሪያ ንባብ በትክክል<br>ያልተነበቡ ቃላት ብዛት | በሁለተኛ ንባብ በትክክል<br>ያልተነበቡ ቃላት ብዛት |
|------------------------------------|-----------------------------------|
|                                    |                                   |

ክፍል ሶስት፡- ቃላት

ተግባር 2፡-

ቀጥሎ በ«ሀ» ረድፍ የቀረቡትን ቃላት በ «ለ» ረድፍ ከሚገኘው መዝገበ ቃላዊ ፍቺዎቻቸው ጋር አዛምዱ፡፡

| ሀ         | ለ          |
|-----------|------------|
| 1. አሽቆለቆለ | ሀ. አሳምሮ ሰራ |
| 2. አቁላላ   | ለ. ወሰን     |
| 3. ነከረ    | ሐ. ዘፈቀ     |
| 4. ከሸነ    | መ. አዘቀዘቀ   |
| 5. ድንበር   | ሠ. አደገ     |
|           | ረ. ሀገር     |
|           | ሰ. ጠባበሰ    |

ተግባር 2፡-

ከዚህ በታች በቀረቡት ዐረፍተ ነገሮች ውስጥ የተሰመረባቸውን ቃላት አውዳዊና መዝገበ ቃላዊ ፍቺ፣ በሠንጠረዥ ውስጥ በመጻፍ ለመምህራችሁ አሳዩ፡፡

1. ዳመነ ማለፊያ ቡና በማፍላቱ እናቱ መረቀችው፡፡
2. በክረምቱ ዝናብ ወንዙ ሞልቶ አንድ ሰው በላ፡፡
3. አቶ ላሚሶ ስራ ሲሰራ ፈሳሽ ነው፡፡
4. ልጅቷ በሳል ሀሳብ አቀረበች፡፡
5. ተማሪው ለጓደኞቹ፣ «ነገ ፈተና አለ» ብሎ ቀጠፈ፡፡

| የተሰመረበት ቃል | የቃሉ አገባባዊ ፍቺ | የቃሉ መዝገበ ቃላዊ ፍቺ |
|------------|--------------|-----------------|
|            |              |                 |
|            |              |                 |
|            |              |                 |
|            |              |                 |
|            |              |                 |

ክፍል አራት፡- ጽሕፈት

ማስታወሻ

**ሒደታዊ የአንቀጽ ማስፋፊያ ስልት**

ሒደታዊ የአንቀጽ አጻጻፍ ስልት አንድ ነገር እንዴት እንደሚሰራ የሚገለጽበት አንቀጽ የሚጻፍበት ስልት ነው። በዚህ ስልት የተጻፈ አንቀጽ ዓላማው ለመግለፅ የተፈለገው ጉዳይ የሚያልፍባቸውን ደረጃዎችና ሒደቶች በቅደም ተከተል ዘርዘሮ ማቅረብ ነው። የምግብ አዘገጃጀት መመሪያ፣ የጎብኚዎች መመሪያ፣ የምርት አመራረት ወዘተ. በሂደታዊ ስልት ለተጻፈ አንቀጽ ምሳሌዎች ናቸው።

የሚከተለው አንቀጽ በሒደታዊ የአንቀጽ መጻፊያ ስልት የተጻፈ ነው።

**የሾላ ወተት አመራረት**


የሾላ ወተት ፋብሪካ የሚሸጠው ወተት ሕዝብ ዘንድ ከመድረሱ በፊት ብዙ ሂደቶችን ማለፍ አለበት። በመጀመሪያ ወተቱ በአዲስ አበባና በዙሪያ ያሉ ገበሬዎች ከሚያረቧቸው ላሞች ይሰበሰባል። ይህ ወተት በትላልቅ የብረት ጋኖች ተሞልቶ፣ በተሽከርካሪ ተጭኖ ፋብሪካው ዘንድ ይደርሳል። ከዚያም ወተቱ እየተመዘነ ወደ ማፍያ ጋን ውስጥ ይገለበጣል። ወተቱ ጋኑ ውስጥ በመቶ ዲግሪ ሴንቲ ግሬድ ይፈላና ወደ ሁለተኛው ማሽን በትላልቅ ቱቦ ይተላለፋል። በሁለተኛው ማሽን ውስጥ ወተቱ በሀያ ሁለት ድግሪ ሴንቲ ግሬድ እንደገና ይፈላና ወተቱ ውስጥ ያለውን ክሬም ይለያል። ክሬሙ ወደ ሌላ ማሽን ሲሄድ፣ ወተቱ ደግሞ ወደ መጨረሻው ማሽን ይላካል በመጨረሻው ማሽን ወተቱ ይቀዘቅዝና በቧንቧ አማካኝነት በጠርሙስና በላስቲክ እየተሞላ ይታሸጋል። ከዚያም በጉልበት ሰራተኞች አማካኝነት በሳጥን ውስጥ እየተደረገ ተቆጥሮ መኪና ላይ ይጫናል። በመጨረሻም ለነጋዴዎች ይሰጥና ለገበያ ቀርቦ ጥቅም ላይ ይውላል።

(ምንጭ ደረጃ ገብሬ፣ 1997፣ ገጽ 164)

ተግባር

ቀጥሎ ባለው የቢጋር ሠንጠረዥ ውስጥ የእንጀራ ፍርፍር ለማዘጋጀት በቅደም ተከተል የሚተገበሩ ተግባሮችን አስፍሩ። በመቀጠልም የቢጋር ሠንጠረዥን ተከትላችሁ አንድ አንቀፅ ጻፉና ለመምህራችሁ አሳዩ።

የእንጀራ ፍርፍር አዘገጃጀት



### ስርዓተ ነጥቦች

ስርዓተ ነጥቦች የጽሁፍ መልዕክት የተሟላና የማያሻማ እንዲሆን የሚያደርጉ የጽህፈት አጋዥ ምልክቶች ናቸው። ከነዚህም መካከል የሚከተሉት ይጠቀሳሉ፡

| ምልክቱ  | የምልክቱ ስያሜ | የምልክቱ አገልግሎት ምሳሌ                         |
|-------|-----------|------------------------------------------|
| .     | ይዘት       | ኢትዮጵያ ንግድ ባንክ - ኢ.ን.ባ                    |
| ፤     | ነጠላ ሰረዝ   | አማርኛ፣ ሂሳብ፣ ሳይንስ                          |
| ፥     | ድርብ ሰረዝ   | ልጁ እጁን ታጠበ፤ ይሁን እንጂ አልበላም።               |
| ::    | አራት ነጥብ   | ኢትዮጵያ ትልቅ ሀገር ናት።                        |
| ?     | ጥያቄ ምልክት  | በአማርኛ ፊተና ስንት አመጣህ?                      |
| << >> | ትዕምርተ ጥቅስ | ፀሐይ፣ <<መጸሀፍ ማንበብ እወዳለሁ>> አለች ።           |
| /     | እዝባር      | አዲስ አበባ አ/አ በየጊዜው በሚገባ መብላት / መመገብ አለብን። |
| ( )   | ቅንፍ       | በየጊዜው በሚገባ መብላት(መመገብ) አለብን።              |

### ተግባር 2:-

ከዚህ በታች ባሉት ባዶ ቦታዎች ውስጥ ተገቢውን ሥርዓተ ነጥብ (የጽህፈት አጋዥ ምልክት) በማስገባት፣ ዐረፍተ ነገሮቹን አሟሉ።

1. በግ\_ላም\_ ፍየልና በሬ የቀንድ ከብቶች ናቸው።
2. ዶ\_ር አክሊሉ ለማ የተወለዱት በ1928 ዓ\_ም\_ ነው።
3. ፌዝ ያስንቃል\_ ያስነውራልም።
4. አንተ ልጅ ጨዋታ የምትጠግበው መቼ ነው\_\_\_\_\_
5. የት እንደሄደ\_ ምን እንደሰራ\_ አጣርተሽ እንድትነግሪኝ።
6. የኔ ሙያተኛ ልጅ ልብሱን በካውያ ተኮሰው\_\_\_\_\_
7. ገንዘብ ያገርው፣ አስር ሺህ ብር አጉድሎ ዘብጥያ \_\_\_\_\_ ወህኒ\_\_\_\_\_ ወረደ።

### አኅፅሮተ ቃል ( ቃላትን ማሳጠር)

አኅፅሮተ ቃል በብዙዎች ዘንድ የተለመዱ ቃላትን ወይም ስያሜዎችን በጥቂት ሆህያት ወክሎ መጻፍ ነው። አሳጥረን ለመጻፍ፣ ይዘትን ወይም እዝባርን እንጠቀማለን።

ምሳሌ፡-

ቃሉ (ስሙ) ተሟልቶ ሲጻፍ

ቃሉ (ስሙ) በአኅጽሮተ

ቃል ሲጻፍ

ዶክተር

ዶ.ር

መምህር

መ.ር

የኢትዮጵያ መምህራን ማህበር

ኢ.መ.ማ.

አጣዳፊ ተቅማጥና ትውከት

አ.ተ.ት.

### ተግባር 3፡-

የሚከተሉትን ቃላት( ስሞች) በምኅጻረ ቃል ወይም አሳጥራችሁ ጻፉ።

1. ወታደር -----
2. ዐረፍተ ነገር -----
3. የትምህርት መሣሪያዎች ማምረቻና ማከፋፈያ ድርጅት -----
4. የኢትዮጵያ እግር ኳስ ፌዴሬሽን -----
5. የኢትዮጵያ ፌዴራላዊ ዲሞክራሲያዊ ሪፐብሊክ -----
6. የኢትዮጵያ ዜና አገልግሎት -----

**ተግባር 4:-**

የሚከተሉትን በምሳሌ ሃሳብ የተጻፉ ቃላት( ስሞች) በሙሉ አገላለፅ ጻፉ።

1. ኢ.መ.ማ.-----
2. ር.መ.ር -----
3. ተ.ቁ. -----
4. ኢ.መ.ባ. -----
5. ኢ.አ.ተ.ቤ.ክ. -----

**ክፍል አምስት:- ሰዋስው**

**ማስታወሻ**

የሚቆጠሩ እና የማይቆጠሩ ስሞች

ስም የሚቆጠር ወይም የማይቆጠር ሊሆን ይችላል።

የሚቆጠሩ ስሞች:- በነጠላና በብዙ ቁጥር ሊነገሩ የሚችሉ ስሞች ናቸው።

የማይቆጠሩ ስሞች:- በብዙ ቁጥር ሊነገሩ የማይችሉ ስሞች ናቸው።

**ምሳሌ:-**

የሚቆጠሩ ስሞች

የማይቆጠሩ ስሞች

በግ - በጎች

ጨለማ

ቃል - ቃላት

ዱቄት

በሬ - በሬዎች

ዕውቀት

መጽሐፍ - መጻሕፍት

ብርሀን

የማይቆጠሩ ስሞች አንድ ሁለት ተብለው ሊቆጠሩ አይችሉም።

በብዙ ቁጥር ሊነገሩ ስለማይችሉም፤ -አች ፤ -ዎች እና የግዕዝ

አብገር ጥገኛ ምዕላድ አያስከትሉም።

ተግባር

ከዚህ በታች በቢጋሩ ውስጥ የተዘረዘሩትን ስሞች የሚቆጠሩ እና የማይቆጠሩ በማለት መድቡ።

ዛፍ፣ነፋስ፣ጃንጥላ፣ፍቅር፣ሠዓት፣ዉሀ፣ጠርሙስ፣አገልግል፣  
ፍርሃት፣ወተት፣ቢራቢሮ፣እሳት፣ብርቱካን፣ዝናብ፣  
ኮከብ፣ብስኩት፣ልጅ፣መንደር



የሚቆጠሩ  
ስሞች



የማይቆጠሩ  
ስሞች

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም አዳምጦ መረዳት፣ ንባብ፣ ቃላት፣ ጽሕፈትና ሰዋስው ናቸው።

- አንድን የሚደመጥ ነገር ስታዳምጡ ማስታዎሻ እየያዛችሁ ማዳመጥ ሀሳቡን ለመረዳት ይረዳችኋል።
- ምንባብ በሚነበብበት ወቅት እያቀላጠፉ ማንበብ ተገቢ ሲሆን አንድን ምንባብ ስታነቡ የፈጸማችኋቸውን የቃላት ግድፈቶች እርስ በእርሳችሁ በማስታዎሻ በመያዝ በሚቀጥለው ንባባችሁ ያለግድፈት ለማንበብ ሞክሩ።
- ለቃላት ፍቺ ለመስጠት በዓረፍነገር ውስጥ የገባበትን ዐውድ መገንዘብ ተገቢ ነው። ይህም የሚያስፈልገው ቃላት እንደየአገባባቸው ፍቺዎቻቸውም ስለሚለያይ ነው።
- የአንድን ነገር አሰራር ወይም አኪያሄድ ቅደም ተከተል ለመግለጽ አንቀጽን በቅደም ተከተላዊ አጻጻፍ ስልት መጻፍ ተገቢ ነው።
- አንድን ሀሳብ በጽሑፍ ለማስተላለፍ የስርዓተ ነጥቦች ሚና ከፍተኛ ነው። የስርዓተ ነጥቦች ዋና አገልግሎት አንድ ጽሑፍ የተሟላ ሀሳብ እንዲያስተላልፍ ማድረግ ነው።
- ስም የሚቆጠርና የማይቆጠር ሊሆን ይችላል። የሚቆጠር ስም በነጠላም ሆነ በብዙ ሊጠራ የሚችል ሲሆን ያማይቆጠር ስም ደግሞ በብዙ ቁጥር ሊጠራ የማይችል ነው።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. ከሚከተሉት ርዕሰ ጉዳዮች ውስጥ አንዱን መርጣችሁ በቅደም ተከተላዊ የአጻጻፍ ስልት አንቀጽ ጻፉ።

ሀ. የቡና አፈላል ሒደት

ለ. የዶሮ ወጥ አሰራር

ሐ. የቡሄ ጭፈራ አጨፋፈር

መ. የጥጥ አፈታተል

ሠ. የዳንቴል አሰራር

ረ. በቆሎ አዘራር

2. ቀጥሎ በቀረቡት ዓፍነገሮች ተገቢዎቹን የስርዓተ ነጥብ አይነቶች በትክክለኛ ቦታቸው በማስገባት ዓፍተነገሮቹ ሙሉ ሀሳብ እንዲያስተላልፉ አድርጓቸው

ሀ. በጊዜ መተኛት እፈልጋለሁ ነገር ግን ገና ስራዬን አልጨረስኩም

ለ. አስካለ እናቷን በጊዜ እመለሳለሁ ብላት ወደ ቤተ መጻሕፍት ሄደች

ሐ. ደረጃ ትምህርቱን የጨረሰው እኤአ በ1997 ዓም ነው

መ. ማርኮን ራሔል እና እኔ አብረን እንመጣለን

ሠ. ትናንትና ለምን ከትምህርት ቤት ቀረህ

3. የሚከተሉትን ስሞች የሚቆጠሩ ወይም የማይቆጠሩ መሆናቸውን ለይታችሁ አመልክቱ።

ሀ. ሀገር

መ. ቅባት

ለ. ሰማይ

ሠ. ሙዚቃ

ሐ. ቡና

ረ. ስራ

## አማርኛ

(፭) ክፍል

ምዕራፍ ስምንት  
በኢትዮጵያ የሚገኙ  
የዱር እንስሳት

ስምዕራፉ የሚጠበቁ ውጤቶች፡ ከዚህ ምዕራፍ ትምህርት

በኋላ ተማሪዎች፡-

- ውስብስብ ቃላት በምዕላድ እንዴት እንደሚከፋፈሉ ትገልጻላችሁ።
- ውስብስብ ቃላትን ታነባላችሁ።
- አወዳዳሪና አነጻጻሪ አንቀጽ ትጽፋላችሁ።
- ለቃላት ዓውዳዊ ፍቺ ትሰጣላችሁ።
- ተሻጋሪና የማይሻገሩ ግሶችን ትጠቀማላችሁ።

ክፍል አንድ፡- ማዳመጥና መናገር

### በቀቀኖችን ስሙን

ቅድመ ማደመጥ

**ተግባር፡-**

ለሚከተሉት ጥያቄዎች በቡድን ከተወያያችሁ በኋላ በቃል መልስ ስጡ፡፡

ሀ. ስለ በቀቀን የምታውቁትን ለመምህራችሁ ተናገሩ፡፡

ለ. በኢትዮጵያ ብቻ ከሚገኙ የዱር እንስሳት ውስጥ የምታውቋቸውን ለመምህራችሁ ተናገሩ፡፡

ሐ. የዱር እንስሳት ከሰዎች ጋር መኖር የሚችሉ ይመስላሉ?



### በቀቀኖችን ስሙን

የማዳመጥ ሒደት

**ተግባር፡-**

መምህራችሁ «በቀቀኖችን ስሙን» የሚል ርዕስ ያለው ምንባብ ያነቡላችኋል፡፡

ምንባቡን በጥሞና አዳምጡ፡፡

ተግባር 1:-

ቀጥሎ ለቀረቡት ጥያቄዎች በቡድን ከተወያያችሁ በኋላ ለክፍል ዓደኞቻችሁ በቃል አቅርቡ።

ሀ. በአካባቢያችሁ ስንት አይነት የወፍ ዝርያዎችን ታውቃላችሁ?  
የምታውቁቸውን የወፍ ዝርያዎች ዘርዝራችሁ ተናገሩ።

ለ. የበቀቀኖች የአኗኗር ዘይቤ እንዴት እንደሆነ አብራርታችሁ ግለጹ?

ሐ. በቀቀኖች የዱር እንስሳት ሆነው ሳለ በአንዳንድ ሰዎች መኖሪያ ቤት ውስጥ እንዴት ሊኖሩ የቻሉ ይመስላችኋል?

መ. በሀገራችን የዱር እንስሳት የሚያላምዱ ሰዎች ያሉበት አካባቢዎች ያሉ ይመስላችኋል? መልሳችሁ አዎ ከሆነ የት አካባቢ እና ምን አይነት እንስሳ እንደሚያላምዱ ግለጹ።

ሠ. በቤት እንስሳት እና በዱር እንስሳት መካከል ያለውን አንድነት እና ልዩነት የሳይንስ መምህራችሁን በመጠየቅ ማስታወሻ ይዛችሁ ለክፍል ዓደኞቻችሁ አብራርታችሁ ግለጹ።

ተግባር 2:-

ቀጥሎ ለቀረቡት ጥያቄዎች ባዳመጣችሁት ምንባብ መሰረት ትክክኛ መልስ የያዘውን ሆኔ በመምረጥ መልስ ስጡ።

1. አብዛኞቹ የበቀቀን ዝርያዎች የመጥፋት አደጋ የተጋረጠባቸው በምን ምክንያት ነው?

ሀ. በዱር ድመቶች በመበላታቸው                      ሐ. እንቁላል ጣይ በመሆናቸው

ለ. ለሰው ልጆች መጫወቻ መሆናቸው                      መ. ሀ እና ለ መልሶች ናቸው።

2. ወንድ በቀቀኖች የሕይወት አጋሮቻቸውን ለማግኘት ምን አይነት ዘዴዎችን ይጠቀማሉ?

ሀ. ምግብ ያቀርባሉ

ሐ. ይፋለማሉ

ለ. ዘፈንና ዳንስ ያሳያሉ

መ. ይጮኻሉ

3. ሰዎች በቀቀኖችን በቤታቸው ውስጥ ማስቀመጥ የሚወዱት ለምንድን ነው?

ሀ. ድምጽ ስለሚቀዱ

ለ. ስለሚያዝናኑ

ሐ. ማራኪ ውበት ስላላቸው

መ. ሁሉም

4. በቀቀኖች ጎጂቸውን በምን ላይ ሊሰሩ ይችላሉ?

ሀ. በበረዶ ላይ

ለ. በጉድጓድ ውስጥ

ሐ. በውሃ ላይ

መ. በቤት ውስጥ

5. በቀቀኖች በአመጋገባቸው ከየትኛው የእንስሳት ምድብ ይመደባሉ?

ሀ. ከስጋ በል

ሐ. ከሁሉ በል

ለ. ከእጽ በል

መ. ከቅጠል በል

6. በቀቀኖችን የሰማይ ላይ ፈርጦች ያስባላቸው ምንድን ነው?

ሀ. በራሪ በመሆናቸው

ሐ. ደማቅ ቀለማቸውና ዝማሬያቸው

ለ. እንቁላል ጣይ በመሆናቸው

መ. ድምጽ ማስመሰል በመቻላቸው

### የዱር እንስሳት ጥቅም



ተግባር፡-

ለሚከተሉት ጥያቄዎች በቃል መልስ ስጡ፡፡

ሀ. የዱር እንስሳት የሚባሉት ምን አይነት ባህርይ ያላቸው እንስሳት ናቸው?

ለ. የዱር እንስሳት ምን ምን ጥቅም ያላቸው ይመስላችኋል?

ሐ. ከላይ ያለውን ስዕልና የምንባቡን ርዕስ መሰረት በማድረግ ምንባቡ ስለምን የሚያወሳ እንደሆነ ገምቱ፡፡

የንባብ ሒደት፡-

ተግባር፡-

የሚከተለውን ምንባብ በየግላችሁ በለሆነ አንብቡ፡፡

### የዱር እንስሳት ጥቅም

የዱር እንስሳት አጥቢ፣ አእዋፍ፣ በደረት ተሳቢ፣ በክፍል በየብስና በውኃ የሚኖሩ፣ ዓሣና ነፍሳት እየተባሉ በዓይነት ይከፋፈላሉ፡፡ እነዚህ የተለያዩ ዓይነት የዱር እንስሳት በርካታ ጠቀሜታዎችን ይሰጣሉ፡፡ ጥቅሞቹም ሥነ-ምህዳራዊ፣

ኢኮኖሚያዊ፣ ሳይንሳዊ፣ ማህበራዊና ፈውሳዊ ሊሆኑ ይችላሉ።

የዱር እንስሳት የተፈጥሮ ሚዛንን ለመጠበቅና የተስተካከለ የአየር ንብረት እንዲኖር በማድረግ ሥነ-ምህዳራዊ ጥቅም ይሰጣሉ። የአፈር መከላከል የአፈር ለምነትን ያሻሽላል። በዚህም ወንዞች፣ ጅረቶች፣ ረግረጎችና ሐይቆችን የመሳሰሉ የውኃ አካላት እንዲፈጠሩ ያደርጋሉ። የእፅዋት ዘር ስርጭት እንዲካሄድና የደንና ዕፅዋት ሽፋን እንዲጨምር፣ እንዲሁም ዝርያቸው ተጠብቆ እንዲቆይ የዱር እንስሳት የላቀ ሚና አላቸው። ተፈጥሯዊ የምግብ ሰንሰለትን ተከትለው አንዱ ሌላውን በመመገብ የእንስሳት ቁጥር የተመጣጠነ እንዲሆን ያደርጋሉ።

በተጨማሪም የቱሪስት መስህብ በመሆንና የተለያዩ የስራ ዕድሎችን በመፍጠር የዱር እንስሳት ምጣኔ ሀብታዊ ጠቀሜታ ያስገኛሉ። በዱር እንስሳትና በመኖሪያ አካባቢያቸው የሚደረግ ጉብኝት ለሰው ልጅ የአዕምሮ ደስታን የሚሰጥ ከመሆኑም በላይ የገቢ ምንጭ በመሆን ያገለግላል። የሀገር ውስጥና የውጭ ሀገር ጎብኝዎች ወደ ዱር እንስሳት ጥበቃ ቦታዎች በመጓዝ የተፈጥሮን ውበት ይጎበኛሉ። የዱር እንስሳትንና መኖሪያቸውን ለመጎብኘት የሚንቀሳቀሱ ጎብኝዎች ሆቴል ሲያርፉ፣ ምግብ ሲጠቀሙ፣ የተለያዩ ዕቃዎችን ሲገበያዩና ሕጋዊ የአደን ቱሪዝም ሲያከናውኑ የሀገር ገቢ ያድጋል። ሕብረተሰቡ በዘርፉ የተሰማሩ ባለሙያዎችና ባለሀብቶችም ይጠቀማሉ። እንደ የአካባቢው ባህልና ሃይማኖት አንዳንድ የዱር እንስሳት ስጋቸው፣ እንቁላላቸው፣ እንዲሁም ማራቸው ለሰው ልጆች ምግብነት ይውላል። ለአብነትም ከርከሮ፣ የሜዳ ፍየል፣ ድኩላ፣ አጋዘን፣ አሳማ፣ ጅግራ፣ ዳክዬና ቆቅ የመሳሰሉትን የዱር እንስሳትን መጥቀስ ይቻላል።

በተጨማሪም የዱር እንስሳት ለመማሪያነት ለጥናትና ምርምር ስራ በመዋል ለሳይንሳዊ ዕውቀት መስፋፋት ከፍተኛ አስተዋፅኦ አላቸው ። ከዚሁ ጋር በተያያዘ የዱር እንስሳት ለመድኃኒትነት ጥቅም ላይ ይውላሉ። ሰማንያ እጅ የሚሆነው የባህል መድኃኒትም የሚዘጋጀው ከዱር እንስሳትና እፅዋት ነው። እንዲሁም አርባ እጅ የሚሆነው በፋብሪካዎች የሚመረተው መድኃኒትም ቢሆን ከተፈጥሮ ሀብት የሚዘጋጅ እንደሆነ መረጃዎች ይጠቁማሉ።

የዱር እንስሳት ማኅበራዊ ጥቅምም አላቸው። በጎብኚዎችና በቱሪስት መስህብ

አካባቢዎች በሚገኙ የህብረተሰብ ክፍሎች ጋር በሚያደርጉት ግንኙነት ጠቃሚ ልምዶችና እውቀቶችን ይቀስማሉ፤ የልምድ ልውውጥ ያደርጋሉ። በተጨማሪም የተለያዩ የንግድ ድርጅቶች የዱር እንስሳት ስምና ምስል ለድርጅቶቻቸው መጠሪያነትና አርማነት ሲጠቀሙ ይታያሉ። ለምሳሌ አንበሳ አውቶቡስ፣ ኒያላ ኢንሹራንስ፣ አንበሳ ባንክ፣ የመሳሰሉት ይጠቀሳሉ። የኢትዮጵያ የወንዶች እግር ኳስ ቡድንም «ዋሊያዎች» በመባል ይታወቃል። እነዚህም የዱር እንስሳቱ ከሚሰጡት ማህበራዊ ጥቅም ይመደባሉ።

ከዚህ ጋር በተያያዘ መልኩ ሊጠቀስ የሚገባው በሀገራችን የሚገኙ አንዳንድ ብሔረሰቦች ባህላቸውን ለመግለጽ የዱር እንስሳት ውጤቶችና የመኖሪያ አካባቢያቸውን እንደሚጠቀሙ ነው። ለምሳሌ የአንበሳ ቆዳ፣ የነብር ቆዳ፣ የአቦ ሸማኔ ቆዳ፣ የሰጎን ላባ፣ የአንበሳ ጎፈር፣ የአጋዘን ቀንድ የመሳሰሉትን የዱር እንስሳት ውጤት በመጠቀም ባህላዊ ሥርዓታቸውን ይገልጻሉ። ይህም የዱር እንስሳት ባህላዊ ጥቅም ይባላል።

ጠቅለል ባለ አገላለፅ የዱር እንስሳት ጥቅም ዘርፈ ብዙ ስለሆኑ ዘርዘሮ መጨረስ አይቻልም። በመሆኑም የዱር እንስሳት ይህን ያህል ጠቀሜታ እንዳላቸው በሚገባ ተረድተን በአግባቡ ልንጠቀምባቸውና ህልውናቸው አደጋ ላይ እንዳይወድቅ አስፈላጊውን እንክብካቤና ጥበቃ ልናደርግላቸው ይገባል።

ምንጭ፡- ( የኢትዮጵያ የዱር እንስሳት ሀብት ገፅታ፣ ህዳር 2010 ዓ.ም)

### አንብቦ መረዳት፡-

#### ተግባር 1፡-

ቀጥሎ የቀረበውን ሰንጠረዥ ካዘጋጃችሁ በኋላ የዱር እንስሳትን ያላቸውን ጠቀሜታዎች በተሰጡት ክፍት ቦታዎች ዘርዝራችሁ ግለጹ።

| ምሳሌ | የዱር እንስሳት ጠቀሜታዎች |                        |                           |                          |
|-----|------------------|------------------------|---------------------------|--------------------------|
|     | ማህበራዊ            | ኢኮኖሚያዊ                 | ኢኮኖሚያዊ                    | ስነ ምህዳራዊ                 |
|     | ባህልን<br>ለመግለጽ    | ከጎብኝዎች<br>ገቢ<br>ለማስገኘት | ልዩ ልዩ<br>መድኃኒቶችን<br>ለመቀመጥ | አፈር<br>እንዳይሸረሸር<br>ለማድረግ |
|     | ➤                | ➤                      | ➤                         | ➤                        |
|     | ➤                | ➤                      | ➤                         | ➤                        |
|     | ➤                | ➤                      | ➤                         | ➤                        |

ተግባር 2:-

ለሚከተሉት ጥያቄዎች መምህራችሁ በሚያዝዟችሁ መሰረት በቡድን ከተወያዩችሁ በኋላ በተወካዮችሁ አማካኝነት በቃል መልስ ስጡ።

ሀ. በምንባቡ የአንቀጽ አንድ መልእክት ምንድን ነው?

ለ. «የምግብ ሰንሰለት» የሚለው ሀረግ የሚያስተላልው መልእክት ምንድን ነው?

ሐ. በምንባቡ ላይ ከአንቀጽ ሶስት ወደ አንቀጽ አራት የተጠቀመው መሸጋገሪያ ምንድን ነው?

መ. «አንዱ ሌላውን በመመገብ የእንስሳት ቁጥር የተመጣጠነ እንዲሆን ያደርጋሉ» ሲባል ምን ለማለት ተፈልጎ ነው ?

ተግባር 3:-

የሚከተለውን የቢጋር ሰንጠረዥ በደብተራችሁ አዘጋጁ። ከዚያም በአካባቢያችሁ የምታውቋቸውን የዱር እንስሳት አይነቶች መሰረት በማድረግ በምሳሌው መሰረት ቢጋሩን በማሟላት ለክፍል ጓደኞቻችሁ ንግግር አድርጉ።

|          |       |
|----------|-------|
| አጥቢ      | ጉማሬ   |
| እንቁላል ጣይ | አባ ኮዳ |
| በራሪ      | ጭልፊት  |
| ተሳቢ      | ዘንዶ   |
| የሚበሉ     | ሚዳቋ   |
| የማይበሉ    | አንበሳ  |

ተግባር 1፡-

በሚከተሉት ዓረፍተነገሮች ላይ የተሰመረባቸው ቃላት ያላቸውን ዓውዳዊ ፍቺ በመጻፍ መልሱ፡፡

ሀ. ተማሪዋ ቁልፍ ጥያቄ አነሳች፡፡

ለ. የታመመ ሰው መጠየቅ ከጥንት የመጣ ባህላችን ነው፡፡

ሐ. በመኪናዎች ጥሩንባ የአካባቢው ሰላም ተበጠበጠ፡፡

መ. ምግብ የረሃብ መድኃኒት ነው፡፡

ሠ. ቤት ከመዋል ስራ መስራት የተሻለ ነው፡፡

ረ. ሁሉም መረጃ ሰንሰለቱን ጠብቆ መሄድ አለበት፡፡

ሰ. ሁሉም ሰው በተሰማራበት የሙያ ዘርፍ ጠንክሮ ይሰራል፡፡

ተግባር 2፡-

ቀጥሎ የቀረበውን ምሳሌ መሰረት በማድረግ በቃላቱ ውስጥ የሚገኙትን ፊደላት ቦታቸውን በመቀያየር የትርጉም ለውጥ እንዲያመጡ ያድርጓቸው፡፡

ምሳሌ፡-

ለመለመ - መለመለ

ሀ. ጠበሰ                      ሐ. ደረሰ                      ሠ. ቀጠቀጠ                      ሰ. ገነፈለ

ለ. መከተ                      መ. ደገመች                      ረ. አልቦ

### ማስታወሻ

#### በማወዳደርና በማነጻጸር ስልት አንቀጽ መጻፍ

ከአንቀጽ ማስፋፊያ ዘዴዎች ውስጥ ገላጭ እና ተራኪ ስልቶችን በምዕራፍ ሶስት ተምራችኋል። በዚህ ምዕራፍ ደግሞ በማወዳደርና በማነጻጸር ስልት አንቀጽ መጻፍን ትማራላችሁ።

የማወዳደርና የማነጻጸር ስልት፡- የሁለት ነገሮችን አንድነትና ልዩነት በመግለጽ የሚብራራበት የአንቀጽ ማስፋፊያ ስልት ነው።

ማወዳደር፡- በሁለት የተለያዩ ነገሮች መካከል ያለውን ተመሳሳይነት ማሳየት ነው።

ማነጻጸር፡- በተመሳሳይ ነገሮች መካከል ያለውን ልዩነት በመግለጽ ላይ ያተኩራል።

#### ክፍል አራት፡- ጽሕፈት

#### ተግባር 1፡-

ቀጥሎ የቀረበውን ቢጋር በደብተራችሁ አዘጋጁ። በመቀጠልም በቤት እንስሳት እና በዱር እንስሳት መካከል ያለውን ልዩነት እና አንድነት የሚገልጹ ሀሳቦችን ዘርዝሩ።

#### የቤት እንስሳ ልዩነታቸው

-ሰውን አይላመዱም

-

-

-

#### የዱር እንስሳ ልዩነታቸው

#### አንድነታቸው

ለምግብነት  
ያገለግላለሉ

-ሰውን ይላመዳሉ

-

-

-

ተግባር 3:-

ከላይ በቢጋሩ ላይ ያቀረባችኋቸውን ሀሳቦች በማቀናጀት፣ በማወዳደርና በማነጻጸር ስልት የተስፋፋ አንድ አንቀጽ ጻፉ።

ቀጥሎ ከቀረቡት መንደርደሪያ ሀሳቦች አንዱን በመምረጥ ወይም የራሳችሁን መንደርደሪያ ሀሳብ በመውሰድ በማነጻጸርና በማወዳደር ስልት አንድ አንቀጽ ጻፉ።

ሀ. የኮሮና እና የጉንፋን ቫይረስ የሚያመሳስሏቸው እና የሚያለያዩዋቸው

ምልክቶች አሉ።

ለ. ነጭ ሽንኩርትና ቀይ ሽንኩርት የሚያመሳስላቸው ነገሮች እንዳሉ ሁሉ የሚያለያዩዋቸው ነገሮችም አሉ።

ሐ. ጀልባና መርከብ የሚያመሳስሏቸው ነገሮች እንዳሉ ሁሉ የሚያለያዩዋቸው ነገሮችም አሉ።

ክፍል አምስት፡- ሰዋስው

ማስታወሻ

ተሻጋሪ እና የማይሻገሩ ግሶች

ግስ ድርጊትን የሚገልጽ የቃል ክፍል እንደሆነ ቀደም ባሉት ክፍሎች ተምራችኋል። ድርጊትን የሚገልጹት ግሶች እንደ ሚክናወነው ድርጊት ተሻጋሪ እና የማይሻገሩ ግሶች በመባል በሁለት ይከፈላሉ።

**ተሻጋሪ ግሶች፡-** የሚባሉት ድርጊቱ ከአንድ አካል ወደ ሌላ አካል ሲተላለፍ (ሲሻገር) የሚያሳዩ ናቸው።

ምሳሌ፡- ሊድያ ደብተር ገዛች።

በዚህ ዓረፍተ ነገር ግሉ «ገዛች» የሚለው ሲሆን ድርጊቱ ከሊደገፍ ወደ ደብተር ተሸጋግሯል።

**ተሻጋሪ ያልሆኑ ግሶች፡-** የሚባሉት በባለቤቱ ላይ የሚያልቁ ድርጊቶችን ለመግለጽ የሚያገለግሉ ግሶች ናቸው።

ምሳሌ፡-

አቤኔዘር ከትምህርት ቤት መጣ።

በዚህ ዓፍነገር ውስጥ «መጣ» የሚለው ቃል ድርጊቱ ወደ ሌላ አካል አለመተላለፉን (በባለቤቱ ላይ ማለቁን) ያመለክታል።

#### ተግባር 1፡-

በሚከተለው ሰንጠረዥ ውስጥ የሚገኙትን ግሶች ተሻጋሪ ወይም የማይሻገሩ ግሶች መሆናቸውን ለይታችሁ አመልክቱ።

| ተ.ቁ | ግስ   | ተሻጋሪ | የማይሻገሩ |
|-----|------|------|--------|
| ሀ   | ለመደ  |      |        |
| ለ   | መጣች  |      |        |
| ሐ   | ተጫወተ |      |        |
| መ   | ረበሻት |      |        |
| ሠ   | በላ   |      |        |
| ረ   | ናፈቀች |      |        |
| ሰ   | ተከዘ  |      |        |

#### ተግባር 2፡-

በሚከተሉት ዓረፍተነገሮች ላይ ያሉት ግሶች ተሻጋሪ ወይም የማይሻገሩ መሆናቸውን ለይታችሁ አመልክቱ።

ምሳሌ:-

1. አቤል ብርጭቆውን ሰበረው።

ግሱ - ሰበረው

የግስ አይነት - ተሻጋሪ ግስ

2. ወሻው ሁልጊዜ ይጮካል።

ግሱ - ይጮካል

የግሱ አይነት - የማይሻገር ግስ

ሀ. ቤዛ ወንድሟን ገለጸችው።

ለ. ላንቃሞ ለወንድሙ ደብዳቤ ጻፈ።

ሐ. ዳንችሌ በጣም ተደሰተች።

መ. አሜን አባቷን ትወዳለች።

ሠ. ሰብለ እየተቻኮለች መጣች።

ረ. ጎርፉ ሰፈሩን አጥለቀለቀው።

ሰ. ልጅቷ ተክዛለች።

**ተግባር 3:-**

የሚከተሉት ግሶች ተሻጋሪ ወይም የማይሻገሩ መሆናቸውን ከገለጸችሁ በኋላ ግሶቹን በመጠቀም አረፍተነገሮችን መስርታችሁ ለመምህራችሁ አሳዩ።

ሀ. ደረሰ

ሐ. ለመነች

ሠ. ተደረገ

ለ. ያዘ

መ. ገባች

ረ. ገሰገሰሰ

### የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም ማዳመጥና መናገር፣ ማንበብ፣ ቃላት፣ ጽሕፈትና ሰዋስው ናቸው።

- በሁለት የተለያዩ ነገሮች መካከል ያለውን ተመሳሳይነት ለማሳየት የሚጠቅም የአንቀጽ ማስፋፊያ ስልት ማወዳደር ሲሆን በተመሳሳይ ነገሮች መካከል ያለን ልዩነት ለማሳየት የሚያገለግለው ደግሞ ማነጻጸር ይባላል።
- አንድ ድርጊት ከአንድ አካል ወደ ሌላ አካል መተላለፉን ለማመልከት የሚጠቅም ግስ ተሻጋሪ ግስ ሲባል ድርጊቱ በባለቤቱ የሚያልቅ መሆኑን የሚያመለክት ግስ የማይሻገር ግስ ይባላል።

### የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. ልዩ ልዩ ይዘት ያላቸውን ጽሑፎች አንብባችሁ ጽሑፎቹ የያዙትን ሀሳብ ለመረዳት ሞክሩ፤ ሀሳቡን መረዳታችሁንም እርስ በእርሳችሁ በመጠያየቅ አረጋግጡ።
2. በፈለጋችሁት ርእስ ጉዳይ የሚያተኩር በማወዳደርና ማነጻጸር ስልት አንድ አንቀጽ ጻፉ።
3. ቀጥሎ የቀረቡትን ግሶች ተሻጋሪ ወይም የማይሻገሩ መሆናቸውን ለይታችሁ አመልክቱ።

ሀ. ሰራ

መ. ወረደ

ለ. ሰነፈ

ሠ. ጠወለገ

ሐ. ተበደለ

ፈ. ተሰባስቦ

## አማርኛ (፭) ክፍል

## ምዕራፍ ዘጠኝ ባህላዊ ጨዋታዎች

ከምዕራፉ የሚጠበቅ ውጤት፡

ይህንን ምዕራፍ ተምራችሁ ከጨረሳችሁ በኋላ፡-

- ባህላዊ ጨዋታዎችን ትጫወታላችሁ።
- የስርዓተ ነጥብን አገባብና ትርጉም ተረድታችሁ ትጠቀማላችሁ።
- ባለብዙ ቀለም ቃላትን ታጣምራላችሁ።
- ደብዳቤ ትጽፋላችሁ ።
- የአሁን ጊዜ ግስን ትጠቀማላችሁ።

ክፍል አንድ፡- ማዳመጥና መናገር

### ባህላዊ ጨዋታዎችና አጨዋወታቸው



ቅድመ ማዳመጥ፡-

**ተግባር ፡-**

ቀጥሎ በቀረበው ሠንጠረዥ ውስጥ፣ በመጀመሪያ ስለባህላዊ ጨዋታዎች የምታውቋቸውን አስፍሩ። በመቀጠልም ማወቅ የምትፈልጉትን ጻፉ። ምንባቡን አዳምጣችሁ ከጨረሳችሁ በኋላ ደግሞ አሁን ያወቃችሁትን መዝግቡ።

| የማውቀው | ማወቅ የምፈልገው | ያወቅኩት |
|-------|------------|-------|
|       |            |       |

## አማርኛ ፩ ክፍል

### የማዳመጥ ሒደት

#### ተግባር:-

ቀጥሎ ያለውን ሠንጠረዥ በደብተራችሁ ላይ አዘጋጁ። ከዚያም፣ መምህራችሁ ባህላዊ ጨዋታዎችና አጨዋወታቸው በሚል ርዕስ የተዘጋጀን አንድ ምንባብ ሲያነቡላችሁ፣ እያዳመጣችሁ ማስታወሻ ያዙ።

| ኃይልንና ልምምድን የሚጠይቁ ጨዋታዎች | ማሰላሰልንና ቅልጥፍናን የሚጠይቁ ጨዋታዎች | የተፈጥሮ ስጦታን/ ዝንባሌን የሚጠይቁ ጨዋታዎች |
|-------------------------|----------------------------|-------------------------------|
|                         |                            |                               |
|                         |                            |                               |
|                         |                            |                               |
|                         |                            |                               |

### አዳምጦ መረዳት

#### ተግባር :-

ባዳመጣችሁት ምንባብና ምንባቡን ስታዳምጡ የያዛችሁትን ማስታወሻ መሠረት በማድረግ፣ ለሚከተሉት ጥያቄዎች የቃል ምላሽ ስጡ።

ሀ. ገበጣ ጨዋታ ከየትኞቹ ባህላዊ ጨዋታዎች ይመደባል?

ለ. «ኳስ አበደች» ጨዋታ ምን ጠቀሜታ ያለው ይመስላችኋል?

ሐ. «ኳስ አበደች» ጨዋታ ከየትኛው ዘመናዊ ጨዋታ ጋር ይመሳሰል?

መ. ከወረቀት ወይም ከሌላ ለስላሳ ነገር በማዘጋጀት፣ የ«ኳስ አበደች» ጨዋታን አጨዋወት በክፍል ውስጥ አሳዩ።

ሠ. በትምህርት ቤት በዕረፍት ሰዓትና በቤታችሁ፣ ጉዳት የማያደርስ ኳስ በመጠቀም፣ «ኳስ አበደች» ጨዋታን ተጫውቱ።

ባህላዊ የልጆች ጨዋታ



ቅድመ ንባብ

ተግባር ፡-

የሚከተሉትን ጥያቄዎች በቃል መልሱ፡፡

ሀ. ከላይ በስዕሉ ላይ ያሉት ልጆች የሚጫወቱት ጨዋታ ምን ዓይነት ጨዋታ ነው?

ለ. በአካባቢያችሁና በትምህርት ቤታችሁ የምታውቁቸውን ጨዋታዎች ዘርዝሩ

ሐ. የልጆች ጨዋታ ምን ጠቀሜታ ያለው ይመስላችኋል?

የንባብ ሒደት

ተግባር ፡-

ቀጥሎ የቀረበውን ሠንጠረዥ በደብተራችሁ ላይ አዘጋጁ፡፡ ምንባቡን በለሆላስ እያነበባችሁ የሚያጋጥሟችሁን አዳዲስ ቃላት መዝግቡ፡፡ ንባባችሁን ስትጨርሱ መምህራችሁን በመጠየቅ የቃላቱን ፍቺ ጻፉ፡፡

| ቃል | ፍቺ |
|----|----|
|    |    |

### ባህላዊ የልጆች ጨዋታ

በሐገራችን የተለያዩ አካባቢዎች በልጆች የሚዘወተሩ ልዩ ልዩ ባህላዊ ጨዋታዎች አሉ። ልጆች በቤታቸው በሰፈራቸው በትምህርት ቤታቸው እንዲሁም በገጠራማ አካባቢዎች ከብት በሚያግዱባቸው ቦታዎች በሚፈጥሯቸው አጋጣሚዎች እየተሰበሰቡ እንደየባህላቸው የሚጫወቷቸው ልዩ ልዩ ጨዋታዎች አሏቸው። ጨዋታዎቹ የራሳቸው ደምብና ስርዓት ያላቸው ናቸው።

አንዳንዶቹ ጨዋታዎች ወንዶችና ሴቶች ልጆች በጋራ የሚጫወቷቸው ሲሆኑ ሌሎቹ ደግሞ ለየብቻቸው የሚጫወቷቸው ናቸው።

በአጠቃላይ የልጆች ጨዋታዎች እንደማንኛውም የባህል ዘርፍ ከአንዱ ወደሌላው በማየትና በመስማት ሊተላለፉ የሚኖሩ ናቸው።

ብዙዎቹ የልጆች ጨዋታዎች በግጥምና በዜማ የሚቀርቡ ሲሆኑ አንዳንዶቹ ደግሞ በእንቅስቃሴ የተሞሉ ናቸው። እንደጨዋታው አይነትና እንደ ልጆቹ እድሜ የተለያዩ መልኮች ቢኖሩትም የልጆች ጨዋታ በአብዛኛው በክዋኔ (በአካል እንቅስቃሴ) የታጀበ ነው።

ልጆች ብዙ ጊዜ የሚጫወቱት በመዝለል፣ በመሮጥ፣ በመቀመጥ፣ በመነሳት፣ እርስ በርስ በመነካካት፣ እጅ ለእጅ በመያያዝ፣ ዓይንን በመጨፈን፣ እጅና እግርን በመዘርጋት፣ ክብ ሰርቶ በመቀመጥ ወይም በመቆም፣ በመስመር በመደርደር፣ በመንበርክክ፣ በሌሎችም እንቅስቃሴዎች ነው።

በጨዋታ ጊዜ የሚሏቸውም ዜማዎች ከእንቅስቃሴዎች ጋር በጥምረት የሚሄዱ ናቸው።

በልጆች ጨዋታ ጊዜ የሚዜሙት ግጥሞች አብዛኞቹ አጠር አጠር ያሉና ፍጥነት የሚታይባቸው ናቸው። ከዚህም በተጨማሪ የጨዋታዎቹ ግጥሞች በአብዛኛው ቃላትን ሀረጎችንና አረፍተ ነገሮችን የሚደጋግሙ ሲሆን ጥቂቶቹ ደግሞ ረዘም ረዘም ያሉና የመተረክ ባህሪ ያላቸው ናቸው። ከአጫጭሮቹ መካከል «መሀረቤን ያያችሁ» «ጉልበቴ በርታ በርታ» እና «እንቡሼ ገላ» የተሰኙትን በምሳሌነት መጥቀስ ይቻላል። «እኔ አምሳለ» «መሶበ ወርቁ» እና «እቴጌቴ» ደግሞ ረዘም ካሉት የሚመደቡ ናቸው።

እዚህ ላይ አብሮ መነሳት ያለበት እናቶች ሕፃናት ልጆቻቸውን አባብለው ለማስተኛት የሚጠቀሙበት ዜማና ግጥም ነው። በቁመታቸው ልክ ተለክቶ ከታች በኩል አንድ ክንድ የሚሆን ድረስ በቀጭኑ ተተልትሎና በእያንዳንዱ ትልታይ ዛጎል የተባለ የባህር ሼል በታሰረበት ከቆዳ በተሰራ አንቀልባ ሕፃን ታዝላለች እናትየዋ ስትወዛወዝም ሆነ ስትራመድ ዛጎሉ እርስ በርስ እየተጋጨ የሆነ ሥርዓት ያለው የሚመስል ድምፅ ያወጣል። እናትየዋም በአንድ እጇ የሕፃኑን መቀመጫ መታ መታ እያረገች በልዩ ዜማ ታንጎራጉራለች፡-

«እሸሩሩ... ማሙሽ/ሚሚ እሸሩሩ... ማሙሽ/ሚሚ እሸሩሩ

የማሙሽ/የሚሚ እናት የት ሄዳለች?

ማርና ወተት ልታመጣ ሄዳለች» እያለች።

የዜማው ይዘት ሕፃኑን እያባበለ የሚያስተኛ በመሆኑ አፍታ ሳይቆይ ሕጻኑን እንቅልፍ ይወስደዋል። ከዚያም ወደ ሌላው ሥራዋ ትገባለች።

በሀገራችን በልጆች የሚዘወተሩ ልዩ ልዩ ጨዋታዎች አሉ። ጨዋታዎቹ ደስታን ከማስገኘታቸውም በላይ ለአካላዊ አዕምሯዊና መንፈሳዊ ዕድገት ከፍ ያለ አስተዋፅዖ አላቸው። ከዚህም በተጨማሪ ህጻናት ወግና ባህላቸውን ይዘው እንዲያድጉ ከማድረግ አኳያ የሚሰጡት ጠቀሜታ ላቅ ያለ ነው። በመሆኑም ከዘመኑ ጋር እንዲዘምኑና እንዲሻሻሉ እየተደረገ ከትውልድ ወደ ትውልድ ሊተላለፉ ይገባል። (ዘሪሁን አስፋው፤ 2004። የስነጽሁፍ መሰረታዊያን። ገጽ- 56 ዳብሮ የቀረበ።)

## አንብቦ መረዳት


### ተግባር 1:-

ከዚህ ቀጥሎ የቀረቡትን ጥያቄዎች ምንባቡን መሰረት በማድረግ በጽሁፍ መልሱ፡፡

1. ልጆች የት የት ቦታ ሊጫወቱ ይችላሉ?
2. በአካባቢያችሁ የምትጫወቷቸውን ጨዋታዎች እንዴት ለመዳችኋቸው?
3. የልጆች ጨዋታ የሚከናወነው በምን በምን መንገድ ነው?
4. ባህላዊ የልጆች ጨዋታዎች እንዲዘምኑና እንዲሻሻሉ ምን መደረግ አለበት?
5. በአንቀልባ ጫፍ ላይ ዛጎሎች የሚደረጉት ለምንድን ነው?
6. በምንባቡ ከተጠቀሰው ሌላ የምታውቁትን እናቶች ልጆችን ለማባበልና ለማስተኛት የሚጠቀሙበት ዜማና ግጥም ግለጹ፡፡

### ተግባር 2:-

የሚከተለውን የቢጋር ሠንጠረዥ በምንባቡ መሰረት አሟሉ፡፡



ተግባር 3:-

ከዚህ በታች የቀረቡትን ጥያቄዎች በትዕዛዛቸው መሰረት መልሱ።

ሀ. ጥንድ ጥንድ ሆኖችሁ በምንባቡ ውስጥ ጥቅም ላይ የዋሉትን ሥርዓተ

ነጥቦችን ሳትደጋግሙ ደብተራችሁ ላይ በመጻፍ ለመምህራችሁ አሳዩ።

ለ. በአካባቢያችሁ ከምታውቋቸው ባህላዊ ጨዋታዎች ውስጥ፣ በመማሪያ ክፍል

ውስጥ ለመተግበር የሚመቸውን በመምረጥ ተጫውቱ።

ሐ. ስለአንድ ባህላዊ ጨዋታ መረጃ አሰባስባችሁ፣ ለክፍል ጓደኞቻችሁ ዘገባ

አቅርቡ።

ክፍል ሶስት፡- ቃላት

ተግባር 1:-

ከዚህ በታች በምዕላድ ተነጣጥለው የተጻፉትን ቃላት በደብተራችሁ ላይ

እያጣመራችሁ በመጻፍ አንብቡ።

ምሳሌ፡-

እየ-አጨበጨብ-አችሁ-ልን

እያጨበጨባችሁ-ልን

እንደ-አይ-ጨናገፍ-ብኝ

እንዳይጨናገፍ-ብኝ

ሀ. በ-ቅብብል-አሽ

መ. ከ-መማር-አያ-ዎች-አችን

ለ. አሰ-መዘገብ-ኡ-ኝ

ሠ. እንደ-ቢራቢሮ-ዎች

ሐ. ስለ-ቅመም-ኣ-ቅመም

ከዚህ በታች በቀረበው አንቀጽ ውስጥ ያሉትን ክፍት ቦታዎች፣ ቀጥሎ ባለው ሳጥን ውስጥ ከተዘረዘሩት ቃላት በመምረጥ አሟሉ።

|     |       |        |      |
|-----|-------|--------|------|
| ጋደም | አብረሽኝ | ትዝ     | ተለይቼ |
| ንፍቅ | በቁልምጫ | በብቸኝነት |      |

## አማርኛ ፩ ክፍል

ሠላምዬ እናቴ እንዴት ነሽልኝ? በጣም \_\_\_\_\_ ብለሽኛል። ከአንቺ ከውድ እናቴ ከተለየሁ ጀምሮ \_\_\_\_\_ እየተሰቃየሁ እገኛለሁ። እኔ ከአንቺ \_\_\_\_\_ ምንም ባደርግ እንደማያምርብኝ ምንም ማድረግ እንደማልችል ታውቂያለሽ አይደል? ወደ ትምህርት ቤት ስሄድ አንቺ \_\_\_\_\_ ስትሆኒ እንዴት ደስ ይለኝ እንደነበር \_\_\_\_\_ ሲለኝ አልቅሽ አልቅሽ ይለኛል። ሕይወትዬ እያልሽ \_\_\_\_\_ የምትጠራበት ድምጽሽ ሁሌም ጆሮዬ ላይ ያቃጭልብኛል እናቴ አልጋዬ ላይ \_\_\_\_\_ ስል እንቅልፍ ይዞኝ ጭልጥ የሚለው እንኳን ስላንቺ ሳስብ ነው። በአጠቃላይ ምን ያህል እንደናፈቅሽኝ በዚች አጭር ጽሁፍ ለመግለፅ አልችልም። በቃ! ነይልኝ እናቴ።

ክፍል አራት፡- ጽሕፈት

### የሠላምታ ደብዳቤ መጻፍ

#### ማስታወሻ

ደብዳቤ ሰዎች ስለግላዊና ቤተሰባዊ ጉዳዮች እንዲሁም ስለስራችን ጉዳዮች በጽሁፍ መልዕክት የሚላላኩበት መንገድ ነው። ደብዳቤ በዋናነት የሰላምታ ደብዳቤና የስራ ደብዳቤ ተብሎ በሁለት ዓይነቶች ሊመደብ ይችላል። የሠላምታ ደብዳቤ አምስት ክፍሎች ሲኖሩት እነሱም የላኪ አድራሻ፣ የተቀባይ አድራሻ፣ መግቢያ፣ ሐተታ እና መደምደሚያ ናቸው።

ሀ. የላኪ አድራሻ  
ስም  
የመኖሪያ/ስራ  
ቦታ  
የመልዕክት  
ሣጥን

ቁጥር  
ከተማ  
ቀን

ለ. የተቀባይ አድራሻ  
ስም  
የመኖሪያ/ስራ ቦታ  
የመልዕክት ሣጥን ቁጥር  
ከተማ

ሐ. መግቢያ :-ሠላምታና ወዳጅነትን፣ ጓደኝነትን፣... የሚያመለክቱ አገላለጾች  
መ. ሐተታ :- በደብዳቤው ሊጠቀሱ የተፈለጉ ዝርዝር ጉዳዮች  
ሠ. መደምደሚያ :-የመሰናበቻ ቃላትናመልካም ምኞት

የሠላምታ ደብዳቤ ናሙና

ከአሜን ምትኩ

ዳግማዊ ምንጊዝ የመጀመሪያ  
ደረጃ ት/ቤት  
መ.ሣ.ቁ. \_\_\_\_\_

አ.አ.  
ቀን

ለያሲን ኢብራሂም  
ደብረ ብርሀን ዩንቨርሲቲ  
መ.ሣ.ቁ.  
ደብረ ብርሀን

ውድ ጓደኛዬ ያሲን፣ በጣም ናፍቀኸኛል፤ ለጤናህ እንደምን አለህልኝ። ፈጣሪ ይመስገን እኔ ደህና ነኝ።

ያሲኖ እኔ ትምህርቴን በሚገባ እየተከታተልኩ ነው። ከጓደኞቼ ጋር በቡድን የማጥናት ልምድ እያዳበርኩ ነው። በዚሁ ዘዴ ሳጠና በመቆየቴ፣ በአንደኛው ወሰን ትምህርት፣ ከክፍል ጓደኞቼ የሁለተኛ ደረጃን ይገፍ በማጠናቀቁ፣ ተሸላሚ ሆኛለሁ። ይህንን ደብዳቤ የጻፍኩልህ፣ ደስታዬን ላካፍልህ ስለፈለግኩ ነው። ፡ በሁለተኛው መንፈቀ ዓመት ደግሞ ከዚህ የተሻለ ውጤት በማምጣት የበለጠ እንደማኮራህ ይታየኛል።

አንተስ የዩንቨርሲቲ ትምህርትህን እንዴት ተያይዘኸዋል? የደብረ ብርሀን ብርድስ እንዴት እያደረገህ ነው? መቼም ሁሉንም ነገር ተቋቁመህ በጥሩ ውጤት እንደምትመረቅ ባለ ሙሉ እምነት አለኝ። በተረፈ ምንም እንዳታስብ፤ ቤተሰቦችህና የሰፈሩ ሰው በሙሉ ሰላም ናቸው።

በል እንግዲህ ትምህርትህን ጨርሰህ ስትመጣ እስከምንገናኝ ድረስ ደህና ሁን።

ጓደኛህ  
ፊርማ  
አሜን ምትኩ

**ተግባር 1:-**

ከዚህ ቀጥሎ የቀረቡትን ጥያቄዎች በጽሁፍ መልሱ።

ሀ. በአንድ የሰላምታ ደብዳቤ ላይ በላኪው አድራሻ የሚገለጹት ምን ምን ናቸው?

ለ. በተቀባይ አድራሻ ምን ምን ጉዳዮች ይገለጻሉ?

ሐ. የስንበትና የመልካም ምኞት መግለጫ የሚሰፍረው በየትኛው የደብዳቤ ክፍል ነው?

መ. የላኪ አድራሻ የሚጻፈው በደብዳቤ መጻፊያው ወረቀት የትኛው ክፍል ነው?

ሠ. አንድ የሰላምታ ደብዳቤ ጽፋችሁ ለክፍል ጓደኞቻችሁ አንብቡ።

**ተግባር 1:-**

የሚከተሉትን ዐረፍተ ነገሮች፣ ከቀረቡት ሥርዓተ ነጥቦች በመምረጥ አሟልታችሁ ጻፉ።

|   |   |   |   |     |
|---|---|---|---|-----|
| ፤ | . | : | ? | ( ) |
|---|---|---|---|-----|

1. መኪናው ዱቄት \_\_\_\_\_ ዘይት \_\_\_\_\_ ሳሙና \_\_\_\_\_ እና ልብስ ጭኖ ሄደ።
2. ወደ ትምህርት ቤት ስንሄድና ስንመጣ \_\_\_\_\_ ካላስተዋልን \_\_\_\_\_ ለአደጋ ልንጋለጥ \_\_\_\_\_ እንችላለን።
3. ተማሪዎች መጫወት ያለባቸው መቼ ነው \_\_\_\_\_
4. ሁል ጊዜ ጧት 12 \_\_\_\_\_ 30 ከመኝታዬ የመነሳት ልምድ አለኝ።
5. የእረፍት ጊዜዬን አቅመ ደካሞችን በመርዳት \_\_\_\_\_ በማገዝ \_\_\_\_\_ ማ ሳ ለ ፍ እርካታ ይሰጠኛል።
6. የአምስተኛ ክፍል ተማሪዎች፣ ለተቸገሩ ወገኖቻችን መርጃ የሚሆን ስምንት መቶ አስራ አምስት ብር ከሰባ አምስት ሣንቲም 815 \_\_\_\_\_ 75 ለክፍል ኃላፊ መምህራቸው አስረከቡ።

**ክፍል አምስት:- ሰዋስው**

**ማስታዎሻ**

**የአሁን ጊዜ ግስ**

ጊዜ አንድ ድርጊት መቼ እንደተፈጸመ ወይም መቼ እንደሚፈጸም የሚገልጽ የግስ ባህሪ ነው። ጊዜ በሶስት ሊከፈል ይችላል፤ እነሱም፡-

1. የአሁን ጊዜ
2. የሃላፊ ጊዜ
3. የትንቢት ጊዜ ናቸው።

ይህንን ተከትሎ ግሶችም የአሁን ጊዜ ግስ፣ የኃላፊ ጊዜ ግስ እና የትንቢት ጊዜ ግስ በመባል በሶስት ዐበይት ክፍሎች ይመደባሉ።

የአሁን ጊዜ ግስ፡- የሚባለው፣ አንድ በአሁን ጊዜ የሚፈጸም ወይም በመፈፀም ላይ ያለ ድርጊትን ወይም ሁኔታን የሚያመለክት የጊዜ ዓይነት ነው። የአሁን ጊዜ ግስ፣ እየ- የሚል ምዕላድ ሊያስቀድምና ነው የሚል ረዳት ግስ ሊያስከትል ይችላል።

ምሳሌ፡-

ተማሪዋ ወደ ትምህርት ቤት እየሄደች ነው።

ልጁ ልብሱን እያጠበ ነው።

ከላይ በሁለቱ ምሳሌዎች ላይ እንደሚታየው፣ እየሄደች ነው እና እያጠበ ነው፤ የሚሉት የአሁን ጊዜ ግስ ናቸው ። እየ- የሚለው ምዕላድ የመሄድና የማጠብ ድርጊቱ ተፈፅሞ ያላለቀና በመካሄድ ላይ ያለ መሆኑን ይጠቁማል።

#### ተግባር 1፡-

ከዚህ ቀጥሎ በቀረቡት ዐረፍተ ነገሮች ውስጥ የተሰመረባቸውን ግሶች፣ በምሳሌው መሰረት፣ ወደ አሁን ጊዜ ቀይሯቸው።

ምሳሌ፡-

ጠርሙሱ ውስጥ ያለው ወተት ቀዝቅዟል።

ጠርሙሱ ውስጥ ያለው ወተት እየቀዘቀዘ ነው።

ሀ. የቤቱ ዋልታ በስብሷል።

ለ. ፈረስ መጋለብ ለምዷል።

ሐ. የወተት ማጠራቀሚያው እንስራ በወይራ ታጥኖ ነበር።

መ. በዛብህ ፍቅር እስከ መቃብር የሚባለውን ልቦለድ መጽሐፍ አንብቧል።

ሠ. ልጆቹ በመስኩ ላይ ገና ተጫውተዋል።

**ተግባር 2:-**

ከዚህ በታች የቀረቡትን ግሶች፣ በምሳሌው መሰረት ወደ አሁን ጊዜ በመቀየር ዐረፍተ ነገር መስርቱባቸው።

ምሳሌ:-

1. አገዛዝ ሰለሰውን ወላጆቹን በስራ እያገዛ ነው።
2. ተጫወቶች ማስተዋል ከጓደኞቿ ጋር እግር ኳስ እየተጫወቱ ነው።

ሀ. ደረቀ

ለ. ተማሩ

ሐ. ጠጡ

መ. ኮተኮተኝ

ሠ. ዘመሩ

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም አዳምጦ መረዳት፣ ንባብ፣ ቃላት፣ ጽሕፈትና ሰዋስው ናቸው።

- ምንባብን አቀላጥፎ ለማንበብ ውስብስብ ቃላትን ነጣጥሎና አጣምሮ በማንበብ መለማመድ ተገቢ ነው። ቃላትን ነጥለንና አጣምረን ስናነብም ትክክለኛውን የምዕላድ አከፋፈል ስርዓት ተከትለን መሆን አለበት።
- ስርዓተ ነጥቦች በጽሑፍ የሚተላለፍን ሀሳብ ግልጽ ለማድረግ የሚጠቅሙ ምልክቶች ሲሆኑ በትክክለኛው አጠቃቀማቸው በመጠቀም ሀሳባችንን የተሟላ ያደርጉታል።
- ከመልእክት መለዋወጫ መንገዶች አንዱ ደብዳቤ ሲሆን የሠላምታ ደብዳቤ አምስት ዋና ዋና ክፍሎችን ይይዛል። እነሱም የላኪ አድራሻ፣ የተቀባይ አድራሻ፣ መግቢያ፣ ሐተታ እና መደምደሚያ ናቸው።
- በዓረፍነገር ውስጥ የሚገኝ ግስ ድርጊቱ (ሁነቱ) የተከሰተበትን ጊዜ ያመለክታል። ከግስ ጊዜዎች ውስጥ አንዱ ተናጋሪው በሚናገርበት ጊዜ እየተከናወነ ያለን ተግባር የሚገልጸው የአሁን ጊዜ ነው።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. የሚከተሉትን ቃላት ነጣጥላችሁ አንብቡ።

ሀ. ተውሰብላቢዎቹ

ሐ. በሰላማዊነታችን

ለ. ስለእርሻችሁ

መ. እያስተሳሰረች

2. ቀጥሎ ተነጣጥለው የቀረቡትን ቃላት አጣምራችሁ አንብቡ

ሀ. የ-ተማሪ-ዎች-አ-

ለ. ስለ-መንፈስ-አዊ-ነት-አችን

ሐ. መንከባከብ-አችሁ-ን

መ. ከ-ልምድ-አች-አ-

3. በሚከተሉት ዓረፍተነገሮች ውስጥ የተጓደሉትን የስርዓተ ነጥብ አይነቶች በማስገባት ዓረፍተነገሮቹ መሉ ሀሳብ እንዲያስተላልፉ አድርጓቸው።

ሀ. ለምለም የተወለደችው በስንት ዓ ም ነው

ለ. የትምህርት ቤታችን የእግር ኳስ ሜዳ ሳር ተተክለበት

ሐ. ለገና ጨዋታ ከሚያስፈልጉ ነገሮች መካከል ጥንግ ቁልፍ ዱላ ሩር እና መጫዎቻ ሜዳ ዋና ዋናዎቹ ናቸው

4. በሚከተሉት ዓረፍተነገሮች ውስጥ የተሰመረባቸውን ግሶች ወደ አሁን ጊዜ ቀይሯቸው።

ሀ. ተማሪዎች ከትምህርት ቤት በታክሲ ይመለሳሉ።

ለ. የሰፈሩ ሰላም ተጠብቋል።

ሐ. መልካሙ ጓደኛው ሲናገር በጥምና አዳምጧል።

መ. የውሃ ማጠራቀሚያ ጋኑ ተሞልቷል።

## አማርኛ

(፩) ክፍል

## ምዕራፍ አስር ስነቃል

ከምዕራፉ የሚጠበቁ ውጤቶች፡-

ከዚህ ምዕራፍ ትምህርት በኋላ ተማሪዎች፡-

- ስነቃሎችን አዳምጣችሁ ምላሽ ትሰጣላችሁ፡፡
- ራሳችሁን መግለጽ ትለማመዳላችሁ፡፡
- አፈታሪክን በማንበብ ታሪኩን ትገልጻላችሁ፡፡
- የራሳችሁን ህይወት ታሪክ ትጽፋላችሁ፡፡
- የስነጽሁፍ አላባውያንን ትገልጻላችሁ፡፡

ክፍል አንድ፡- ማዳመጥና መናገር

### ዕንቆቅልሽ



ቅድመ ማዳመጥ፡-

**ተግባር**

ለሚከተሉት ጥያቄዎች የቃል ምላሽ ሰጡ።

ሀ. ዕንቆቅልሽ ተጫውታችሁ ታውቃላችሁ? ተጫውታችሁ የምታውቁ ከሆነ ስለአጨዋወቱ የምታውቁትን ነገር ተናገሩ።

ለ. ስነቃል ሲባል ምን ማለት ይመስላችኋል?

የማዳመጥ ሒደት

**ተግባር፡-**

መምህራችሁ ዕንቆቅልሽ በሚል ርዕስ የሚያነቡላችሁን ምንባብ አዳምጡ። በየመሀሉ ለሚጠይቁችሁ እንቆቅልሾችም፣ የእንቆቅልሽ አጨዋወት ስርዓትን ተከትላችሁ ምላሽ ሰጡ።

**ተግባር 1:-**

ያዳመጣችሁትን ምንባብ መሠረት በማድረግ፣ ለሚከተሉት ጥያቄዎች የቃል ምላሽ ስጡ።

- ሀ. ዕንቁቅልሽ የሚለው ቃል ከምን ቋንቋ የተገኘ ነው?
- ለ. «ዕንቁቅልሽ እንደእንቁላል ድፍን የሆነ ነው» ሲባል፣ ምን ማለት ነው?
- ሐ. ዕንቁቅልሽ ምን ዓይነት ችሎታን የሚጠይቅ ጨዋታ ነው?
- መ. መልሱን ያላወቀ የዕንቁቅልሽ ተጫዋች ምን ያደርጋል?
- ሠ. «መሽብህ፣ ዕንቁቅልሼ ጠነዛብህ፣ ዋለብህ አደረብህ» የሚለው፣ አባባል ምንን ያመለክታል?
- ረ. የዕንቁቅልሽ ተጠያቂው መልሱን ማወቅ የሚጠበቅበት በምን ያህል ጊዜ ውስጥ ይመስላችኋል?

**ተግባር 2:-**

የሚከተሉትን ተግባራት ጥንድ ጥንድ በመሆን ተግብሩ።

- ሀ. ዕንቁቅልሽ ተጠያየቁ።
- ለ. መምህራችሁ በሚያሳይዎችሁ መሰረት፣ ስለራሳችሁ ለጓደኛችሁ ግለጹ።

ተረት



ተግባር 1

የሚከተሉትን ጥያቄዎች በቃል መልሱ፡፡

ሀ. ከላይ የቀረበው ስዕል ምን ያሳያል?

ለ. ተረት መናገር ስትጀምሩና ተናግራችሁ ስትጨርሱ ምን ትላላችሁ?

ሐ. ተረት ለልጆች ምን ጠቀሜታ ያለው ይመስላችኋል?

የንባብ ሒደት

ተግባር:-

ቀጥሎ የቀረበውን ሠንጠረዥ በደብተራችሁ ላይ አዘጋጁና ምንባቡን በለሆሳስ እያነበባችሁ አሟሉ፡፡

| ጥያቄ                               | ምላሽ |
|-----------------------------------|-----|
| 1. ተረቱ ውስጥ ያሉትን ባለታሪኮች ግለጹ።       |     |
| 2. ታሪኩ የተፈጸመበት የት ነው?             |     |
| 3. እናቲቱንና ልጇቱን ያጋጫቸው ጉዳይ ምንድን ነው? |     |
| 4. በታሪኩ መጨረሻ ምን ተከሰተ?             |     |

### ተረት

ስነ ቃል፣ በቃል ከትውልድ ወደ ትውልድ ሲተላለፍ የቆየ ቃላዊ ስነጽሁፍ ነው ሥነ ቃል ልዩ ልዩ ቃላዊ ፈጠራዎችን አካትቶ የሚይዝ የሥነ ጽሁፍ ዓይነት ነው። በሥነቃል ስር ከሚገኙት መካከል ተረት፣ ዕንቅጥልሽ፣ እንካ ሰላንቲያና ምሳሌያዊ አነጋገሮች ይገኛሉ።

ተረት እንደጉዳዩ ሁኔታ በሰውና በልዩ ልዩ እንሰሳት እየተመሰለ የሚነገር ልብ ወለድ ታሪክ ነው። ተረት ሕጻናትን የማር የወተትና የስኳር ያህል

ስለሚያረካቸው፣ ተረት በሚነገርበት ጊዜ ከስር ጀምረው በፈገግታና በደስታ ያዳምጣሉ። በዚህም ልጆች ደስታንና እርካታን ያገኛሉ።

ተረት አነጋገሩ እንደቧልት ዓይነት ሆኖ፣ የሚያስቅ፣ የሚያስለቅስ፣ የሚያስገርምና የሚያስደንቅ ቢሆንም፣ መነሻና መድረሻ ያለው፣ ሙሉ ታሪክን የያዘ ነው። ከውስጡም ትምህርት የሚሆን ጠቃሚ ተግላፅና ምክር ይገኝበታል። የሀገራችን አዛውንት አባቶችና እናቶች፣ ማታ ማታ ለሕፃናት ልዩ ልዩ የሆኑ ተረቶችን ማሰማት ልማዳቸው ነው። እንዲያውም ሕጻናትን ወደ አረጋዊያን ከሚያቀርቧቸውና ከሚስቧቸው ነገሮች ውስጥ ተረት በዋነኝነት ይጠቀሳል።

ተረት በአብዛኛው በቃል የሚወረስ እንጂ በመጽሐፍ መልክ ተዘጋጅቶ የምናገኘው ስላልሆነ፣ ከቦታ ቦታ አነጋገሩ ሊለዋወጥ ይችላል። ተረት ለልጆች ደግነትን፣ ሩኅሩኅነትንና ታዛዥነትን ለማስተማር፣ ለመገሰጽና ጠቃሚ ምክሮችን ለመስጠት፣ በአጭሩ ግብረ ግብነትን ለማስለመድ ተፈላጊነት አለው። እስኪለምናል ያህል የሚከተለውን ተረት እንመልከት።

ተረት ተረት!

አንዲት የቆቅ ልጅ የደረሰ የስንዴ እሽት በሚገኝበት እርሻ አጠገብ ወጥመድ ተጠምዶ አይታ፤ እናቷን «እናቴዋ እሽት አምሮኝ ነበር፤ ይሁን እንጂ ወደዚህ ማሳ ገብቼ እንዳልበላ በወጥመዱ እንዳልያዝ ፈራሁ፤ ምን ይሻለኛል?» አለቻት።

እናቷም «ተይ ልጄ ይቅርብሽ፤ ትያዣለሽ፤ አይሆንም» ብላ መከረቻት። ልጅየዋ ግን፤ «ግድ የለሽም፤ አይዘኝም፤ ትንሽ ተክ! ተክ! አድርጌ ልውጣ» አለችና፤ ወደ ስንዴው ማሳ ዘው ብላ ስትገባ፤ ወጥመዱ እግሯን ጥርቅም አድርጎ ያዛት።

መቼም መከራ በመጣብን ጊዜ በመጀመሪያ የሚታሰቡን ወላጆች ስለሆኑ፤ ያች የእናቷን ምክር አልሰማም ያለችው ትንሽዬ ቆቅ፤ «እናቴ፤ እኔ ተያዝኩልሽ!

ድረሽልኝ!» አለች። እናትዬዋም «ምነው ልጄ አስቀድሜ መክሬሽ አልነበረምን! አሁን ታዲያ ምን ላደርግልሽ እችላለሁ?» ብላ መለሰችላት።

«እማምዬ እባክሽ ፍቺልኝ?»

«በምን እጄ?»

«ታዲያ እንዴት ልሁን ምን ይበጀኝ የኔ እናት?»

በዚህ ጊዜ እናት ለልጅዋ ምን ጊዜም ምክር ዐዋቂ ናትና፤ «ዝም ብለሽ፤ የሞትሽ መስለሽ፤ ተኚ። ባለወጥመዱ ሲመጣ ሞታለች ብሎ ፈትቶ ይወረውርሻል፤ ያን ጊዜ ታመልጫለሽ» አለቻት።

የእርሻው ባለቤት የስንዴውን ማሳ እየተዟዟ ሲጎበኝ፤ ወጥመዱ ቆቅ ይዞለት ስለተመለከተ፤ ደስ ብሎት ሲጠጋ፤ ቆቋ ዝልፍልፍ ብላ ዓይኗን ጨፍና ስላገኛት፤ የሞተች መስሎት አዘነ።

ከዚያም ገበሬው ማዶ የሚገኘውን ጓደኛውን ተጣርቶ፤ «ጓዴ! ወጥመዴ ቆቅ ይዞልኝ ነበር፤ ነገር ግን በክታ አገኘኳት» አለው።

ጓደኛውም፣ «እስኪ ወደላይ አጉናትና አሳየኝ» አለው።

ገበሬውም ጓደኛው እንዳለው «እያት!» ብሎ ቆቋን ወደሰማይ ውርውር ሲያደርጋት፣  
«ቱርርር...» ብላ ጫካ ውስጥ ገብታ አመለጠች ይባላል።

«ተረቴን መልሱ አፌን በዳቦ አብሱ»

የአባቶችና የእናቶችን እንዲሁም የሽማግሌዎችንና የታላላቆቻችሁን ምክር መቀበልና  
ማክበር ይገባል። ከእነሱ ፈቃድ ውጪ መውጣት ግን አደጋ ላይ ይጥላል።  
በተጨማሪም በምንሰራው ስራ ሁሉ ብርቱ ጥንቃቄ ማድረግ ይገባል። ችግር  
በሚያጋጥመን ጊዜም፣ ብልህተኛና ትግስተኛ መሆን አለብን።

ከላይ ለአብነት ከቀረበው ተረት ለመረዳት እንደሚቻለው፣ ተረት ህጻናትን እያዝናና  
በስነ ምግባር ወይም በግብረ ገብነት አንድ ለማሳደግ ሲባል እየተፈጠረ፣ በልዩ ልዩ  
መንገድ የሚነገር የስነቃል ዘርፍ ነው።

(የብላቴን ጌታ ማኅተመ ሥላሴ ወ/መስቀል ስብስብ ሥራዎች 2007 ዓ.ም፣ ገጽ-  
29-30፣ ተሻሽሎ የተወሰደ።)

## አንብቦ መረዳት

### ተግባር 1

ከዚህ ቀጥሎ የቀረቡትን ጥያቄዎች ምንባቡን መሰረት በማድረግ በቃል መልሱ።

ሀ. ትንሽየዋ ቆቅ «ተክ ተክ አድርጌ ልውጣ» ስትል ምን ማለቷ ነው?

ለ. ተረት ህጻናትንና አዋቂ ሰዎችን የሚያቀራርበው እንዴት ነው?

ሐ. እናንተ ትንሽየዋን ቆቅ ብትሆኑ ኖሮ ምን ታደርጉ ነበር?

መ. የተረት አነጋገሩ ከቦታ ቦታ የሚለዋወጠው ለምንድን ነው?

ሠ. ተረት ህጻናትን በስነ ምግባር ወይም በግብረ ገብነት አንድ የሚያሳድገው  
እንዴት ነው?

ረ. ከተረቱ ምን መልካም ነገር ተማራችሁ?

ሰ. በምንባቡ ውስጥ ከተጠቀሱት ሌላ የምታውቋቸውን የስነቃል ዓይነቶች ተናገሩ።

ሸ. እንካ ሰላንትያ ምን ዓይነት ጨዋታ ነው?

ቀ. ጥንድ ጥንድ በመሆን፣ ተራ በተራ በምንባቡ ውስጥ ያለውን ተረት ተናገሩ።

## ተግባር 2:-

ከላይ በቀረበው ተረት መነሻነት መምህራችሁ ስለአላባዊያኑ የሚሰጧችሁን አጭር ገለፃ ማስታዎሻ እየያዛችሁ በጥሞና ካዳመጣችሁ በኋላ ከታች የቀረበውን የማዛመድ ጥያቄ በደብተራችሁ ላይ ስሩ።



ሀ

1. ገጽባህሪ
2. መቼት
3. ግጭት
4. ጭብጥ
5. ትልም
- 6 አንፃር

ለ

- ሀ. በባለታሪኮቹ መካከል የሚፈጠር አለመግባባት
- ለ. በታሪኩ አማካኝነት የሚተላለፈው ፍሬ ነገር
- ሐ. የታሪኩ ድርጊቶች የመንስዔና ውጤት ሠንሰለት
- መ. ባለታሪክ
- ሠ. ታሪኩ የተፈፀመበት ጊዜና ቦታ
- ረ. ደራሲው ታሪኩን የተረከበት አካያ

ማስታወሻ

አፈ ታሪክ

አፈ ታሪክ ባለፈ ታሪክ ላይ ተመስርቶ የሚነገር ሲሆን በአብዛኛው በአንድ በተወሰነ አካባቢ ከተፈጸመ እውነተኛ ታሪክ አንድ ገጽታ በመውሰድ ስነ ቃላዊ ፈጠራ ተጨምሮበት የሚወሰድ ነው። የአፈ ታሪክ ዓላማም አሳሳቢ ጥያቄዎችን ለመመለስ ነው። የአንድን አፈ ታሪክ ምስጢር ለመረዳት የፈለቀበትን ህዝብ ባህል፣ አጠቃላይ የአኗኗር ዘይቤና እምነትን በውል ማወቅ ያሻል።

ተግባር 2:-

ቀጥሎ የቀረበውን አፈ ታሪክ በጥሞና ካነበባችሁ በኋላ ሀሳቡን በራሳችሁ አገላለጽ በአጭርና ግለጽ።

ከአለታት በአንዱ መጥፎ ቀን ንግሥት ፋራ ማንም ያልጋለበውን እንሰሳ አምጡልኝ በማለት ታዛለች። ከዚያም የተደበቁ አዛውንቶች ምክር በተጠየቁ ጊዜ መጥፎያዋ ደርሷልና ማንም ጋልቦ የማያውቀው እንሰሳ ቆርኬ ስለሆነ ቆርኬን ጫካው ባለበት ዙሪያውን በማጠር እንዲደልብ አድርጉ ከዚያም አባብላላችሁ አምጡላትና ስትጋልብ በቆርኬው ጀርባ ጠፍራችሁ እሰሯት ብለው ይመክሯቸዋል።ከዚያም በተነገራቸው መሰረት በቆርኬው ጀርባ ላይ ጥፍር አድርጎ በማሰር እንድትጋልብ ሲያደርጓት ስለተጠራጠረች ከታሰረች በኋላ ግን እንዲገደሉ ካዘዘቻቸው ሽማግሌዎችና አዛውንቶች በህይወት ተደብቀው ተንኮል እንደሰሩባት ተረድታ "የት የተረፈ ሽማግሌና ራስ በረሀ ገደለኝ?" ብላ እጇን

አንስታ ለሴቶቹ፤ "እኔ በሌለሁበት ዘመን አዲስ የተፋቀ ቆጮ እና ለጋ ቅቤ ለባሎቻችሁ

አታሳዩ፤ ወተት ከናጣችሁ ለባሎቻችሁ ቅቤውን ለባሎቻችሁ በአንድ ጣት ቆንጥራችሁ ስጧቸው፤ ለራሳችሁ ግን በአምስቱም ጣታችሁ ተቀቡ" ወዘተ. ብላ መከረቻቸው።

ከዚያም ቆርኬው ተለቀቀና በከፍተኛ ፍጥነት ንግስቲቱን ይዞ በመርጦ የንግስቲቱም ሰውነት በኃይል ከመታሰሩ የተነሳ የአካል ክፍሎቿ አየተበጣጠሱ በተለያዩ የሲዳማ አካባቢዎች ተንጠባጥበው እየወደቁ ለሞት እንደተዳረገች ይነገራል። እንዲያውም በአ-ፈ ታሪክ የትኛው አካሏ የት እንደወደቀና አንዳድ አካባቢዎችም መጠሪያቸውን በወደቁት አካል ክፍሎቿ

እንዳገኘ ይነገራል። ለምሳሌ ዳሌ የሚባለውን ስም ከአካል ክፍሏ እንደተገኘ ይነገራል። ምንጭ:- (የሲዳማ ብሔር ታሪክና ባህል 2003ዓ.ም)

ክፍል ሶስት፡- ቃላት

ተግባር 1፡-

ከዚህ በታች ያለውን ሠንጠረዥ ደብተራችሁ ላይ በማዘጋጀት፣ ተነጣጥለው የተጻፉትን ቃላት፣ እያጣመራችሁ በመጻፍ አንብቡ፡፡

|   | ቃሉ ተነጣጥሎ ሲጻፍና ሲነበብ    | ቃሉ ተጣምሮ ሲጻፍና ሲነበብ |
|---|-----------------------|-------------------|
|   | ኢትዮጵያ - አዊ- ነት- አችን   | ኢትዮጵያዊነታችን        |
| ሀ | ስለ - ሄደ - ች           |                   |
| ለ | ጫማ - ዎች - አችን         |                   |
| ሐ | ሽማግሌ - ዎች - ኡ - ን     |                   |
| መ | ዘመን - አዊ - ነት - ሽ - ን |                   |
| ሠ | አድናቂ - ዎች - አችን - ን   |                   |
| ረ | የ - ተ - መለሰ -ው        |                   |

ተግባር 2፡-

ከዚህ በታች ያለውን ሠንጠረዥ ደብተራችሁ ላይ በማዘጋጀት፣ ተጣምረው የተጻፉትን ቃላት፣ ነጣጥላችሁ በመጻፍ አንብቡ፡፡


|     | ቃሉ ተጣምሮ ሲጻፍና ሲነበብ | ቃሉ ተነጣጥሎ ሲጻፍና ሲነበብ |
|-----|-------------------|--------------------|
| ምሳሌ | የአበባዎቹን           | የ- አበባ- ዎች-ኡ-ን     |
| ሀ   | ከቤታችን             |                    |
| ለ   | እንደመጣሽ            |                    |
| ሐ   | በዕውቀትህ            |                    |
| መ   | አስተማሪው            |                    |
| ሠ   | ለጓደኛዬ             |                    |
| ረ   | ስለጎረቤቶቻችን         |                    |

ክፍል አራት፡- ጽሕፈት

## የሕይወት ታሪክ መጻፍ

### ማስታወሻ

የሕይወት ታሪክ ስለአንድ ሰው ሕይወት በአጭሩ የሚተርክ የድርሰት ዓይነት ነው። የአንድን ሰው የሕይወት ታሪክ፣ ራሱ ባለታሪኩ ወይም ሌላ ሰው ሊጽፈው ይችላል። በሕይወት ታሪክ ውስጥ የሚከተሉት ዋና ዋና ጉዳዮች በአጭር በአጭሩ ይተረካሉ።



የሕይወት ታሪክ አጻጻፍ ናሙና ቅርጽ

አቶ-----ከአባቱ ከ----- እና ከእናቱ ከ----- በ-----ዓ.ም. -----  
በተባለ ቦታ ተወለደ።

በልጅነቱ -----፣ -----፣ -----፣ -----  
እና ----- እያደረገ፣ አደገ።

እድሜው ለትምህርት ሲደርስ፣ ----- በተባለ ትምህርት ቤት ትምህርት  
ጀመረ። የጀመረውን ትምህርት እስከ ----- ድረስ በመማር፣ በ----- ዓ.ም.  
አጠናቀቀ።

በ----- ዓ.ም ወደ ስራ ዓለም ተቀላቀለ። በ----- ዓ.ም ትዳር መስርቶ፣  
ከባለቤቱ ----- ሴትና ----- ወንድ ልጆችን አፈራ።

አቶ----- በስራ ዘመኑ -----፣ -----  
--፣ ----- እና ----- የመሳሰሉ ተግባራትን  
ለሀገሩና ለወገኑ አከናውኗል።

አቶ----- በሕይወት ዘመኑ ካጋጠሙት ገጠመኞች -----  
----- በአሳዛኝነቱ የሚጠቀስ ሲሆን፣ -----ደግሞ  
በአስደሳችነቱ ይጠቀሳል።

አቶ----- በአሁኑ ጊዜ ----- በሚባል ቦታ ይኖራል  
ወይም

አቶ----- በ----- ዓ.ም. ባደረበት ህመም / ባጋጠመው ድንገተኛ አደጋ  
ከዚህ ዓለም በሞት ተለይቷል።

**ተግባር :-**

ለሚከተሉት ጥያቄዎች ከላይ የቀረበውን ማስታዎሻና ምሳሌ በመመርኮዝ፣ እንዲሁም መምህራችሁ የሚሰጧችሁን መመሪያ በመከተል በጽሁፍ መልስ ስጡ።

ሀ. የራሳችሁን የሕይወት ታሪክ ከአንድ ገጽ ባልበለጠ በደብተራችሁ ላይ ጽፋችሁ ለመምህራችሁ አሳዩ።

ለ. ከቤተሰቦቻችሁ መካከል የአንዱን የሕይወት ታሪክ በመጻፍ ለመምህራችሁ አሳዩ።

**ክፍል አምስት፡- ሰዋስው**

**ተሳቢ**

**ርቱዕ እና ኢ-ርቱዕ ተሳቢን መለየት**

አንድ ዓረፍተ ነገር ሁለት ዋና ዋና ተዋቃሪዎች አሉት። እነሱም ባለቤትና ማሰሪያ አንቀጽ ናቸው። ከነዚህ በተጨማሪ እንደማሰሪያ አንቀጽ ባህሪ፣ ተሳቢና ሌሎች ተዋቃሪዎችን ሊያካትት ይችላል።

ባለቤት፡- በአንድ ዓረፍተ ነገር ውስጥ ድርጊት የፈጸመው አካል ነው።

ተሳቢ፡- በአንድ ዓረፍተ ነገር ውስጥ ድርጊት ተቀባዩ አካል ነው።

አንድ ዓረፍተ ነገር ሁለት ተሳቢዎች ሊኖሩት ይችላል። እነሱም ርቱዕ (ቀጥተኛ) ተሳቢ እና ኢ-ርቱዕ (ኢ-ቀጥተኛ ተሳቢ) ናቸው።

ርቱዕ ተሳቢ፡- በዓረፍተ ነገሩ የተከናወነው ድርጊት በቀጥታ የሚያርፍበት አካል ነው። ቀጥተኛ ተሳቢን ለማወቅ «ማንን/ ምንን?» ብለን እንጠይቃለን።

ምሳሌ፡-

አልማዝ መጽሐፍ ገዛች።( ምን ገዛች?)

በዚህ ዓረፍተ ነገር ውስጥ «መጽሐፍ» የሚለው ቃል ቀጥተኛ ተሳቢ ነው።

ኢ-ርቱዕ ተሳቢ፡- በዓረፍተ ነገሩ የተከናወነው ድርጊት በተዘዋዋሪ ድርጊቱ የሚያርፍበት አካል ነው። ኢ-ቀጥተኛ ተሳቢን ለማወቅ «ለማን?» ብለን እንጠይቃለን።

ምሳሌ፡- አልማዝ ለወንድሟ መጽሐፍ ገዛች። (ለማን ገዛች?)

በዚህ ዓረፍተ ነገር «ወንድሟ» የሚለው ቃል ኢ-ቀጥተኛ ተሳቢ ነው።

ተግባር 1

ከዚህ ቀጥሎ በቀረቡት ዐረፍተ ነገሮች ውስጥ የሚገኙትን ተሳቢዎች ርቱዕ ተሳቢ እና ኢ-ርቱዕ ተሳቢ በማለት ለዩ።

| ተ.ቁ | የተሰጠ ዐረፍተ ነገር            | ር ቱ ዕ ተሳቢ | ኢ-ር ቱ ዕ ተሳቢ |
|-----|--------------------------|-----------|-------------|
| ምሳሌ | መምህሩ ለተማሪው መጽሐፍ ሸለመው።    | መጽሐፍ      | ተማሪው        |
| ሀ   | ጀማል ለጓደኛው ሠላምታ አቀረበ።     |           |             |
| ለ   | ወፏ ለጫጩቶቿ ምግብ አመጣች።       |           |             |
| ሐ   | ዓይናለም ለሰሚራ ስጦታ አበረከተች።   |           |             |
| መ   | የአካባቢው ኗሪ ለልማት ገንዘብ አዋጣ። |           |             |
| ሠ   | ራሔል ኳሲን ለፈይሰል አቀበለች።     |           |             |

ተግባር 2

ከዚህ በታች የቀረቡትን ግሶች በመጠቀም፣ በምሳሌው መሠረት ቀጥተኛና ኢ-ቀጥተኛ ተሳቢ ያላቸው ዐረፍተ ነገሮች መስርቱ።

ምሳሌ፡-

1. ሰለሞን ባረጋ፣ በ10000 ሜ. ሩጫ ለኢትዮጵያ ወርቅ አመጣ።

ቀጥተኛ ተሳቢ፡ ወርቅ

ኢ-ቀጥተኛ ተሳቢ፡ ለኢትዮጵያ

ሀ. ገዛ

መ. ጋገረ

ለ. ቆረጠ

ሠ. አፈላ

ሐ. አጨደች

የምዕራፉ ማጠቃለያ

በዚህ ምዕራፍ የተለያዩ የትምህርት ይዘቶችን ተምራችኋል። ይዘቶቹም አዳምጦ መረዳት፣ ንባብ፣ ቃላት፣ ጽሕፈትና ሰዋስው ናቸው።

- ስነ ቃል በርካታ ጠቀሜታዎች ሲኖሩት አንዱ የስነ ቃል አይነት የሆነው እንቅስቃሴ የልጆችን አእምሮ ለማስላትና አካባቢያቸውን እንዲያውቁ ያደርጋል።
- ተረት ለልጆች በመዝናኛነት ከማገልገልም በተጨማሪ ልጆች በመልካም ስነ ምግባር ታንጸው እንዲያድጉ ጉልህ ሚና አለው።
- ቃላትን ነጣጥሎና አጣምሮ የማንብብ ልምምድ ማድረግ የንባብ ፍጥነትን ከመጨመሩም በተጨማሪ አንብቦ ለመረዳት አስተዋጽኦ አለው።
- የሕይወት ታሪክ አንድ ግለሰብ በሕይወት ዘመኑ ያሳለፋቸውን ነገሮች ከውልደቱ ጀምሮ አሁን እስካለበት ድረስ ታሪኮችን የሚተርክ ዕሁፍ ነው።
- በዓረፍተነገር ድርጊቱ የሚያርፍበት አካል ተሳቢ ይባላል። ድርጊቱ በቀጥታ የሚያርፍበት አካል ቀጥተኛ ተሳቢ ሲባል ድርጊቱ በቀጥታ የማይርፍበት ድርጊት ተቀባይ ደግሞ ኢ-ቀጥተኛ ተሳቢ ይባላል።

የክለሳ ጥያቄዎች

ለሚከተሉት የክለሳ ጥያቄዎች መልስ ስጡ።

1. ስነ ቃል ምንድን ነው?
2. ስነቃል ተብለው የሚታወቁት ምን ምን ናቸው?
3. ተረት ከዕንቅስቃሴ በምን ይለያል?
4. የልቦለድ አላባውያን የሚባሉትን ዘርዘሩ።
5. መሰብሰባችንን የሚለውን ቃል ነጣጥላችሁ በመጻፍ አንብቡ።
6. መኮንን ለወንድሙ ብርቱካን አካፈለ። በዚህ ዐረፍተ ነገር ውስጥ ያሉትን ርቱዕ ተሳቢና ኢ-ርቱዕ ተሳቢ ለዩ።
7. የአንድን ታዋቂ ኢትዮጵያዊ የሕይወት ታሪክ በአጭሩ ጽፋችሁ፤ ለክፍል ጓደኞቻችሁ አንብቡ።

ሙዳዬ ቃላት

ቃላት

ፍቺ

መስህብ  
መታከት

ሳቢ፣ ማራኪ  
መድከም፣ መዛል፣ መስነፍ፣ መሰልቸት

መክሳት

ክብደት መቀነስ፣ መቅጠን፣ መመንመን፣  
መሞገግ

ማሳ  
ማብረጃ

ተደጋግሞ የታረሰ መሬት  
ማቀዝቀዣ፣ ማስታገሻ፣ እንደ ጠላ የመሳሰሉ  
መጠጦችን ቀንሶ ማቅረቢያ

ማገገሚያ

ከአንድ ህመም ለመዳን የተለያዩ እንክብካቤዎችና  
ክትትሎች የሚሰጡበት የህክምና ማዕከል  
የአንድ ሀገር ጠቅላላ ሀብትና እንቅስቃሴው  
ውሃ አካባቢ  
ንጽሕናን ካለመጠበቅ በጸጉር ወይም በልብስ ላይ  
የሚፈጠር ተባይ

ምጣኔ ሀብት  
ረግረግ  
ቅጫም

ባልጩት

ስለት ያለው ድንጋይ

ብዝሃ ሕይወት

በየትኛውም ስርዓተ ምኅዳር በሚገኙ ሕይወት  
ባላቸው ነገሮች መካከል መለያየት

ታደገ

አዳነ፣ አተረፈ፣ ከችግር አወጣ

ንጥረ ነገር

ከአንድ አይነት አቶም የተሰራና ወደ አነስተኛ  
ንዑስ ክፍሎች ሊከፋፈል የማይችል ቁስ

አማተረ

ተመለከተ፣ አካባቢውን ቃኝ

|        |                                                                                |
|--------|--------------------------------------------------------------------------------|
| አርአያ   | ምሳሌ፣ አምሳል፣ አብነት                                                                |
| አንቀልባ  | ከተለፋ ቆዳ የሚሰራ፣ ለሕጻናት ማዘያ የሚሆን ስስና ለስላሳ ቆዳ                                       |
| አጀብ    | አንድን ሰው የማጀብ ስነ ስርዓት፣ መደነቅ፣ ግሩም ማለት፣ አየ ጉድ ማለት                                 |
| አጸፋ    | ለአንድ ተግባር የሚሰጥ ምላሽ                                                             |
| እልህ    | ሞገድ፣ ድፍረት፣ ጭከና                                                                 |
| እልፍኝ   | ከዋናው ቤት ጀርባ የሚሰራ አነስ ያለ ቤት                                                     |
| ከተሜ    | ከተማ አካባቢ የሚኖር ሰው                                                               |
| ክዋኔ    | አንድን ድርጊት በአካል እንቅስቃሴ በመታገዝ መተግበር ወይም ማከናወን                                    |
| ውሻምብር  | ግራ መጋባት፣ ትርምስምስ፣ ግልጽ ያልሆነ ሁኔታ                                                  |
| ዛጎል    | በባህር ውስጥ እና በምድር ላይ የሚኖሩ እንደ ኤሊ ያሉ ፍጥረታት ልብስ፣ ደረቅ፣ ጠንካራ በውሃ ያልተሸፈነ ወይም ደረቅ መሬት |
| የብስ    | ጸሐይ                                                                            |
| ጀምበር   | ወራጅ ውሃ                                                                         |
| ጀረት    | ምግባረ መልካም፣ እውነተኛ፣ ደግ                                                           |
| ግብረ ገብ | ታድኖ የተገደለ የዱር እንስሳ በድን                                                         |
| ግዳይ    |                                                                                |

ዋቢዎች

ማኅተመ ስላሴ ወልደ መስቀል።(2007)።የብላቴን ጌታ ማኅተመ ስላሴ ወልደ መስቀል ስብስብ ስራዎች። (ማተሚያ ቤት ያልተገለጸ)።

ሰለሞን ሀለፎም ።(1997)። የድርሰት አጻጻፍ። አዲስ አበባ፣ብራና ማተሚያ ቤት።

በአፋር ብሔራዊ ክልላዊ መንግስት ባህልና ቱሪዝም ቢሮ።(2006)። የአፋር ባህላዊ እሴቶች። አዲስ አበባ፣ አርቲስቲክ ማተሚያ ቤት።

በጋሻው።(2012)። ውፍረት (ያልታተመ)።

ባዬ ይማም።(2002)። አጭርና ቀላል የአማርኛ ሰዋስው። አዲስ አበባ፣ አልፋ አታሚዎች።

ታሪኩ ፋንታዬ።(2008)። አማርኛ ሁሉ ለሁሉ። አዲስ አበባ፣ ፋር ኢስት ማተሚያ ቤት።

አለማየሁ ዋሴ።(2008)። እመን። አዲስ አበባ፣ ያሬድ ማተሚያ ቤት።

.....(2012)። ሰበዝ። አዲስ አበባ ፋር ኢስት ማተሚያ ቤት።

አሌክስ አብርሃም።(2011)። ዙቤይዳ (11ኛ ዕትም)። አዲስ አበባ፣ ማንኩሳ ማተሚያ ቤት

አማረ ማሞ።(1976)። የቀለም ጠብታ። አዲስ አበባ፣ ኢትዮጵያ መጻሕፍት ድርጅት።

ዘሪሁን አስፋው።(2004)። የስነ ጽሑፍ መሰረታዊያን። አዲስ አበባ ፣ ንግድ ማተሚያ ቤት።

የአዲስ አበባ ፖሊስ ኮሚሽን።(2013)። አዲስ ፖሊስ መጽሔት፣ ቁጥር 10። አዲስ አበባ (ማተሚያ ቤት ያልተገለጸ)።

የኢትዮጵያ የዱር እንስሳት ሀብት ገጽታ።(2010)። (ያልታተመ)።

የዳውሮ ዞን ባል፣ ቱሪዝምና የመንግስት ኮሙኒኬሽን ጉዳዮች መምሪያ። (2008)። ዎንታ መጽሔት፣ ቁጥር 11። አዲስ አበባ፣ ብራና ማተሚያ ድርጅት።

ያሬድ እንግዳ።(2013)። ቴክ ሳይንስ መጽሔት፣ 7ኛ ዓመት፣ 19ኛ እትም። አዲስ አበባ፣ የኢ.ፌ.ዴ.ሪ ቴክኖሎጂና ኢኖቬሽን ኢንስቲትዩት።

ደረጃ ገብፊ፡፡(2007)፡፡ ተግባራዊ የጽሕፈት መምሪያ (3ኛ እትም)፡፡ አዲስ አበባ፣ አቢጌት ማተሚያ ቤት፡፡

ደበበ ኃይለ ጊዮርጊስ፡፡(2002)፡፡ የአማርኛ መርጃ መጽሐፍ፡፡ አዲስ አበባ፣ አስቴር ነጋ አሳታሚ ድርጅት፡፡

ዳንኤል ክብረት፡፡(2008)፡፡ የሚከራዩ አማት፡፡ አዲስ አበባ፣ አግዮስ ማተሚያ ቤት፡፡

ዳኛቸው ወርቁ፡፡(1977)፡፡ የጽሑፍ ጥበብ መምሪያ፡፡ አዲስ አበባ፣ ኩራዝ አሳታሚ ድርጅት፡፡

ጆርዳና፡፡(2007)፡፡ የምግብ አዘገጃጀት ቁጥር አንድ፡፡ አዲስ አበባ፣ ሰሊሆም ማተሚያ ቤት፡፡

ጌታሁን አማረ፡፡(2007)፡፡ የአማርኛ ሰዋስው በቀላል አቀራረብ (13ኛ እትም)፡፡ አዲስ አበባ፣ አልፋ አታሚዎች፡፡

የሲዳማ ዞን ባህል፣ ቱሪዝምና የመንግስት ኮሙኒኬሽን ጉዳዮች መምሪያ፡፡ (2003)፡፡

የአማርኛ የፊደል ገበታ

| ግዕዝ | ካዕብ | ሣልስ | ራብዕ | ኃምስ | ሳድስ | ሳብዕ |
|-----|-----|-----|-----|-----|-----|-----|
| ሀ   | ሁ   | ሂ   | ሃ   | ሄ   | ህ   | ሆ   |
| ለ   | ሉ   | ሊ   | ላ   | ሌ   | ል   | ሎ   |
| ሐ   | ሑ   | ሒ   | ሓ   | ሔ   | ሐ   | ሐ   |
| መ   | ሙ   | ሚ   | ማ   | ሜ   | ም   | ሞ   |
| ሠ   | ሡ   | ሢ   | ሣ   | ሤ   | ሥ   | ሦ   |
| ረ   | ሩ   | ሪ   | ራ   | ሪ   | ር   | ሮ   |
| ሰ   | ሱ   | ሲ   | ሳ   | ሴ   | ሰ   | ሶ   |
| ሸ   | ሹ   | ሺ   | ሻ   | ሼ   | ሸ   | ሽ   |
| ቀ   | ቁ   | ቂ   | ቃ   | ቄ   | ቅ   | ቆ   |
| በ   | ቡ   | ቢ   | ባ   | ቤ   | ብ   | ቦ   |
| ተ   | ቱ   | ቲ   | ታ   | ቲ   | ት   | ቶ   |
| ቸ   | ቹ   | ቺ   | ቻ   | ቼ   | ቸ   | ቻ   |
| ኀ   | ኁ   | ኂ   | ኃ   | ኄ   | ኅ   | ኆ   |
| ነ   | ኑ   | ኒ   | ና   | ኔ   | ነ   | ኖ   |
| ኸ   | ኹ   | ኺ   | ኻ   | ኼ   | ኸ   | ኽ   |
| ከ   | ኩ   | ኪ   | ካ   | ኬ   | ክ   | ኮ   |
| ኸ   | ኹ   | ኺ   | ኻ   | ኼ   | ኸ   | ኽ   |
| ወ   | ዑ   | ዒ   | ዐ   | ዑ   | ወ   | ዐ   |
| ዐ   | ዑ   | ዒ   | ዐ   | ዑ   | ዐ   | ዐ   |
| ዘ   | ዙ   | ዚ   | ዛ   | ዜ   | ዘ   | ዘ   |
| ዠ   | ዡ   | ዢ   | ዣ   | ዤ   | ዠ   | ዠ   |
| የ   | ዩ   | ዪ   | ያ   | ዬ   | የ   | የ   |
| ደ   | ዱ   | ዲ   | ዳ   | ዴ   | ደ   | ደ   |
| ጀ   | ጀ   | ጀ   | ጀ   | ጀ   | ጀ   | ጀ   |
| ገ   | ገ   | ገ   | ገ   | ገ   | ገ   | ገ   |
| ጠ   | ጡ   | ጢ   | ጣ   | ጤ   | ጥ   | ጦ   |
| ጨ   | ጨ   | ጨ   | ጨ   | ጨ   | ጨ   | ጨ   |
| ጸ   | ጸ   | ጸ   | ጸ   | ጸ   | ጸ   | ጸ   |
| ጸ   | ጸ   | ጸ   | ጸ   | ጸ   | ጸ   | ጸ   |
| ፀ   | ፀ   | ፀ   | ፀ   | ፀ   | ፀ   | ፀ   |
| ፈ   | ፈ   | ፈ   | ፈ   | ፈ   | ፈ   | ፈ   |
| ፒ   | ፒ   | ፒ   | ፒ   | ፒ   | ፒ   | ፒ   |
| ቨ   | ቨ   | ቨ   | ቨ   | ቨ   | ቨ   | ቨ   |

የፊደል ቅደም ተከተል

- ሀ. የመጀመሪያ ፊደል = ግዕዝ  
 ሁ. ሁለተኛ ፊደል = ካዕብ  
 ሢ. ሶስተኛ ፊደል = ሳልስ  
 ሣ. አራተኛ ፊደል = ራብዕ  
 ሄ. አምስተኛ ፊደል = ሀምስ  
 ህ. ስድስተኛ ፊደል = ሳድስ  
 ሆ. ሰባተኛ ፊደል = ሳብዕ

የኢትዮጵያ ቁጥሮች

| ፩  | 1   | ፪   | 2   | ፫   | 3   | ፬   | 4   | ፭   | 5   | ፮  | 6   | ፯   | 7   | ፰   | 8   | ፱   | 9   | ፲   | 10 |
|----|-----|-----|-----|-----|-----|-----|-----|-----|-----|----|-----|-----|-----|-----|-----|-----|-----|-----|----|
| ፲፩ | ፲፪  | ፲፫  | ፲፬  | ፲፭  | ፲፮  | ፲፯  | ፲፰  | ፲፱  | ፳   | ፳፩ | ፳፪  | ፳፫  | ፳፬  | ፳፭  | ፳፮  | ፳፯  | ፳፰  | ፳፱  | ፴  |
| ፳፩ | ፳፪  | ፳፫  | ፳፬  | ፳፭  | ፳፮  | ፳፯  | ፳፰  | ፳፱  | ፴፩  | ፴፪ | ፴፫  | ፴፬  | ፴፭  | ፴፮  | ፴፯  | ፴፰  | ፴፱  | ፵   | 20 |
| ፴፩ | ፴፪  | ፴፫  | ፴፬  | ፴፭  | ፴፮  | ፴፯  | ፴፰  | ፴፱  | ፵፩  | ፵፪ | ፵፫  | ፵፬  | ፵፭  | ፵፮  | ፵፯  | ፵፰  | ፵፱  | ፶   | 30 |
| ፶፩ | ፶፪  | ፶፫  | ፶፬  | ፶፭  | ፶፮  | ፶፯  | ፶፰  | ፶፱  | ፷፩  | ፷፪ | ፷፫  | ፷፬  | ፷፭  | ፷፮  | ፷፯  | ፷፰  | ፷፱  | ፸   | 40 |
| ፷፩ | ፷፪  | ፷፫  | ፷፬  | ፷፭  | ፷፮  | ፷፯  | ፷፰  | ፷፱  | ፸፩  | ፸፪ | ፸፫  | ፸፬  | ፸፭  | ፸፮  | ፸፯  | ፸፰  | ፸፱  | ፹   | 50 |
| ፸፩ | ፸፪  | ፸፫  | ፸፬  | ፸፭  | ፸፮  | ፸፯  | ፸፰  | ፸፱  | ፹፩  | ፹፪ | ፹፫  | ፹፬  | ፹፭  | ፹፮  | ፹፯  | ፹፰  | ፹፱  | ፺   | 60 |
| ፺፩ | ፺፪  | ፺፫  | ፺፬  | ፺፭  | ፺፮  | ፺፯  | ፺፰  | ፺፱  | ፻፩  | ፻፪ | ፻፫  | ፻፬  | ፻፭  | ፻፮  | ፻፯  | ፻፰  | ፻፱  | ፺፩  | 70 |
| ፻፩ | ፻፪  | ፻፫  | ፻፬  | ፻፭  | ፻፮  | ፻፯  | ፻፰  | ፻፱  | ፷፩  | ፷፪ | ፷፫  | ፷፬  | ፷፭  | ፷፮  | ፷፯  | ፷፰  | ፷፱  | ፺፪  | 80 |
| ፺፫ | ፺፬  | ፺፭  | ፺፮  | ፺፯  | ፺፰  | ፺፱  | ፻፩  | ፻፪  | ፻፫  | ፻፬ | ፻፭  | ፻፮  | ፻፯  | ፻፰  | ፻፱  | ፷፩  | ፷፪  | ፷፫  | 90 |
| ፻፲ | ፻፲፩ | ፻፲፪ | ፻፲፫ | ፻፲፬ | ፻፲፭ | ፻፲፮ | ፻፲፯ | ፻፲፰ | ፻፲፱ | ፻፳ | ፻፳፩ | ፻፳፪ | ፻፳፫ | ፻፳፬ | ፻፳፭ | ፻፳፮ | ፻፳፯ | ፻፳፰ |    |

|    |      |     |        |
|----|------|-----|--------|
| ፲  | 100  | ፻፲  | 10000  |
| ፪፲ | 200  | ፪፻፲ | 20000  |
| ፫፲ | 300  | ፫፻፲ | 30000  |
| ፬፲ | 400  | ፬፻፲ | 40000  |
| ፭፲ | 500  | ፭፻፲ | 50000  |
| ፮፲ | 600  | ፮፻፲ | 60000  |
| ፯፲ | 700  | ፯፻፲ | 70000  |
| ፰፲ | 800  | ፰፻፲ | 80000  |
| ፱፲ | 900  | ፱፻፲ | 90000  |
| ፲፻ | 1000 | ፲፻፲ | 100000 |